



الْحُرُوقَةُ فِي مَنَاسِكَ الْحَجِّ وَالْعُمْرَةِ

فتاویٰ حج و عمرہ

حصہ 21



شیخ الحدیث ڈاکٹر مفتی محمد عطاء اللہ نعیمی مدظلہ

(شیخ الحدیث جامعۃ النور و رئیس دارالافتاء النور)

جمعیت اشاعت اسلام پاکستان

نور مسجد کاغذی بازار کراچی ۷۴۰۰۰

Ph : 021-32439799 Website : www.ishaateislam.net

العُرْوَةُ فِي مَنَاسِكِ الْحَجِّ وَالْعُمْرَةِ

فتاوى حج وعمره

(حصہ 21)

مُصَنَّف

شیخ الحدیث ڈاکٹر مفتی محمد عطاء اللہ نعیمی مدظلہ

(شیخ الحدیث جامعۃ النور ورئیس دارالافتاء النور)

جمعیت اشاعت اہلسنت پاکستان

ناشر

جمعیت اشاعت اہلسنت (پاکستان)

نور مسجد کاغذی بازار کراچی ۷۴۰۰۰

کتاب : العُرُوۃُ فِی مَنَاسِکِ الْحِجِّ وَالْعُمْرَةِ
فتاویٰ حج و عمرہ (حصہ 21)

سن اشاعت : جمادی الاخریٰ ۱۴۴۶ھ / دسمبر 2024ء

ناشر : جمعیت اشاعت اہلسنت (پاکستان)

نور مسجد، کاغذی بازار میٹھادر، کراچی

فون: 021-32439799

خوشخبری : یہ رسالہ www.ishaateislam.net

پر موجود ہے۔

فہرست فتاویٰ

نمبر شمار	فتاویٰ	صفحہ
1	پیش لفظ	6
2	﴿حج﴾	9
3	فرضیت حج کی شرائط	9
4	﴿حج بدل﴾	9
5	فرضیت حج کی شرائط، حج بدل کس سے کروایا جائے؟	9
6	عورت کا حج بدل مرد کے ذریعے کروانا	13
7	﴿میقات﴾	15
8	ہندوستان سے بلا احرام مکہ جانا	15
9	آفاقی کا اندرون میقات سے احرام باندھنا	19
10	مکہ مکرمہ والوں کے لئے احرام حج کی جگہ	21
11	﴿احرام﴾	28
12	احرام میں داڑھی کا خال کرنا	28
13	احرام میں انڈر گارمنٹس استعمال کرنا	31
14	احرام کی حالت میں ڈائپر پہننا	34
15	عذر کے سبب احرام کے اندر کوئی چیز پہننا	39
16	احرام میں ڈائپر پہننے کا شرعی حکم	40
17	احرام میں بدن کی کھال اکھیڑنا	57
18	احرام میں بدن کھجانا	58

59	احرام کی نیت سے دو چادریں پہن لینا	19
63	احرام کی حالت میں تعویذ پہننا	20
68	﴿ایام مخصوصہ﴾	21
68	حیض و نفاس	22
69	﴿طواف﴾	23
69	نفل کے چار چکر چھوڑنے کا حکم	24
69	بوجہ عذر طواف و سعی پیدل نہ کرنا	25
71	﴿سعی﴾	26
71	سعی کی دور کعتیں پڑھنے کی جگہ	27
73	﴿حلق﴾	28
73	عمرہ کر کے سر کے چند بال کاٹنا	29
77	﴿قربانی﴾	30
77	حج کی قربانی یا دم کا جانور خود ذبح کرنا	31
78	﴿دم﴾	32
78	عمرہ کے احرام سے فارغ ہوئے بغیر احرام حج باندھنا	33
83	احرام باندھ کر عمرہ کئے بغیر وطن واپس آنا	34
86	دو احرام جمع کرنا اور غیر حرم میں حلق	35
90	میقات کے اندر سے احرام باندھ کر سعی سے پہلے کھول دینا	36
94	دم شکر کے عوض روزے میں کھانے پینے سے باز رہنا	37
96	طوافِ عمرہ اور حلق کے بعد سعی کرنا	38
97	دم جبر حلق سے پہلے ضروری نہیں	39

103	مختلف قسم کے دم اور صدقہ ادا کرنے کی جگہ	40
106	﴿مترق﴾	41
106	حج کی قربانی کے بعد اضافی چندہ صدقہ کرنا	42
108	بہار شریعت کے ایک مسئلے کی وضاحت	43
109	مکہ سے بلا محرم عمرہ کرنا	44
113	احرام کی چادروں کو استعمال میں لانا	45
114	جیٹھ اور جٹھانی کے ساتھ عمرہ پر جانا	46
115	کنواری بیٹیوں کے بیٹھے ہوئے حج کرنا	47
118	بلاعذر ترک واجب اور حج مبرور	48
122	نظلی حج کرنے کا ارادہ نہ رکھنا	49
126	حج و عمرہ کے سفر کے ساتھ سامان تجارت	50
128	ماخذ و مراجع	51

پیش لفظ

نحمدہ ونصلی علی رسولہ الکریم

حج اسلام کا اہم رکن ہے جس کی ادائیگی صاحب استطاعت پر زندگی میں صرف ایک بار فرض ہے، اس کے بعد جتنی بار بھی حج کرے گا نفل ہو گا اور پھر لوگوں کو دیکھا جائے تو کچھ تو زندگی میں ایک ہی بار حج کرتے ہیں کچھ دو یا تین بار، اقل قلیل ایسے ہوتے ہیں جن کو ہر سال یہ سعادت نصیب ہوتی ہے۔ لہذا حج کے مسائل سے عدم واقفیت یا واقفیت کی کمی ایک فطری امر ہے۔ پھر کچھ لوگ تو اس کی طرف توجہ ہی نہیں دیتے، دوسروں کی دیکھا دیکھی ایسے افعال کا ارتکاب کرتے ہیں جو سراسر ناجائز ہوتے ہیں اور کچھ علماء کرام کی طرف رجوع کرتے ہیں، مناسک حج و عمرہ کی تربیت کے حوالے سے ہونے والی نشستوں میں شرکت کرتے ہیں پھر بھی ضرورت پڑنے پر حج میں موجود علماء یا اپنے ملک میں موجود علماء سے رابطہ کر کے مسئلہ معلوم کرتے ہیں اور پھر علماء کرام میں جو مسائل حج و عمرہ کے لئے کُتب فقہ خصوصاً مناسک حج و عمرہ کا مطالعہ کرتے ہیں وہ تو مسائل کا صحیح جواب دے پاتے ہیں اور جن کا مطالعہ نہیں ہوتا وہ اس سے عاجز ہوتے ہیں اور ایسی صورت میں بعض تو اپنے قیاس سے مسائل بتا دیتے ہیں حالانکہ مناسک حج و عمرہ توقیفی ہیں۔ ہمارے ہاں جمعیت اشاعت اہلسنت (پاکستان) کے زیر اہتمام نور مسجد میٹھادر میں پچھلے کئی سالوں سے ہر سال باقاعدہ تربیت حج کے حوالے سے نشستیں ہوتی ہیں اسی لئے لوگ حج و عمرہ کے مسائل میں ہماری طرف کثرت سے رجوع بھی کرتے ہیں، اکثر تو زبانی اور بعض تحریری جواب طلب کرتے ہیں اور کچھ مسائل کہ جن کے لئے ہم نے خود بھی اپنے ادارے میں قائم دارالافتاء کی جانب رجوع کیا تھا اور کچھ مفتی صاحب نے ۱۴۲۷ھ / ۲۰۰۶ء اور ۱۴۲۸ھ / ۲۰۰۷ء کے سفر حج میں مکہ مکرمہ میں تحریر فرمائے۔ پھر ۱۴۲۹ھ / ۲۰۰۸ء اور ۱۴۳۰ھ / ۲۰۰۹ء

کے سفر حج میں اور کچھ کراچی میں مزید فتاویٰ تحریر ہوئے۔ اس طرح ہمارے دارالافتاء سے مناسک حج و عمرہ اور اس سفر میں پیش آنے والے مسائل کے بابت جاری ہونے والے فتاویٰ کو ہم نے علیحدہ کیا اور ان میں سے جن کی اشاعت کو ضروری جانا اس مجموعے میں شامل کر دیا اور چھ حصے اس سے قبل شائع کئے جو ۱۴۳۰ھ / ۲۰۰۹ء تک کے فتاویٰ تھے اس کے بعد فتاویٰ کو جب جمع کیا گیا تو ضخامت کے وجہ سے ان میں سے کچھ فتاویٰ حصہ ہفتم ۱۴۳۳ھ / ۲۰۱۲ء میں، پھر حصہ ہشتم ۱۴۳۴ھ / ۲۰۱۳ء میں شائع کئے گئے اور پھر حصہ نہم میں ۱۴۳۴ھ / ۲۰۱۳ء میں اور ۱۴۳۵ھ / ۲۰۱۴ء کے فتاویٰ ۱۴۳۶ھ / ۲۰۱۵ء میں شائع کئے۔ اب ۱۴۳۷ھ / ۲۰۱۵ء کہ جس میں مفتی صاحب قبلہ کسی مجبوری کی وجہ سے حج کے لئے نہ جاسکے لیکن لوگ فون پر اور نیٹ پر ان سے یا حاجیوں کے عزیز جو کراچی میں تھے وہ بالمشافہ ان سے رابطہ کر کے مسائل حج معلوم کرتے رہے، آپ نے کچھ جوابات زبانی دیئے اور کچھ تحریر جوابات لکھتے رہے وہ فتاویٰ اور ۱۴۳۷ھ / ۲۰۱۶ء میں دوران حج لکھے گئے فتاویٰ کو ترتیب دیا گیا۔ اس طرح دو حصے تیار ہوئے اور دسواں حصہ رمضان المبارک ۱۴۳۸ھ / جون ۲۰۱۷ء کو شائع ہوا اور گیارہواں حصہ شوال المکرم ۱۴۳۸ھ / جولائی ۲۰۱۷ء میں ہوا۔ پھر ۲۰۱۷ء اور ۲۰۱۸ء کے سفر حج میں اور کچھ دارالافتاء النور میں مفتی صاحب نے حج و عمرہ کے بارے میں جو فتاویٰ لکھے ان کو جب ترتیب دیا گیا تو تین حصے تیار ہوئے۔

جن میں سے بارہواں حصہ شعبان المعظم ۱۴۴۰ھ / مئی ۲۰۱۹ء میں شائع ہوا، تیرہواں حصہ رمضان المبارک ۱۴۴۰ھ / جون ۲۰۱۹ء میں شائع ہوا اور چودہواں حصہ شوال المکرم ۱۴۴۰ھ / ۲۰۱۹ء میں شائع ہوا اور پندرہواں حصہ شوال المکرم ۱۴۴۲ھ / جون ۲۰۲۰ء میں، سولہواں حصہ ذی قعدہ ۱۴۴۲ھ / جولائی ۲۰۲۰ء میں، سترہواں حصہ

جمادی الاولیٰ ۱۴۴۳ھ / دسمبر ۲۰۲۱ء میں ، اٹھارواں حصہ رجب المرجب ۱۴۴۴ھ /
 فروری ۲۰۲۳ء ، انیسواں حصہ ذوالقعدة ۱۴۴۴ھ / جون ۲۰۲۳ء میں شائع ہوئے ، بیسیواں
 حصہ جمادی الثانی ۱۴۴۵ھ / دسمبر ۲۰۲۳ء میں شائع ہوئے اور اب اکیسواں حصہ جمادی
 الاولیٰ ۱۴۴۶ھ / دسمبر ۲۰۲۴ء پر جمعیت اشاعت اہلسنت پاکستان اپنے سلسلہ اشاعت
 کے ۳۶۶ویں نمبر پر شائع کر رہی ہے۔

اللہ تعالیٰ کی بارگاہ میں دعا ہے کہ وہ ہم سب کی کاوش کو قبول کو فرمائے اور اسے
 عوام و خواص کے لئے نافع بنائے۔ آمین

فقیر محمد عرفان ضیائی
 خادم جمعیت اشاعت اہلسنت (پاکستان)



حج

فرضیت حج کی شرائط

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ آدمی پر حج کب فرض ہوتا ہے؟ (سائل: اعجاز حسین، اوستہ محمد، بلوچستان)

باسمہ تعالیٰ و تقدس الجواب: حج فرض ہونے کی آٹھ شرطیں ہیں، جب تک وہ سب نہ پائی جائیں حج فرض نہیں: (۱) مسلمان ہونا (۲) دارالحرب میں رہتا ہو تو یہ بھی ضروری ہے کہ جانتا ہو کہ اسلام کے فرائض میں حج ہے (۳) عاقل ہونا (۴) بالغ ہونا (۵) آزاد ہونا (۶) تندرست ہو کہ حج کو جاسکے (۷) سفر کے خرچ کا مالک ہو اور سواری پر قادر ہو چاہے سواری اس کی ملکیت میں ہو یا اس کے پاس اتنا مال ہو کہ کرایہ پر لے سکے (۸) وقت یعنی حج کے مہینوں میں تمام شرائط پائے جائیں۔

اس بارے میں تفصیلی فتویٰ ہمارے فتاویٰ حج و عمرہ ”الغرۃ فی مناسک الحج والعمرة“ کے پندرہویں حصے صفحہ ۱۳ تا ۳۱ میں موجود ہے۔

واللہ تعالیٰ اعلم بالصواب

یوم الأربعاء، ۲۲ / شوال، ۱۴۴۵ھ - ۳۰ / اپریل، ۲۰۲۴م

حج بدل

فرضیت حج کی شرائط، حج بدل کس سے کروایا جائے

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ اگر کوئی شخص حج کرنے سے معذور ہو اور آئندہ استطاعت ہونے کی بھی امید نہ ہو

وہ کسی عاقل بالغ مسلمان کو اپنی جگہ حج کروانا چاہے تو وہ کسے حج کے لئے بھیجے، بعض کہتے ہیں کسی ایسے شخص کو بھیجا جائے جو پہلے حج کر چکا ہو اور بعض کہتے ہیں کہ کسی کو بھی بھیجا جاسکتا ہے، آپ بتائیں کہ درست کیا ہے اور کیسے شخص کو حج کے لئے بھیجا جائے؟ (سائل: عبدالرشید، لیاری، کراچی)

باسمہ تعالیٰ وتقدس الجواب: صورتِ مسئلہ میں کسی بھی مسلمان عاقل، بالغ کو بھیجا جائے جو راستے اور مسائل حج سے واقف ہو اور وہ پہلے حج ادا کر چکا ہو۔

چنانچہ علامہ ابو منصور محمد بن مکرم بن شعبان کرمانی حنفی متوفی ۵۹۷ھ^① اور ان کے حوالے سے علامہ شمس الدین ابو العباس احمد بن ابراہیم سروجی حنفی متوفی ۷۱۰ھ^② اور ان کے حوالے سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت^③ نے لکھا ہے: أن يكون عالماً بطريق الحج وأفعاله ويكون خراً عاقلاً بالغاً۔ [واللفظ للهندية]

یعنی، ایسے شخص کو حج کے لئے بھیجا جائے جو حج کے راستے کو اور حج کے افعال کو جاننے والا ہو اور آزاد، عاقل اور بالغ ہو۔

اور علامہ شمس الدین محمد بن عبد اللہ تمر تاشی حنفی متوفی ۱۰۰۴ھ اور علامہ علاء الدین حصکفی حنفی متوفی ۱۰۸۸ھ لکھتے ہیں: (فجاز حج الصرورة) بمهملة: من لم يحج (والمرأة) ولو أمة (والعبد وغيره) كالمراهق، وغيرهم أولى لعدم الخلاف۔^④

① المسالك في المناسك، باب الجنایات، فصل في حج الإنسان عن غيره، ۲ / ۸۹۰

② غاية السروجی شرح الهدایة، کتاب الحج، باب الحج عن الغير، ۹ / ۴۷۷

③ الفتاویٰ الہندیة، کتاب المناسك، الباب الرابع عشر في الحج من الغير، ۱ / ۲۵۷

④ تنویر الأبصار و شرح الدر المختار، کتاب الحج، باب الحج من الغير، ص ۱۷۳

یعنی، جائز ہے حج بدل اس سے کروانا جس نے حج نہ کیا ہو عورت ہو، باندی یا غلام وغیرہ جیسا کہ قریب البلوغ بچہ اور ان کے علاوہ اولیٰ ہے اختلاف نہ ہونے کی وجہ سے۔

اور امام کمال الدین محمد بن عبد الواحد ابن ہمام حنفی متوفی ۸۶۱ھ^① لکھتے ہیں اور ان کے حوالے سے علامہ سید محمد امین ابن عابدین شامی حنفی متوفی ۱۲۵۲ھ^② نقل کرتے ہیں: والأفضل احجاج الحُرِّ العالم بالمناسك الذي حجَّ عن نفسه۔

یعنی، اور افضل یہ ہے کہ حج بدل اس سے کرایا جائے جو آزاد ہو اور حج کے مناسک کو جاننے والا ہو اور اس نے اپنا فرض حج ادا کر لیا ہو۔

اور علامہ برہان الدین محمود بن صدر الشریعہ ابن مازہ بخاری حنفی متوفی ۶۱۶ھ^③ لکھتے ہیں اور ان کے حوالے سے علامہ نظام الدین اور علمائے ہند کی ایک جماعت^④ نے نقل کیا کہ: إذا أراد أن يحجَّ رجلاً عن نفسه أن يحجَّ رجلاً قد حجَّ عن نفسه۔

یعنی، جب کوئی اپنا حج (حج بدل) دوسرے شخص سے کرائے تو چاہیے کہ اس شخص سے کرائے جس نے اپنا حج ادا کر لیا ہو۔

① فتح القدیر، کتاب الحج، باب الحج عن الغير، تحت قوله: لحصول المقصود، ۷۲/۳

② رد المحتار، کتاب الحج، باب الحج عن الغير، مطلب في حج الصرورة، تحت قوله: وغيرهم أولى لعدم الخلاف، ۲۵/۴

③ المحيط البرهاني، کتاب المناسك، الفصل الخامس عشر في الرجل يحج عن الغير، ۴۷۵/۳

④ الفتاوى الهندية، کتاب المناسك، الباب الرابع عشر في الحج من الغير، ۲۵۷/۱

اور حج سے مراد ہے کہ اس نے اپنا فرض حج ادا کیا ہو۔ چنانچہ امام کمال الدین ابن ہمام حنفی ^① لکھتے ہیں اور ان کے حوالے سے علامہ شامی حنفی ^② نقل کرتے ہیں: ”والأفضل أن يكون قد حج عن نفسه حجة الإسلام خروجاً من الخلاف.“

یعنی، اور افضل یہ ہے کہ حج (حج بدل) اس سے کرایا جائے جس نے اپنا فرض حج ادا کر لیا ہو اختلاف سے نکلنے کے لئے۔

اس کے باوجود اگر ایسے شخص کو حج بدل کروایا گیا کہ جس نے فرض ادا نہ کیا ہو تو بھی حج بدل ادا ہو جائے گا۔

چنانچہ علامہ ابن مازہ حنفی ^③ لکھتے ہیں اور ان سے علامہ نظام الدین اور علمائے ہند کی ایک جماعت ^④ نے نقل کیا کہ: مع هذا لو أحج رجلاً لم يحج عن نفسه حجة الإسلام يجوز عندنا وسقط الحج عن الأمر.

یعنی، اس کے باوجود کسی ایسے شخص سے حج بدل کروایا جس نے اپنا فرض حج ادا نہ کیا ہو جب بھی عند الاحتماف حج بدل ادا ہو جائے گا اور حکم دینے والے سے حج ساقط ہو جائے گا۔

والله تعالى أعلم بالصواب

يوم الإثنين، ١٧ / ذو الحجة، ١٤٤٥ هـ - ٢٤ / جون، ٢٠٢٤ م

- ① فتح القدیر، کتاب الحج، باب الحج عن الغير، تحت قوله: لحصول المقصود، ٧٢ / ٣
- ② رد المحتار، کتاب الحج، باب الحج عن الغير، مطلب في حج الضرورة، تحت قوله: وغيرهم أولى لعدم الخلاف، ٢٥ / ٤
- ③ المحيط البرهاني، کتاب المناسك، الفصل الخامس عشر في الرجل يحج عن الغير، ٤٧٥ / ٣
- ④ الفتاوى الهندية، کتاب المناسك، الباب الرابع عشر في الحج من الغير، ٢٥٧ / ١

عورت کا حج بدل مرد کے ذریعے کروانا

الإستفتاء: کیا فرماتے ہیں علمائے دین و مفتیان شرع متین اس مسئلہ میں کہ کیا عورت کی طرف سے کیا جانے والا حج بدل ادا کرنے کے لئے عورت ہی کا ہونا ضروری ہے یا کسی مرد کے ذریعے بھی حج بدل کروایا جاسکتا ہے؟ شرعی رہنمائی فرما کر عند اللہ ماجور ہوں۔ (سائل: محمد انور بن حاجی برکت علی، ڈیفنس، کراچی)

باسمہ تعالیٰ و تقدس الجواب: صورت مسئلہ میں عورت کی طرف سے عورت ہی کا حج بدل کرنا ضروری نہیں، مرد کے ذریعے بھی حج بدل کروایا جاسکتا ہے بلکہ افضل یہی ہے کہ عورت کے بجائے مرد کو حج بدل کے لئے بھیجا جائے۔ چنانچہ امام سلیمان ابن جارود متوفی ۲۰۴ھ اپنی سند کے ساتھ حضرت ابن عباس رضی اللہ عنہما سے روایت کرتے ہیں کہ ایک عورت نے نبی کریم صلی اللہ علیہ وسلم کی بارگاہ میں حجتہ الوداع کے موقع پر حاضر ہو کر سوال کیا: إِنَّ فَرِيضَةَ اللَّهِ فِي الْحُجِّ عَلَى عِبَادِهِ، أَذَرَكْتُ أَبِي شَيْخًا ضَعِيفًا، لَا يَسْتَطِيعُ أَنْ يَسْتَمْسِكَ عَلَى رَاحِلَةٍ أَفَيَقْضِي عَنْهُ أَنْ أَحُجَّ عَنْهُ؟، قَالَ: «نَعَمْ» ①

یعنی، میرے باپ پر حج فرض ہے اور وہ بہت بوڑھے ہیں کہ سواری پر بیٹھ نہیں سکتے کیا میں ان کی طرف سے حج کر سکتی ہوں؟ فرمایا: ہاں۔

① مسند أبي داود الطيالسي، وما أسند عبد الله بن العباس بن عبد المطلب، وسليمان بن يسار، برقم: ۲۷۸۵، ۳/۱۰۴

اس حدیث شریف سے معلوم ہوا کہ عورت مرد کی طرف سے حج بدل کر سکتی ہے تو پھر مرد کا عورت کی طرف سے حج بدل کرنا تو بدرجہ اولیٰ جائز و درست ہے بلکہ افضل یہی ہے کہ عورت کی طرف سے مرد کے ذریعے حج بدل کروایا جائے۔

چنانچہ علامہ منصور محمد بن مکرم بن شعبان کرمانی حنفی متوفی ۵۹۷ھ^① اور ان کے حوالے سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت^② نے لکھا ہے: **الْأَفْضَلُ أَنْ يَكُونَ عَالِمًا بِطَرِيقِ الْحَجِّ وَأَفْعَالِهِ، وَيَكُونَ حُرًّا عَاقِلًا بِالْغَا۔** [واللفظ للهنديّة]

یعنی، حج بدل کے لئے ایسے شخص کو بھیجنا افضل ہے جو وہاں کے راستے اور افعال سے واقف ہو اور عاقل، بالغ اور آزاد ہو۔

اور علامہ کمال الدین ابن ہمام حنفی متوفی ۸۶۱ھ^③ اور ان کے حوالے سے علامہ سید محمد امین ابن عابدین شامی حنفی متوفی ۱۲۵۲ھ^④ لکھتے ہیں: **الْأَفْضَلُ إِحْجَاجُ الْحُرِّ الْعَالِمِ بِالْمَنَاسِكِ الَّذِي حَجَّ عَنْ نَفْسِهِ حَجَّةَ الْإِسْلَامِ۔** [واللفظ للفتح]

یعنی، افضل یہ ہے کہ اُس آزاد مرد اور مناسک حج کے جاننے والے کو حج بدل کے لئے بھیجا جائے جو خود فرض حج ادا کر چکا ہو۔

① المسالك في المناسك، باب الجنایات، فصل في حج الإنسان عن غيره، ۸۹۰/۲

② الفتاوى الهندية، كتاب المناسك، الباب الرابع عشر في الحج عن الغير، ۲۵۷/۱

③ فتح القدیر، كتاب الحج، باب الحج عن الغير، تحت قوله: ومن أمره رجلان إلخ، ۷۲/۳

④ رد المحتار، كتاب الحج، باب الحج عن الغير، مطلب في حج الصرورة، تحت قوله: وغيرهم وولى لعدم الخلاف، ۲۵/۴

اور شیخ الدلائل علامہ محمد عبدالحق الہ آبادی مہاجر کی حنفی متوفی ۱۳۳۳ھ لکھتے ہیں: اولیٰ یہ ہے کہ عورت کی طرف سے بھی حج بدل مرد ہی کرے؛ کیونکہ مرد کا حج اکمل ہوتا ہے، اس لئے کہ مرد رمل کرتا ہے اور سعی کے اندر دونوں مینار سبز کے درمیان دوڑتا ہے اور لبیک پکار کر کہتا ہے۔ اور عورت کا حج انقص ہوتا ہے، اس لئے کہ اُس پر رمل کرنا ہی نہیں اور نہ دوڑنا دونوں مینار سبز کے درمیان میں اور نہ لبیک پکار کے کہنا اور نہ سر کھولنا اور نہ حلق یعنی سر منڈانا اور نہ سلا کپڑا اتارنا۔ سو حاصل یہ کہ حج بدل مرد ہی سے کرنا اکمل ہے۔^①

اور صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں: افضل یہ ہے کہ ایسے شخص کو بھیجیں جو حج کے طریقے اور اُس کے افعال سے آگاہ ہو اور بہتر یہ ہے کہ آزاد مرد ہو اور اگر آزاد عورت یا غلام یا باندی یا مراہق یعنی قریب البلوغ بچہ سے حج کرایا جب بھی ادا ہو جائے گا۔^②

واللہ تعالیٰ اعلم بالصواب

یوم الأحد، ۲۸ / ذو القعدة، ۱۴۴۴ھ - ۱۷ / جون، ۲۰۲۳ م

﴿مِیقات﴾

ہندوستان سے بلا احرام مکہ جانا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ زید عمرہ کے ارادے سے ہندوستان سے مکہ شریف کے لئے نکلا لکھنؤ ایئر پورٹ سے جدہ کے لئے فلائٹ ہے لیکن زید نے نہ تو عمرہ کی نیت کی اور نہ ہی احرام

① نہایۃ الأمل فی بیان مسائل الحج البدل، ص ۵۳

② بہار شریعت، حج کا بیان، حج بدل کا بیان، ۱/۶/۱۳۰۳

باندھا اور فلائٹ لکھنؤ ایئر پورٹ سے جدہ کے لئے اڑ چکی ہے۔ بکر کا کہنا ہے کہ دم میں ایک بکری دینا پڑے گی زید کہتا ہے کہ بکری انڈیا میں عمرہ سے پہلے دینا پڑے گی یا مکہ میں عمرہ کے بعد؟ علمائے کرام رہنمائی فرمائیں مہربانی ہوگی۔

(سائل: نفیس رضا رودولی شریف فیض آباد، انڈیا)

باسمہ تعالیٰ و تقدس الجواب: صورتِ مسئلہ میں اُس پر میقات سے قبل احرام باندھنا واجب ہے۔

چنانچہ علامہ رضی الدین محمد بن محمد سرخسی حنفی متوفی ۵۷۱ھ^① اور ان کے حوالے سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت^② نے لکھا ہے: وَلَا يَجُوزُ لِلْآفَاقِيِّ أَنْ يَدْخُلَ مَكَّةَ بِغَيْرِ إِحْرَامٍ نَوَى التَّسْلُكَ أَوْ لَا وَلَوْ دَخَلَهَا فَعَلَيْهِ حَجَّةٌ أَوْ عُمْرَةٌ۔

یعنی، آفاقی کے لئے یہ جائز نہیں کہ بغیر احرام مکہ مکرمہ جائے خواہ ٹنک کی نیت ہو یا نہ ہو اور اگر مکہ مکرمہ داخل ہو تو اُس پر حج یا عمرہ واجب ہوگا۔

اور صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں: میقات اُس جگہ کو کہتے ہیں کہ مکہ معظمہ کے جانے والے کو بغیر احرام وہاں سے آگے جانا جائز نہیں اگرچہ تجارت وغیرہ کسی اور غرض سے جاتا ہو۔^③

اگر میقات سے احرام نہیں باندھے گا تو اس کی تین صورتیں ہیں یا تو میقات کے اندر سے احرام باندھ کر عمرہ کرے گا یا پھر عمرہ شروع کرنے سے پہلے

① المحيط السرخسی، کتاب الحج، باب دخول مكة بغیر احرام، ۱۶۵ / ۲

② الفتاویٰ الہندیۃ، کتاب المناسک، الباب الثانی فی المواقیت، ۲۲۱ / ۱

③ بہار شریعت، حج کا بیان، میقات کا بیان، ۱۰۶۷ / ۶ / ۱

کسی بھی میقات واپس جا کر احرام باندھے گا یا اندرونِ میقات ہی سے احرام باندھ کر میقات لوٹ کر تلبیہ کہے گا۔ پہلی صورت میں اُس پر دم واجب ہوگا اور بقیہ دونوں صورتوں میں اُس سے دم ساقط ہو جائے گا۔ اور توبہ بہر صورت کرنی ہوگی۔

چنانچہ علامہ شمس الدین محمد بن عبد اللہ ترمذی حنفی متوفی ۱۰۰۴ھ اور علامہ علاء الدین حصکفی حنفی متوفی ۱۰۸۸ھ لکھتے ہیں: (آفاقی) مسلم بالغ (یرید الحج أو العمرة وجاوز وقته) (ثم أحرم لزومه دم؛ كما إذا لم يُحرم، فإن عاد إلى ميقات ما (ثم أحرم أو) عاد إليه حال كونه (محرماً لم يشرع في نسك) صفة: محرماً كطواف ولو شوطاً، (ولنبي سقط دمه) (والأ) أي وإن لم يُعد أو عاد بعد شروعه (لا) يسقط الدم. ①

یعنی، جو بالغ مسلمان آفاقی حج یا عمرہ کا ارادہ رکھتا ہو اور وہ میقات سے گزر جائے پھر وہ احرام باندھے تو اس پر دم لازم ہوگا جس طرح جب وہ احرام نہ باندھے، پھر اگر وہ کسی بھی میقات کی طرف لوٹے پھر وہ احرام باندھے یا میقات کی طرف احرام باندھ کر لوٹے جب کہ وہ نسک میں شروع نہیں ہوا تھا۔ ”لم يشرع في نسك“ یہ محرم کی صفت ہے جیسے وہ طواف میں شروع نہیں ہوا تھا اگرچہ وہ ایک چکر ہی کیوں نہ ہو اور اُس نے تلبیہ کہا تو دم ساقط ہو جائے گا۔ اور اگر وہ نہ لوٹے یا شروع کرنے کے بعد لوٹے تو دم ساقط نہیں ہوگا۔

اس کے تحت علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں: (قوله: یرید الحج أو العمرة) فالمراد بقوله: إذا أراد الحج أو العمرة

إذا أراد مكة، وليس المراد بمكة خصوصها، بل قصد الحرم مطلقاً موجباً للإحرام. ①

یعنی، ماتن کے قول ”إذا أراد الحج أو العمرة“ سے مراد یہ ہے کہ وہ مکہ کا ارادہ کرے۔ اور مکہ سے مراد بالخصوص مکہ نہیں، بلکہ مطلقاً حرم کا قصد احرام کو واجب کر دیتا ہے۔

اور یہ دم انڈیا میں دینے سے ادا نہ ہو گا کہ اس کے لئے حرم شرط ہے۔
چنانچہ علامہ حصکفی حنفی ② اور علامہ محمد بن منصور یافی حنفی (المتوفی من
أهل قرن ۱۳ھ) ③ لکھتے ہیں: يتعين (الحرم) لا مئى (للکُل)۔

یعنی، ذبح کرنے کے لئے حرم متعین ہے منی متعین نہیں یہ سب کے لئے ہے۔
اس کے تحت علامہ شامی لکھتے ہیں: (قوله للکُل) بیان لكون الهدى
مؤقتاً بالمكان سواء كان دم شكر أو جناية. ④

یعنی، یہ اس امر کا بیان ہے کہ ہدی مکان کے ساتھ مختص ہے چاہے وہ دم
شکر ہو یا دم جنایت۔

- ① رد المحتار، باب الجنایات، مطلب: لا یجب الضمان بکسر آلات اللہو، ۷۰۵/۳
- ② الدر المختار، کتاب الحج، باب الہدی، ص ۱۷۴
- ③ تبصرة الناسک لنهج معرفة المناسک، الباب الرابع فی الحج عن الغیر إلخ، فصل فی الہدی یتحب إلخ، ق ۷۷/ب
- ④ رد المحتار، کتاب الحج، باب الہدی، ۴/۴۷

اور امام اہلسنت امام احمد رضا خان حنفی متوفی ۱۳۴۰ھ لکھتے ہیں: اگر ہندوستان (انڈیا) میں ہزار گائیں یا اونٹ ذبح کر دیں ادا نہ ہو گا کہ اس کے لیے حرم شرط ہے۔ ❶

اور دم واجب ہو جائے تو اسے عمرہ کرنے سے پہلے بھی دے سکتے ہیں اور عمرہ کے بعد بھی کیونکہ کفارے علی التراخی واجب ہوتے ہیں، جس کی تفصیل ہمارے فتاویٰ حج و عمرہ ”العروۃ فی مناسک الحج والعمرة“ کے ۷۱ ویں حصے میں صفحہ ۶۰ تا ۶۲ میں موجود ہے۔

واللہ تعالیٰ اعلم بالصواب

یوم السبت، ۱۳/ ربیع الآخر، ۱۴۴۵ھ / ۲۸- اکتوبر، ۲۰۲۳م

آفاقی کاندروں میقات سے احرام باندھنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک عورت کی پہلے یہاں کراچی سے مدینہ شریف کی روانگی تھی وہاں پر کچھ ایام گزارنے کے بعد اسے مکہ کی طرف جانا تھا جب مکہ کی طرف جانے کے دن آئے اور مکہ کی طرف اس کی روانگی ہوئی تو مدینہ سے مکہ آتے ہوئے جو میقات آتی ہے وہاں پر جب یہ پہنچی تو اسے عمرے کی نیت کرنی تھی اس کے دیگر گھر والوں نے نیت کر لی اور اس کو پتہ چلا کہ اس کے ایام شروع ہو گئے ہیں تو مسئلہ معلوم نہیں تھا اس وقت معلوم کرنے کی کوشش کی مگر معلوم نہیں ہو سکا تو وہاں سے بغیر نیت کے ہی حرم کے لئے چلی گئی راستے میں اسے معلوم ہوا کہ مجھے دوبارہ میقات جانا پڑے گا لیکن وہ میقات

دوبارہ نہیں گئی اور اس نے دم دینے کا ارادہ کر لیا کہ میں دم دے دوں گی پھر وہ چونکہ میڈیسن لے کر گئی تھی تو اب ویسے ایام تو شروع ہو گئے تھے پھر اس نے ٹیمبلیٹس کھالی، اور انہیں کھانے کے بعد وہاں پر جا کر اس نے ابھی عمرے وغیرہ کی کچھ بھی نیت نہیں کی تھی، وہاں پر جا کر اس نے طواف کیا حج و عمرے کے جتنے بھی ارکان ہوتے ہیں وہ سب اس نے ادا کیے تو اس کے بعد اس نے سمجھا کہ ایام تو اب رک گئے ہیں تو پھر اس نے دوسرا عمرہ بھی کیا اور تیسرا عمرہ بھی اب کر چکی ہے تو یہ صورت بنی کہ میقات سے اس نے نیت نہیں کی تھی پھر اس نے مسجد عائشہ سے جا کر نیت کی پہلے اور دوسرے عمرے کی اور تیسرا عمرہ یہ ابھی کر رہی ہے۔

(سائل: معرفت علامہ شہزاد صاحب، جمشید روڈ، کراچی)

باسمہ تعالیٰ و تقدس الجواب: صورت مسئلہ میں ذکر کردہ خاتون پر دم اور توبہ واجب ہے کہ اس نے بلا احرام میقات سے گزر کر پہلا عمرہ اندرون میقات سے احرام باندھ کر ادا کیا ہے۔

چنانچہ علامہ علاء الدین محمد بن احمد سمرقندی حنفی متوفی ۵۳۹ھ لکھتے ہیں: إِذَا أَحْرَمَ بَعْدَ الْمُجَاوِزَةِ مِنْ دَاخِلِ الْمِيقَاتِ لِلْحَجِّ أَوْ الْعُمْرَةِ وَمَضَى عَلَى إِحْرَامِهِ ذَلِكَ وَلَمْ يَعِدْ: فَيَحِبُّ عَلَيْهِ الدَّمُ لِأَنَّهُ أَدْخَلَ النِّقْصَ فِي إِحْرَامِهِ. ①
یعنی، کسی نے بلا احرام میقات سے گزر کر میقات کے اندر سے حج یا عمرے کا احرام باندھا اور میقات نہ لوٹا تو اس پر دم واجب ہو گا کیونکہ اس نے اپنے احرام میں نقص کو داخل کر دیا ہے۔

اور علامہ شمس الدین احمد بن سلیمان ابن کمال پاشا حنفی متوفی ۹۴۰ھ لکھتے

ہیں: إن جاوز الميقات بغير إحرام ثم أحرم ومضى عليه حتى أتمه فعلیه دم بالاجماع. ①

یعنی، اگر کوئی بلا احرام میقات تجاوز کر کے احرام باندھے اور اسی پر رہتے ہوئے حج یا عمرہ مکمل کرے تو اس پر بالاجماع دم واجب ہو گا۔

والله تعالى أعلم بالصواب

یوم الجمعة، ۲۶ / ربیع الآخر، ۱۴۴۵ھ / ۱۰ نومبر، ۲۰۲۳م

مکہ مکرمہ والوں کے لئے احرام حج کی جگہ

الإستفتاء: کیا فرماتے ہیں علمائے دین ومفتیان شرع متین اس مسئلہ میں کہ مکی یا وہ شخص جو مکی کے حکم میں ہے جیسے حج تمتع کرنے والا آفاقی یہ لوگ احرام کہاں سے باندھیں کیونکہ دیکھا گیا ہے کہ کوئی مسجد حرام میں جا کر احرام باندھتا ہے کوئی مکہ مکرمہ میں اپنے ہوٹل سے ہی احرام باندھ لیتا ہے اور کچھ لوگ جو عزیزہ میں رہائش اختیار کئے ہوتے ہیں ان کی اکثریت عزیزہ سے ہی احرام باندھتی ہے اور کچھ گروپ لیڈران اور وکر حضرات کو آٹھ تارخ کو منیٰ سے احرام باندھتے ہوئے بھی دیکھا گیا۔ اب آپ ہماری رہنمائی فرمائیں کہ کیا درست ہے اور کیا غلط ہے اور صاحب ہدایہ کی عبارت ”والشرط أن يحرم من الحرم“ ② کا کیا مطلب ہے؟

① الإيضاح في شرح الإصلاص، كتاب الحج، باب الجنایات، تحت قوله: فإن عاد فأحرم منه إلخ، ۱/ ۲۷۸

② الهدایة، كتاب الحج، باب التمتع، ۱/ ۱۸۹
الفتاویٰ الہندیہ، كتاب المناسك، الباب السابع في القران والتمتع، ۱/ ۲۳۹

باسمہ تعالیٰ و تقدس الجواب: مکی اور جو مکی کے حکم میں ہے ان کے لئے واجب ہے کہ وہ حرم سے احرام باندھیں کیونکہ حج کے لئے اُن کی میقات (یعنی احرام باندھنے کی جگہ) حرم ہی ہے۔ چنانچہ علامہ رحمت اللہ سندھی حنفی متوفی ۹۹۳ھ لکھتے ہیں: **الصنف الثالث: وَهُمْ مَنْ كَانَ مَنْزِلُهُ فِي الْحَرَمِ، فَوْقَهُ الْحَرَمُ لِلْحَجِّ وَالْحُلِّ لِلْعُمْرَةِ. ①**

یعنی، تیسری قسم وہ لوگ ہیں کہ جن کی منزل حرم میں ہے تو اُن کی میقات حج کے لئے حرم اور عمرہ کے لئے حل ہے۔

اور جو شخص مکی حقیقی نہیں بلکہ وہاں آیا ہو اس کا حکم بھی وہی ہے جو اہل مکہ کا ہے۔ چنانچہ علامہ رحمت اللہ سندھی اور ملا علی قاری حنفی متوفی ۱۰۱۴ھ لکھتے ہیں: **وَكَذَلِكَ أَيْ مِثْلُ حَكْمِ أَهْلِ الْحَرَمِ كُلُّ مَنْ دَخَلَ الْحَرَمَ مِنْ غَيْرِ أَهْلِهِ وَإِنْ لَمْ يَنْوِ الإِقَامَةَ بِهِ، كَالْمُفْرِدِ بِالْعُمْرَةِ وَالتَّمَتُّعِ. ②**

یعنی، اسی طرح یعنی اہل حرم کے حکم کی مثل ہر وہ شخص ہے اہل حرم کے غیر سے حرم میں داخل ہوا اگرچہ اس نے وہاں اقامت کی نیت نہ کی جیسے صرف عمرہ کرنے والا یا حج تمتع کرنے والا۔

اور جو صاحب ہدایہ نے ان لوگوں کے لئے حرم سے احرام کو شرط لکھا ہے اس سے مراد شرط وجوب ہے۔

چنانچہ ملا علی قاری حنفی متوفی ۱۰۱۴ھ لکھتے ہیں: **وَأَمَّا فِي "الْهِدَايَةِ" مِنْ : "أَنَّ الشَّرْطَ أَنْ يَحْرَمَ مِنَ الْحَرَمِ" فَمَحْمُولٌ عَلَى شَرْطِ الْوُجُوبِ لَا**

① لباب المناسك، باب المواقيت، فصل في الصنف الثالث، ص ۸۰

② لباب المناسك و شرحه المسلك المتقسط في المنسك المتوسط، باب : المواقيت، فصل في الصنف الثالث، ص ۱۱۷

عَلَى شَرْطِ الصَّحَةِ لِمَا فِي "الْجَامِعِ الصَّغِيرِ" وَغَيْرِهِ مِنْ أَنَّ الْمُتَمَتِّعَ إِذَا خَرَجَ مِنَ الْحَرَمِ وَأَحْرَمَ بِالْحَجِّ فَعَلَيْهِ دَمٌ، قَالُوا: وَلَوْ عَادَ إِلَى الْحَرَمِ قَبْلَ الْوُقُوفِ سَقَطَ عَنْهُ الدَّمُ. وَقَدْ قَالَ الْخُبَّازِيُّ عِنْدَ جَوَابِهِ عَنْ قَوْلِهِمْ: "الْمُتَمَتِّعُ مَنْ تَكُونُ حَاجَتُهُ مَكِّيَّةً" أَنَّ هَذِهِ النِّكْتَةَ لِبَيَانِ أَنَّ مِيقَاتَ الْمُتَمَتِّعِ فِي الْحَجِّ مِيقَاتُ أَهْلِ مَكَّةَ. ①

یعنی، اور جو "ہدایہ" ② میں ہے کہ "شرط یہ ہے کہ وہ حرم سے احرام باندھے" میں وہ شرط وجوب پر محمول ہے نہ کہ شرط صحت پر کیونکہ "الجامع الصغیر" ③ وغیرہ میں ہے کہ متمتع جب حرم سے نکلا اور اس نے حج کا احرام باندھا تو اُس پر دم لازم ہے اور فقہاء نے فرمایا: اگر وہ وقوف عرفات سے قبل حرم کو لوٹ آیا تو اس پر دم ساقط ہو گیا اور علامہ خبازی نے ان کے قول کا جواب دیتے ہوئے فرمایا: متمتع وہ ہے کہ جس کا حج مکہ ہو بیشک یہ نکتہ اُس کو بیان کرنے کے لئے ہے کہ متمتع کے حج میں مِیقَاتِ اہل مکہ کی مِیقَات ہے۔

اور پھر مسجد حرام سے احرام باندھنا لازم نہیں ہے۔ چنانچہ علامہ ابوالحسن علی بن ابی بکر مرغینانی حنفی متوفی ۵۹۳ھ ④ اور ان کے حوالے سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت ⑤ نے لکھا کہ: اَمَّا الْمَسْجِدُ فَلَيْسَ بِإِلَازِمٍ.

① المسلك المتقسط في المنسك المتوسط، باب التمتع، فصل: المتمتع على نوعين إلخ، تحت قوله: فأحرم منه لا شيء عليه إلخ، ص ۴۰۹

② الهداية، كتاب الحج، باب التمتع، ۱/۱/۱۸۹

③ الجامع الصغیر، كتاب الحج، باب فيمن جاوز الميقات أو دخل مكة بغير إحرام، ص ۹۱-۹۰

④ الهداية، كتاب الحج، باب التمتع، ۱/۱/۱۸۹

⑤ الفتاوى الهندية، كتاب المناسك، الباب السابع في القران والتمتع، ۱/۲۳۹

یعنی، پس مسجد حرام سے احرام باندھنا لازم نہیں ہے۔

باقی مسجد حرام سے احرام باندھنا افضل ضرور ہے۔ چنانچہ علامہ قوام الدین امیر کاتب بن امیر عمر اتقانی حنفی متوفی ۷۵۸ھ لکھتے ہیں: وَإِنَّمَا ذَكَرَ الْإِحْرَامَ مِنَ الْمَسْجِدِ الْحَرَامِ؛ لِأَنَّهُ أَفْضَلُ، وَإِلَّا فَيَجُوزُ لَهُ الْإِحْرَامُ مِنْ جَمِيعِ الْحَرَمِ. ①

یعنی، مسجد حرام سے احرام باندھنے کا ذکر افضل ہونے کی وجہ سے کیا ہے ورنہ مکی کے لئے پورے حرم سے احرام باندھنا جائز ہے۔

اور امام کمال الدین محمد بن عبدالواحد ابن ہمام حنفی متوفی ۸۶۱ھ ② اور ان کے حوالے سے علامہ نظام الدین اور علمائے ہند ③ کی ایک جماعت نے لکھا: وَالْمَسْجِدُ أَفْضَلُ وَمَكَّةُ أَفْضَلُ مِنْ غَيْرِهَا مِنَ الْحَرَمِ.

یعنی، اور مسجد حرام سے احرام باندھنا افضل ہے اور مکہ مکرمہ سے احرام باندھنا حرم کی دوسری جگہ سے احرام باندھنے سے افضل ہے۔

اور علامہ رحمت اللہ سندھی حنفی لکھتے ہیں: وَالْأَفْضَلُ أَنْ يُحْرَمَ مِنَ الْمَسْجِدِ. ④

یعنی، افضل ہے کہ مسجد حرام سے احرام باندھے۔

اور ملا علی قاری حنفی لکھتے ہیں: وَمِنَ الْمَسْجِدِ أَفْضَلُ. ①

① غایۃ البیان شرح الہدایۃ، کتاب الحج، باب التمتع، تحت قوله: فإذا كان يوم التروية إلخ، ۵۹/۴

② فتح القدیر، کتاب الحج، باب التمتع، تحت قوله: والمسجد ليس بلام، ۲/۲۳۳

③ الفتاویٰ الہندیۃ، کتاب المناسک، الباب السابع فی القران والتمتع، ۱/۲۳۹

④ لباب المناسک، باب التمتع، فصل فی أنواع التمتع، ص ۱۸۴

یعنی، مسجد حرام سے احرام باندھنا افضل ہے۔

اور مسجد حرام میں افضل جگہ حطیم کعبہ ہے۔ چنانچہ مُلّا علی قاری حنفی لکھتے

ہیں: وَالْحَطِيمُ أَفْضَلُ أَمَا كِنَه. ②

یعنی، حطیم مسجد حرام کی افضل جگہوں میں سے ہے۔

باقی جو لوگ منیٰ میں جا کر احرام باندھتے ہیں ان کا احرام بھی درست ہو جائے گا کیونکہ منیٰ بھی حرم میں ہے اور پورے حرم میں احرام باندھنا جائز ہے۔

چنانچہ علامہ رحمت اللہ سندھی حنفی لکھتے ہیں: وَيَجُوزُ مِنْ جَمِيعِ الْحَرَمِ. ③

یعنی، پورے حرم میں سے کسی جگہ پر احرام باندھنا جائز ہے۔

مگر حرم کے اس حصے سے احرام باندھنا جس پر مکہ شہر آباد ہے دوسری جگہ سے احرام باندھنے سے افضل ہے۔ چنانچہ علامہ رحمت اللہ سندھی اور مُلّا علی قاری حنفی لکھتے ہیں: وَمِنْ مَكَّةَ أَفْضَلُ مِنْ خَارِجِهَا أَى بِالتَّسْبِئَةِ إِلَى سَائِرِ الْحَرَمِ. ④

یعنی، مکہ مکرمہ سے احرام باندھنا حرم کی دوسری جگہ سے احرام باندھنے سے افضل ہے۔

① المسلك المتقسط ، باب المواقيت ، فصل في الصنف الثالث ، تحت قوله : فوقته الحرم للحج ، ص ۱۱۷

② المسلك المتقسط ، باب التمتع ، فصل : التمتع على نوعين إلخ ، تحت قوله : والأفضل أن يُحرم من المسجد ، ص ۴۰۸

③ لباب المناسك ، باب التمتع ، فصل في أنواع التمتع ، ص ۱۸۴

④ لباب المناسك و شرحه للقاری ، باب التمتع ، فصل : التمتع على نوعين إلخ ، ص ۴۰۸

اور پھر آٹھ تاریخ کو احرام باندھنا لازم نہیں اس سے پہلے بھی باندھا جاسکتا ہے اور بعد میں عرفہ کے روز بھی۔ چنانچہ علامہ ابو بکر بن علی حدادی حنفی متوفی ۸۰۰ھ ^① ان کے حوالے سے علامہ نظام الدین حنفی اور علمائے ہند کی ایک جماعت ^② نے لکھا: وَهَذَا الْوَقْتُ لَيْسَ بِلَازِمٍ حَتَّىٰ لَوْ أُحْرِمَ يَوْمَ عَرَفَةَ جَازًا. [واللفظ للهنديّة]

یعنی، یہ وقت لازم نہیں ہے یہاں تک کہ اگر عرفہ کے روز احرام باندھا تو جائز ہے۔

اور علامہ قوام الدین اتقانی حنفی لکھتے ہیں: وَكُلٌّ مِنْهُمَا لَيْسَ بِشَرَطٍ لَازِمٍ. ^③ یعنی، دونوں (آٹھ تاریخ کو احرام باندھنا اور مسجد حرام سے احرام باندھنا) میں سے ہر ایک شرط لازم نہیں ہے۔

اگرچہ احرام تو یوم عرفہ کو باندھنا بھی جائز ہے مگر بہتر یہی ہے کہ تمام حجاج کرام کی موافقت کرتے ہوئے آٹھ تاریخ کو احرام باندھ لے اسی لئے فقہاء کرام نے لکھا ہے کہ جب آٹھ ذوالحجج آئے تو احرام باندھ لے۔

چنانچہ علامہ ابوالحسن علی بن ابی بکر مرغینانی حنفی ^① کے حوالے سے علامہ نظام الدین حنفی اور علمائے ہند کی ایک جماعت ^② نے لکھا: فَإِذَا كَانَ يَوْمَ التَّوْبَةِ أُحْرِمَ بِالْحَجِّ مِنَ الْمَسْجِدِ.

① الجوهرۃ النيرة، کتاب الحج، باب التمتع، تحت قوله: ولم يتحلل حتى يحرم بالحج يوم التروية، ۳۹۸/۱

② الفتاویٰ الہندیہ، کتاب المناسک، الباب السابع فی القران والتمتع، ۲۳۹/۱

③ غایۃ البیان شرح الہدایۃ، کتاب الحج، باب التمتع، تحت قوله: فإذا كان يوم التروية إلخ، ۵۹/۴

یعنی، جب یوم ترویہ یعنی آٹھ ذوالحجہ ہو تو مسجد حرام سے احرام باندھے۔

بلکہ فقہاء عظام نے لکھا ہے کہ آٹھ سے پہلے باندھے تو بہتر ہے۔ چنانچہ

علامہ قوام الدین اتقانی حنفی لکھتے ہیں: بل تقدیم إحرام الحج علی يوم الترویة هو الأفضل، وإثما ذكره؛ لأنه أول يوم يبدأ فيه أفعال الحج؛ ولهذا لما افتتح أصحاب رسول الله صلى الله عليه وسلم الحج؛ أمرهم النبي صلى الله عليه وسلم: أن يُحرمُوا يومَ التَّروِيَةِ. ③

یعنی، بلکہ آٹھ ذوالحجہ سے پہلے حج کا احرام باندھنا افضل ہے اور آٹھ تاریخ پہلا دن ہے جس میں حاجی حج کے افعال کی ابتداء کرتا ہے اس لئے اسے ذکر کیا اور اسی وجہ سے جب رسول اللہ صلی اللہ علیہ وسلم کے اصحاب نے حج کا آغاز کیا تو نبی کریم صلی اللہ علیہ وسلم نے انہیں حکم دیا کہ وہ آٹھ ذوالحجہ کو احرام باندھیں۔

اور علامہ رحمت اللہ سندھی لکھتے ہیں: وقبله أفضل. ④

یعنی، آٹھ تاریخ سے قبل احرام باندھنا افضل ہے۔

اس افضلیت کی وجہ بیان کرتے ہوئے ملا علی قاری حنفی لکھتے ہیں: لز يادۃ

آيَامِ الْعِبَادَةِ- ⑤

① الهداية، كتاب الحج، باب التمتع، ١/١/١٨٩

② الفتاوى الهندية، كتاب المناسك، الباب السابع في القران والتمتع، ١/٢٣٩

③ غاية البيان شرح الهداية، كتاب الحج، باب التمتع، تحت قوله: فإذا كان يوم الترویة إلخ، ٤/٥٩

④ لباب المناسك، باب التمتع، فصل في أنواع التمتع، ص ١٨٤

⑤ المسلك المتقسط، باب التمتع، فصل: التمتع على نوعين إلخ، تحت قوله: وقبله أفضل، ص ٤٠٨

یعنی، ایام عبادت زیادہ ہو جانے کی وجہ سے (آٹھ ذوالحجہ سے قبل احرام باندھنا افضل ہے)۔

واللہ تعالیٰ اعلم بالصواب

یوم الثلاثاء، ۲۵ / ذو الحجۃ، ۱۴۴۵ھ / جولائی، ۲۰۲۴م

﴿احرام﴾

احرام میں داڑھی کا خلال کرنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ کسی شخص نے عمرے کی ادائیگی کے لئے احرام باندھا اور وضو کرتے ہوئے داڑھی کے خلال سے اس کے داڑھی کے بال ٹوٹتے ہوں تو عمرہ کی ادائیگی میں کوئی مسئلہ ہوگا؟ (سائل: محمد شکیل سیفی، بلدیہ ٹاؤن، کراچی)

باسمہ تعالیٰ و تقدس الجواب: وضو میں داڑھی کا خلال کرنا سنت ہے بشرطیکہ وضو کرنے والا حالت احرام میں نہ ہو۔

چنانچہ علامہ علاء الدین حصکفی حنفی متوفی ۱۰۸۸ھ ”وضو کی سنتوں“ کے

بیان میں لکھتے ہیں: وَتَخْلِيلُ اللَّحْيَةِ لغير المحرم بعد التَّهْلِيلِ. ①

یعنی، غیر محرم کے لیے تین بار چہرہ دھونے کے بعد داڑھی کا خلال کرنا سنت ہے۔

اور محرم کو داڑھی کا خلال کرنا مکروہ ہے۔ چنانچہ علامہ سراج الدین عمر ابن

نجیم حنفی متوفی ۱۰۰۵ھ لکھتے ہیں اور ان سے علامہ سید محمد امین ابن عابدین شامی حنفی

متوفی ۱۲۵۲ھ نقل کرتے ہیں: (وَتَخْلِيلُ لَحْيَتِهِ) وَهُوَ سَنَّةٌ لغير المحرم أَمَّا المحرم

فمكروه. ②

① الدر المختار، کتاب الطہارۃ، أركان الوضوء أربعة، ص ۲۲

② النہر الفائق شرح کنز الدقائق، کتاب الطہارۃ، ۱/ ۴۲

یعنی، غیر مُحَرَّم کے لئے داڑھی کا خلال کرنا سنت ہے اور مُحَرَّم کے لئے مکروہ ہے۔
اور یہاں کراہت سے مراد کراہتِ تنزیہی ہے ورنہ مُحَرَّم کے صرف خلال
کرنے کی صورت میں اس پر دم یا صدقہ واجب ہوتا۔ اس لئے صورتِ مسئلہ میں وہ
شخص داڑھی کا خلال نہ کرے۔ پھر بھی اگر بال اپنے آپ بے ہاتھ لگائے ٹوٹ جائیں
یا بیماری سے گر پڑیں تو اس صورت میں کچھ واجب نہیں ہوگا۔

چنانچہ علامہ رحمت اللہ بن عبد اللہ سندھی حنفی متوفی ۹۹۳ھ اور ملا علی بن
سلطان قاری حنفی متوفی ۱۰۱۴ھ لکھتے ہیں: أَنَّ الشَّعْرَ إِذَا سَقَطَ بِنَفْسِهِ لَا مَحْذُورَ
فِيهِ وَلَا مَحْظُورَ (ولو تناءثر شعْرُه بالمرض فلا شيء عليه)۔¹

یعنی، مُحَرَّم کے بال جب از خود یا بیماری سے گر جائیں تو اس پر کچھ واجب نہیں۔
اور اگر وضو کے دوران داڑھی کا خلال کرنے یا کھجانے یا کنگھا کرنے میں
یا کسی بھی طرح مُحَرَّم کے اپنے فعل سے داڑھی کے بال ٹوٹ جائیں تو صدقہ واجب
ہوگا جب تک یہ مقدار داڑھی کے چوتھائی بالوں کے بقدر نہ ہو ورنہ دم واجب
ہوگا اور تین یا اس سے کم بال ٹوٹنے کی صورت میں ایک مٹھی گندم یا ہر بال کے عوض
ایک ٹکڑا روٹی یا ہر بال کے بدلے ایک کھجور صدقہ کرے۔

چنانچہ علامہ رحمت اللہ سندھی حنفی اور ملا علی قاری حنفی لکھتے ہیں: (ولو
سَقَطَ مِنْ رَأْسِهِ أَوْ مِنْ لَحْيَتِهِ ثَلَاثُ شَعْرَاتٍ عِنْدَ الْوُضُوءِ أَوْ غَيْرِهِ) أَى حِينَ

رد المحتار، کتاب الطہارۃ، أركان الوضوء أربعة، مطلب في منافع السواك، تحت
قوله: لغير المحرم، ۱/ ۲۵۵

¹ لباب المناسك وشرحه السلك المتقسط في المنسك المتوسط، باب الجنایات
وأنواعها، النوع الثاني في الطيب، فصل: لا فرق بين الرجل والمرأة في الطيب، ص ۴۶۴-۴۶۵

مَسَّه وَحَكَه (فعلیہ كَفَّ من طعام) كما زوى عن محمد، على إطلاقه من غير قيد لكل شعرة (أو كسرة) أى من خبر (أو ثمرة لكل شعرة). ①

یعنی، اگر وضو وغیرہ کرتے وقت سر یا داڑھی کے تین بال گریں تو ایک مٹھی اناج صدقہ لازم ہے جیسا کہ امام محمد رحمۃ اللہ علیہ سے ہر بال کی قید کے بغیر مطلقاً مروی ہے، یا ہر بال کے عوض ایک ٹکڑا روٹی یا ایک کھجور صدقہ واجب ہے۔

اور شیخ الاسلام مخدوم محمد ہاشم ٹھٹھوی حنفی متوفی ۱۱۷۴ھ لکھتے ہیں: اگر مُحْرَم بخارید یا مسح کرد سر خود را یا لحيه خود را یا تحلیل کرد لحيه را در وقت وضو یا غیر آن پس ساقط گشتند موی ازوی، پس اگر یک دو سه موی باشد واجب شود یک كف از گندم و یا بدهد براء موی یک خرما و اگر زائد شدند بر سه موی نصف صاع گندم بدهد ما دام که نرسند به ربع رأس و ربع لحيه، و چون بر ربع رسید ذبح شاة لازم گردد ازین سبب گفته اند کہ مستحب نیست در حق مُحْرَم تحلیل لحيه در وقت وضوء. ②

یعنی، مُحْرَم نے اپنا سر یا داڑھی کھجائی یا ان پر ہاتھ پھیرا، یا وضو کے وقت یا ویسے ہی داڑھی کا خلال کیا اور اس سے بال گرے تو اگر بال تین تک ہوں تو ایک مٹھی گندم دے دے یا ہر بال کے بدلے ایک کھجور صدقہ کرے اور اگر تین سے زیادہ بال گریں تو نصف صاع گندم صدقہ دے جب تک یہ مقدار چوتھائی سر یا داڑھی کے بالوں کے بقدر نہ ہو۔ چوتھائی کی مقدار تک پہنچنے پر ایک بکری ذبح کرنی

① لباب المناسك و شرحه المسلك المتقسط في المنسك المتوسط، باب الجنایات، فصل في سقوط الشعر، ص ۲۰۴

② حياة القلوب، باب اول در بیان احرام، فصل ششم در بیان مُحْرَماتِ احرام، ص ۸۵-۸۶

ہوگی۔ اسی لئے کہا گیا ہے کہ مُحْرَم کے حق میں وضو کے وقت داڑھی کا خلال کرنا

مستحب نہیں ہے۔

واللہ تعالیٰ اعلم بالصواب

یوم الأربعاء، ۲/ رمضان، ۱۴۴۵ھ - ۱۳/ مارچ، ۲۰۲۴م

احرام میں انڈر گارمنٹس استعمال کرنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک شخص جس کا حال میں بوا سیر کا آپریشن ہوا ہے اور اب کیفیت یہ ہے کہ گندگی کپڑوں کو ناپاک کر دیتی ہے تو کیا وہ شخص عمرہ کی ادائیگی کے دوران حالتِ احرام میں انڈر گارمنٹس کا استعمال کر سکتا ہے اگر نہیں تو بصورتِ دیگر کیا طریقہ اپنائے کہ عمرہ کی ادائیگی ہو سکے؟ (سائل: محمد ثکلیل سیفی، بلدیہ ٹاؤن، کراچی)

باسمہ تعالیٰ و تقدس الجواب: صورتِ مسئلہ میں انڈر گارمنٹس پہننے کی اجازت نہیں ہے کیونکہ مرد کو حالتِ احرام میں سلاہوالباس پہننا ممنوع اور ناجائز ہے۔ چنانچہ علامہ علاء الدین ابوبکر بن مسعود کاسانی حنفی متوفی ۵۸۷ھ اور علامہ ابوبکر بن علی حدادی حنفی متوفی ۸۰۰ھ اور ان سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت نے نقل کرتے ہوئے لکھا ہے: لَا يَلْبَسُ مَخِيطًا وَالْحَرَامُ مِنْ لُبْسِ الْمَخِيطِ هُوَ اللَّبْسُ الْمَعْتَادُ۔ ملخصاً [واللفظ للآخر] ①

یعنی، مُحْرَم سلاہوالباس نہ پہنے اور جس سلعے ہوئے لباس کو احرام میں پہننا حرام ہے اس سے مراد عادت کے مطابق پہننا ہے۔

① بدائع الصنائع فی ترتیب الشرائع، کتاب الحج، ۳/ ۲۰۴-۲۰۶

السراج الوہاج، کتاب الحج، ق ۲۳۸/ الف، مخطوط مصور

الفتاویٰ الہندیہ، کتاب المناسک، الباب الرابع فیما یفعلہ المحرم بعد الإحرام، ۱/ ۲۲۴

اسی طرح امام برہان الدین ابوالمعالی محمود بن صدر الشریعہ ابن مازہ بخاری حنفی متوفی ۶۱۶ھ لکھتے ہیں: والأصل أن المحرم ممنوع عن لبس المخيط على الوجه المعتاد. ①

یعنی، اور اصول یہ ہے کہ محرم کو معتاد انداز میں سلاہوالباس پہننا ممنوع ہے۔ اور صدر الشریعہ محمد امجد علی اعظمی حنفی متوفی ۱۳۶۷ھ ”وہ باتیں جو احرام میں حرام ہیں“ کے تحت لکھتے ہیں: سلا کپڑا پہننا۔ ②

لہذا وہ کپڑوں کو گندگی سے بچانے کے لئے کوئی آن سلا کپڑا مثلاً لنگوٹ باندھ لیں اور اس کے نیچے روئی کاپیڈ یا شوشپیر رکھ لیں کیونکہ یہ ممنوعات احرام میں سے نہیں ہے۔ چنانچہ امام شمس الدین ابو بکر محمد سرخسی حنفی متوفی ۴۸۳ھ لکھتے ہیں: وإن عَصَبَ شَيْئًا مِنْ جَسَدِهِ مِنْ عِلَّةٍ أَوْ غَيْرِ عِلَّةٍ فَلَا شَيْءَ عَلَيْهِ، لَأَنَّهُ غَيْرُ مَمْنُوعٍ عَنْ تَغْطِيَةِ سَائِرِ الْجَسَدِ سِوَى الرَّأْسِ وَالْوَجْهِ. ③

یعنی، ضرورت کی وجہ سے یا بے ضرورت بدن کے کسی حصے پر پٹی باندھی تو اس پر کفارہ لازم نہیں کیونکہ اُسے سوائے سر اور چہرے کے پورے جسم کو ڈھکنے سے نہیں روکا گیا ہے۔

اور علامہ علاء الدین محمد بن علی حصکفی حنفی متوفی ۱۰۸۸ھ لکھتے ہیں: بعد الإحرام يَتَقَيَّ سَتَرَ الْوَجْهِ وَالرَّأْسِ بِخِلَافِ بَقِيَّةِ الْبَدَنِ وَلَبَسَ قَمِيصٍ وَسَرَاوِيلَ

① المحيط البرهاني، كتاب المناسك، الفصل الخامس: ما يحرم على المحرم وما لا يحرم، ۴۲۸/۳

② بہار شریعت، حج کا بیان، احرام کا بیان، ۱۰۷۸/۶/۱

③ کتاب المبسوط للسرخسی، کتاب المناسک، باب ما یلبسہ المحرم من الثیاب، ۱۱۵/۴/۲

أَيُّ كُلِّ مَعْمُولٍ عَلَى قَدَرِ بَدَنِ أَوْ بَعْضِهِ وَقَبَاءٍ وَلَوْ لَمْ يُدْخِلْ يَدِيهِ فِي كُمِّيهِ جَازٍ إِلَّا أَنْ يُزَرَّرَهُ أَوْ يُخَلَّلَهُ، وَيَجُوزُ أَنْ يَرْتَدِيَ بِقَمِيصٍ وَجُبَّةٍ وَيَلْتَحِفَ بِهِ فِي نَوْمٍ أَوْ غَيْرِهِ اتِّفَاقًا. ①

یعنی، محرم چہرہ اور سر کو ڈھانپنے سے پرہیز کرے برخلاف بقیہ بدن کے، اور قمیص اور شلوار پہننے سے بچے یعنی ہر اس لباس کو پہننے سے پرہیز کرے جو انسان کے تمام قد یا بعض بدن کے موافق بنایا جاتا ہے، اور قبا پہننے سے پرہیز کرے اور اگر محرم قبا کی دونوں آستینوں میں اپنے ہاتھ نہ ڈالے تو جائز ہے مگر یہ کہ اسے گھنڈی (گریبان کو بند کرنے کے لیے کپڑے یا دھاگے کا گول بٹن جیسا کہ ”فیروز اللغات“ ② میں ہے) یا کانٹے سے انکادے تو جائز نہیں، اور بالاتفاق یہ جائز ہے کہ محرم قمیص اور جبہ کو بطور چادر استعمال میں لائے یا سونے وغیرہ کی حالت میں جبہ کو بطور لحاف لپیٹے۔

اور امام اہلسنت امام احمد رضا حنفی متوفی ۱۳۴۰ھ لکھتے ہیں: احرام میں لنگوٹ باندھنا مطلقاً جائز ہے جبکہ سہلانہ ہو کہ ممانعت لبس مخیط بروجہ معتاد سے ہے یا سر اور مُنہ کے چھپانے سے اور نادوختہ (بے سِلے) لنگوٹ میں دونوں باتیں نہیں۔ ③

اور چونکہ یہ عُذر کی وجہ سے ہے اس لئے کوئی کراہت بھی نہیں ہے۔ چنانچہ علامہ ابو بکر سرخسی حنفی لکھتے ہیں: وَلَكِنْ يُكْرَهُ لَهُ أَنْ يَفْعَلَ ذَلِكَ مِنْ غَيْرِ عِلَّةٍ. ④

① الدر المختار، کتاب الحج، فصل فی الإحرام وصفة المفرد بالحج، ص ۱۵۹-۱۶۰

② فیروز اللغات، حرف گ، گھ، ص ۱۱۳۱

③ فتاویٰ رضویہ، کتاب الحج، حج بدل، ۱۰/۲۶۳

④ کتاب المبسوط للسرخسی، کتاب المناسک، باب ما یلبسه المحرم من الثیاب، ۱۱۵/۴/۲

یعنی، لیکن بے ضرورت پٹی باندھنا مکروہ ہے۔

اور علامہ رضی الدین محمد بن محمد سرخسی حنفی متوفی ۵۷۱ھ لکھتے ہیں: وَلَوْ

عَصَبَ شَيْئًا آخَرَ مِنْ جَسَدِهِ لَمْ يَلْزَمْهُ شَيْءٌ وَيَكْرَهُ بِغَيْرِ عُذْرٍ. ①

یعنی، اگر کوئی سر اور چہرہ کے علاوہ کسی حصہ بدن پر پٹی باندھے تو اس پر کچھ

لازم نہیں مگر بے ضرورت مکروہ ہے۔

اور صدر الشریعہ محمد امجد علی اعظمی حنفی متوفی ۱۳۶۷ھ ”احرام کے

مکروہات“ کے تحت لکھتے ہیں: بلا عُذْر بدن پر پٹی باندھنا۔ ②

والله تعالى أعلم بالصواب

یوم السبت، ۲۷/ شعبان المعظم، ۱۴۴۵ھ - ۹/ مارچ، ۲۰۲۴م

احرام کی حالت میں ڈائپر پہننا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ

10/3/23 کو دارالافتاء سیلانی، کراچی (حوالہ نمبر: ۶۲۸) سے ایک فتویٰ جاری ہوا کہ

جس میں عُذْر (یعنی خصیتین پر چوٹ لگنے) کی بنا پر حالت احرام میں زیر جامہ لباس

پہننے کے بارے میں سوال تھا جواب میں یہ حکم شرعی یہ بیان کیا گیا کہ ”عُذْر کی

بنا پر پیہم یا انڈرویئر“ بارہ یا بارہ سے زیادہ گھنٹے باندھے رکھنے پر جنایت تو ہوگی لیکن آپ

گنہگار نہیں ہوں گے، نیز آپ کو اختیار ہے کہ جنایت کی وجہ سے دم (یعنی

بکریا دنبہ) دیں یا دم کا عوض دیں“ اور اسی موضوع پر دوسرا فتویٰ دارالافتاء اہلسنت

① المحيط الرضوی، کتاب الحج، باب ما یجتنب المحرم من اللبس وما لا یجتنب

عنه، ۲/ ۲۳۷

② بہار شریعت، حج کا بیان، احرام کا بیان، ۱/ ۱۰۸۰

سے 14/11/23 (ریفرنس نمبر FAM-0189) کو جاری ہوا جس میں سوال تھا کہ ”کیا میں اس عذر کی وجہ سے احرام کی حالت میں بھی ڈائپر پہن سکتا ہوں یا نہیں“ جواب میں لکھا ہوا کہ پوچھی گئی صورت میں گھلا ہوا ڈائپر جسے سائیڈوں سے چپکایا جاتا ہے اُسے احرام کی حالت میں آپ پہن سکتے ہیں، شرعاً ممانعت نہیں الخ“ اب آپ سے گزارش ہے کہ دونوں فتاویٰ کو سامنے رکھتے ہوئے آپ فیصلہ فرمادیں کہ حق کیا ہے؟ دونوں فتاویٰ کے پرنٹ بھی سوال کے ساتھ منسلک ہیں۔
(سائل: عبدالکریم، محمدی کالونی، کراچی)

باسمہ تعالیٰ و تقدس الجواب: صورت مسئلہ میں حق وہی ہے جو دارالافتاء سیلانی (حوالہ نمبر ۶۲۸) سے جاری ہونے والے فتویٰ سے ظاہر ہے کہ حالت احرام میں ڈائپر پہننے کی اجازت نہیں کیونکہ یہ لباس مخیط میں داخل ہے۔ البتہ اس فتویٰ میں جو خصیتین پر چوٹ لگنے کے عذر کی بنا پر ڈائپر یا انڈویزر پہننے کا جواز لکھا گیا ہے وہ درست نہیں کیونکہ بدن یا کپڑوں کو گندگی سے بچانے کے لئے کوئی آن سلا کپڑا مثلاً لنگوٹ باندھا جاسکتا ہے اور آن سلا کپڑے کو آلودگی سے بچانے کے لئے اس کے نیچے روئی کا پیڈ یا ٹشو پیپر بھی رکھ سکتے ہیں اور عذر کی بنا پر کراہت بھی نہیں، جس کی تفصیل ہمارے فتاویٰ حج و عمرہ کے اسی حصے کے ص ۱۳ تا ۱۵ میں موجود ہے۔

لہذا معلوم ہوا کہ بدن اور کپڑوں کی گندگی سے حفاظت ڈائپر یا انڈرویزر پہننے پر ہی موقوف نہیں کہ اس کی اجازت دی جائے اس لئے شخص مذکور ڈائپر کا استعمال کرے گا تو وہ جزا بھی دے گا اور ساتھ گنہگار بھی ہو گا کیونکہ اس کی جائز

متبادل صورت موجود ہے اس لئے ڈائپر کا استعمال بلا ضرورت جنایت ہوگی۔

چنانچہ علامہ رحمت اللہ بن عبد اللہ سندھی حنفی متوفی ۹۹۳ھ لکھتے ہیں: المحرم إذا جنى عمداً بلا عذرٍ يجب عليه الجزاء والإثم، وإن جنى بغير عمدٍ أو بعذرٍ فعليه الجزاء دون الإثم. ①

یعنی، مُحْرَم جب بلا عذر جان بوجھ کر کوئی جنایت کرے تو اس پر کفارہ اور توبہ واجب ہوتی ہے اور اگر جان بوجھ کر جنایت نہ کرے یا بوجہ عذر کرے تو اس پر کفارہ ہے توبہ نہیں۔

اور یہ بھی یاد رہے کہ دارالافتاء اہلسنت سے جاری ہونے والے فتویٰ (ریفرنس نمبر FAM-0189) کے بعد مفتی محمد قاسم مدظلہ العالی کی طرف سے دوسری تحریر بھی آئی ہے جو کہ پہلے فتویٰ سے رجوع ہے جس میں حضرت نے جو تحریر کیا اس کا خلاصہ یہ ہے کہ ”عام طور پر مارکیٹ میں موجود ڈائپرز کی دو قسمیں ہیں ایک وہ جو بالکل بدن کی ہیئت کے مطابق سلے ہوئے ہیں اُسے بدن پر پہننے کے بعد چپکانا بھی نہیں پڑتا، بلکہ اُسے انڈرویئر کی طرح پہن لیا جاتا ہے۔ دوسرے وہ ڈائپر ہوتے ہیں جو کھلے ہوئے ہوتے ہیں اور پیڈ کی طرح معلوم ہوتے ہیں اُسے جسم پر پہنا نہیں جاسکتا بلکہ اُسے جسم پر رکھنے کے بعد سائیڈوں سے چپکانا پڑتا ہے جس کے بعد وہ جسم پر ٹھہر جاتے ہیں“ پھر انہوں نے دونوں قسموں کے ڈائپرز کے حالاتِ احرام میں استعمال کا شرعی حکم بیان کرتے ہوئے لکھا کہ ”پہلی قسم یعنی انڈرویئر والے ڈائپر کو حالتِ احرام میں پہننے کی شرعاً اجازت نہیں کیونکہ یہ ڈائپر صورتِ مخفیہ

ہوتا ہے اور مخیط کے ذریعے جسم پر محیط ہوتا ہے اور اسے معتاد انداز میں ہی پہنا جاتا ہے الخ“ اور پھر لکھتے ہیں ”دوسری قسم والے ڈا پیر یعنی کھلے ہوئے ڈا پیر کو بھی احرام کی حالت میں پہننا شرعاً جائز نہیں کہ یہ اگرچہ سورۃ مخیط نہیں ہوتا، لیکن معنًا و حکماً مخیط ضرور ہوتا ہے پھر چونکہ اسے جسم پر معتاد انداز میں ہی پہنا جاتا ہے جس طرح اس کے پہننے کا انداز ہے، تو دراصل یہ بھی لبس مخیط بروجہ معتاد میں داخل ہو کر ممانعت والے ڈا پیر کے ساتھ شامل ہو جائے گا، لہذا کھلے ہوئے ڈا پیر کو اس کے معنی و حکماً مخیط ہونے کی وجہ سے احرام میں پہننا ممنوع ہو گا۔ خلاصہ کلام یہ ہے کہ ڈا پیر کی مذکورہ بالا دونوں قسمیں ہی حالت احرام میں پہننا گناہ ہے اور اسے پہننے کی صورت میں وقت کے قلیل و کثیر ہونے کے اعتبار سے کفارہ یادم لازم آئے گا۔ یہ مختصر جواب ہے۔ تفصیلی فتویٰ اور اس کے جزئیات ان شاء اللہ چند دنوں میں پیش کر دیئے جائیں گے۔

نوٹ: یہی فتویٰ پہلے وائرل کیا گیا تھا، اس میں یہ حکم لکھا گیا تھا کہ مذکورہ بالا دوسری قسم کا ڈا پیر احرام کی حالت میں پہنا جاسکتا ہے، لیکن پھر مزید تحقیق کرنے پر یہ نتیجہ سامنے آ گیا ہے کہ فتوے میں بیان کیے گئے دونوں قسم کے ڈا پیر احرام کی حالت میں پہننا منع ہے، لہذا اس پہلے والے فتوے سے ہم رجوع کرتے ہیں۔ اللہ کریم ہماری خطاؤں کو معاف فرمائے۔

حضرت علامہ مفتی محمد قاسم عطاری مدظلہ العالی نے اس رجوع نامے میں جو لکھا ہے وہ بالکل درست ہے کہ ڈا پیر کی یہ اقسام حقیقت میں ”لبس مخیط“ بروجہ معتاد ہونے کی وجہ سے ممنوع ہیں کیونکہ ”لبس مخیط“ سے مراد وہ لباس ہے جو

سلائی یا بُنائی یا چپکا کر ایسا بنایا گیا ہو جو پورے بدن یا بدن کے کسی عضو کو گھیر لے اور وہ پہننے سے خود بخود بدن پر ٹھہر جائے۔

چنانچہ علامہ ابن امیر حاج حلبی حنفی متوفی ۸۷۹ھ لکھتے ہیں اور اُن سے علامہ زین الدین ابن نجیم حنفی متوفی ۹۷۰ھ نقل کرتے ہیں اور اُن سے علامہ سید محمد امین ابن عابدین شامی حنفی متوفی ۱۲۵۲ھ نقل کرتے ہیں: إِنَّ ضَابِطَهُ لُبْسُ كُلِّ شَيْءٍ مَعْمُولٌ عَلَى قَدَرِ الْبَدَنِ أَوْ بَعْضِهِ بِحَيْثُ يَحِيطُ بِهِ بِخِطَاةٍ أَوْ تَلْزِيقٍ بَعْضُهُ بِبَعْضٍ أَوْ غَيْرِهَا، وَيَسْتَمْسِكُ عَلَيْهِ بِنَفْسِ لُبْسٍ مِثْلِهِ. ¹

یعنی، لُبْس مَحِيط سے مراد بدن یا عضو بدن کے موافق بنی ہوئی ہر اس چیز کو پہننا ہے جو بدن یا عضو بدن کا احاطہ کرے چاہے یہ گھیرنا سلائی کے ذریعے ہو یا اس کے بعض حصے کو دوسرے بعض سے چپکا دیا ہو یا کسی اور طریقے سے ہو اور وہ پہننے سے خود بخود بدن پر قائم رہے۔

اور ملا علی بن سلطان قاری حنفی متوفی ۱۰۱۴ھ لکھتے ہیں: (إِذَا لُبِسَ الْحَرَمُ) أَيْ بِالْحَجِّ أَوْ الْعُمْرَةِ أَوْ بَهُمَا (الْمَحِيطُ) أَيْ الْمَلْبُوسُ الْمَعْمُولُ عَلَى قَدَرِ الْبَدَنِ أَوْ قَدَرِ عُضْوٍ مِنْهُ بِحَيْثُ يَحِيطُ بِهِ، سَوَاءً كَانَ بِخِطَاةٍ أَوْ نَسِجٍ أَوْ لَصُقٍ أَوْ غَيْرِ ذَلِكَ، (عَلَى الْوَجْهِ الْمَعْتَادِ) أَيْ بِأَنْ لَا يَحْتَاجُ فِي حِفْظِهِ إِلَى تَكَلُّفٍ عِنْدَ

① مناسك ابن امير الحاج، الباب الأول في بيان كيفية الشروع في أفعال الحج إلخ، ق ۲۵ / الف، مخطوط مصور
البحر الرائق، كتاب الحج، باب الإحرام، تحت قوله: ولبس القميص والسراويل والعمامة إلخ، ۲ / ۵۶۸
رد المحتار، كتاب الحج، مطلب فيما يحرم بالإحرام وما لا يحرم، تحت قوله: أي كل معمول إلخ، ۳ / ۵۷۱

الاشتغال بالعمل، وضدّه أن يحتاج إليه (فعليه الجزاء). ①

یعنی، جب حج یا عمرہ یا ان دونوں کے احرام والا بدن یا عضو بدن کے موافق بنے ہوئے اس لباس کو بروجہ معتاد پہنے جو بدن یا عضو بدن کو گھیر لے، خواہ یہ گھیر ناسلائی یا نائی کے ذریعے ہو یا چپکانے وغیرہ کے ذریعے تو اس پر کفارہ واجب ہوگا، معتاد سے مراد یہ ہے کہ کسی کام میں مشغولی کے وقت اس کی حفاظت میں تکلف کا محتاج نہ رہے اور اس کی ضد (غلاف معتاد) یہ ہے کہ اس کی حفاظت میں تکلف کا محتاج رہے۔

والله تعالى أعلم بالصواب

يوم الجمعة، ۱۱ / رمضان، ۱۴۴۵ھ / ۲۲ / مارچ، ۲۰۲۴م

عذر کے سبب احرام کے اندر کوئی چیز پہننا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک بھائی ہے اس کے مٹانے سے ہلکا ہلکا ریشہ آتا ہے وہ عمرے پر جانا چاہتا ہے وہ احرام کے اندر سے کوئی چیز پہن کر عمرے پر جاسکتا ہے تاکہ احرام خراب نہ ہو؟
(سائل: عبداللہ، کراچی)

باسمہ تعالیٰ وتقّدر الجواب: صورت مسئلہ میں وہ احرام کی حالت میں کوئی بھی منہی لباس جیسے انڈر گارمنٹس یا ڈاڑھی وغیرہ نہیں پہن سکتے ہیں، لہذا بدن یا کپڑوں کو آلودگی سے بچانے کے لئے وہ کوئی بے سلاکپڑا جیسے لنگوٹ باندھ لیں اور اس کے نیچے روئی کاپیڈ یا ٹشو پیپر رکھ لیں، جس کی تفصیل جس کی تفصیل ہمارے

① المسلك المتقسط في المنسك المتوسط، باب الجنایات وأنواعها، النوع الأول: في حكم اللبس، ص ۴۲۴

فتاویٰ حج و عمرہ کے اسی حصے کے ص ۱۳ تا ۱۵ میں موجود ہے۔

واللہ تعالیٰ اعلم بالصواب

یوم الأربعاء، ۱۶ / رمضان، ۱۴۴۵ھ - ۲۷ / مارچ، ۲۰۲۴م

احرام میں ڈا پیر پہننے کا شرعی حکم

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ

احرام کی حالت میں ڈا پیر (پیمپر) پہن سکتے ہیں یا نہیں؟

(سائل: علامہ مدثر برکاتی، کھارادر، کراچی)

باسمہ تعالیٰ و تقدس الجواب: حالت احرام میں مارکیٹ میں میسر ڈا پیر کی

تمام قسموں کا استعمال ممنوع ہے چاہے وہ انڈرویر کی طرح سلا ہوا یا لاسٹک والا ہو یا چپکانے والا۔

اس لئے کہ جب کوئی شخص احرام باندھتا ہے تو اس پر ”مخیط لباس“ پہننا

حرام ہو جاتا ہے۔ چنانچہ علامہ ابو منصور مکرم بن شعبان کرمانی حنفی متوفی ۵۹۴ھ اور

علامہ منصور بن صالح نافع یافنی حنفی لکھتے ہیں: فإذا أحرم فقد حرّم عليه لبس

المخيط كالقميص والقباء إلخ. ①

یعنی، جب کوئی شخص احرام باندھ لے، تو اس کے لیے سلا ہوا کپڑا پہننا

حرام ہو جاتا ہے جیسا کہ قمیص اور قبا۔

اور مخیط اُس لباس کو کہتے ہیں جو بقدر بدن یا بقدر عضو بنایا گیا ہو چاہے سلائی

کے ذریعے یا بُنائی کے ذریعے یا چپکانے کے ذریعے یا کسی اور ذریعے سے۔ چنانچہ علامہ

① المسالك في المناسك، باب الجنایات، فصل في موجب جنایة لبس البدن، ۶۹۴ / ۲

تبصرة الناسك لنهيج معرفة المناسك، الباب الثالث في الجنایات، فصل في جنایات اللبس،

ق ۵۹ / ألف، مخطوط مصور

رحمت اللہ سندھی مکی حنفی متوفی ۹۹۴ھ ① اور علامہ عبدالرحمن بن عیسیٰ بن مرشد
مرشدی عمری حنفی متوفی ۱۰۳۷ھ ② لکھتے ہیں: وهو الملبوس المعمولُ على
قدر البدن أو قدر بعضه بحيث يُحيط به سواء كان بخياطة أو نسيج أو
لصق أو غير ذلك. ③

یعنی، اور سلا ہو الباس وہ ہے جو بدن یا اُس کے کچھ حصہ پر پہنا جائے اس
طرح کہ اُس کے ذریعے سے بدن کا احاطہ کیا جائے، خواہ وہ سلائی سے بنایا گیا ہو یا بُنائی
سے یا چپکانے سے یا اُس کے علاوہ کسی اور ذریعہ سے۔

اور ملا علی قاری حنفی متوفی ۱۰۱۴ھ لکھتے ہیں: أى الملبوس المعمول
على قدر البدن أو قدر عضوٍ منه بحيث يُحيط به، سواء كان بخياطة أو
نسيج أو لصق أو غير ذلك. ④

یعنی، اور سلا ہو الباس وہ ہے جو بدن یا اُس کے کچھ حصہ پر پہنا جائے اس
طرح کہ اُس کے ذریعے سے بدن کا احاطہ کیا جائے، خواہ وہ سلائی سے بنایا گیا ہو یا بُنائی
سے یا چپکانے سے یا اُس کے علاوہ کسی اور ذریعہ سے۔

اور علامہ عبداللہ بن حسن عقیف کازرونی حنفی کان حیاً سنہ ۱۱۰۲ھ لکھتے
ہیں: ”مخيطاً“ أى معمولاً على قدر البدن بخياطة أو ”ما هو فى حكمه“

① جمع المناسك، باب الجنایات، النوع الأول فى حكم اللبس، ص ۳۷۱
② فتح مسالك الرمز بشرح مناسك الكنز، كتاب بيان الحج، باب الجنایات، ق ۱۷/ب،
مخطوط مصور

③ جمع المناسك، باب الجنایات، النوع الأول فى حكم اللبس، ص ۳۷۱
فتح مسالك الرمز بشرح مناسك الكنز، كتاب بيان الحج، باب الجنایات، ق ۱۷/ب،
مخطوط مصور

④ المسلك المتقسط فى المناسك المتوسط، باب الجنایات، النوع الأول: فى حكم اللبس،
تحت قوله: المحيط، ص ۴۲۴

أى المحيط أى ما كان معمولاً على قدر البدن أو قدر عضو منه بحيث يحيط به سواء كان بنسج أو لصق أو غيرهما. ①

یعنی، سلا ہو یعنی جو بدن کے برابر پورا آئے خواہ سلائی کے ذریعے سے ہو یا جو اس سلائی کے حکم میں ہو اس کے ذریعے سے ہو یعنی سلا ہو الباس اُسے کہتے ہیں جو بدن پر یا اس کے کسی عضو پر پہنا جائے کہ وہ اُسے ڈھانپ لے خواہ سینا بنائی سے ہو یا چپکانے سے ہو یا کسی اور طریقہ سے ہو۔

اور علامہ شمس الدین ابو عبد اللہ محمد بن محمد ابن امیر حاج حلبی حنفی متوفی ۸۷۹ھ ② لکھتے ہیں اور اُن سے علامہ زین الدین ابن نجیم حنفی متوفی ۹۷۰ھ ③ اور ان کے حوالے سے علامہ سید محمد امین ابن عابدین شامی حنفی متوفی ۱۲۵۳ھ ④ نقل کرتے ہیں: أن ضابطه: لبس كل شيء معمول على قدر البدن أو بعضه، بحيث يحيط به بخياطة أو تلزيق بعضه ببعض أو غيرهما ويستمسك عليه بنفس لبس مثله إلا المكعب .

یعنی، ضابطہ یہ ہے کہ کسی بھی شے کا ملبوس وہ ہے جو اس کے بدن یا بعض حصہ پر پہنا جائے اس طرح کہ اس شے کو ملبوس کے ذریعے سے ڈھانپ دیا جائے خواہ ملبوس سلائی سے ہو یا بعض حصہ کو بعض سے چپکانے سے ہو یا اس کے علاوہ کسی

① أقرب المسالك إلى بغية الناسك، باب الجنایات وكفارتها، النوع الرابع في بيان حكم اللبس، ق ۱۸۱/ب، مخطوط مصور

② داعی منار البیان لجامع النسکین بالقرآن، ثم إذا أحرم حرم عليه بالإحرام إلخ، سابعها لبس كل شيء إلخ، ق ۲۵/ب

③ البحر الرائق شرح كنز الدقائق، كتاب الحج، باب الإحرام، تحت قوله: ولبس القميص إلخ، ۲/۵۶۸

④ رد المحتار، كتاب الحج، فصل في الإحرام، تحت قوله: كل معمول إلخ، ۳/۵۷۱

اور طریقہ سے ہو اور وہ پہننے کے بعد اُس پر خود بخود ٹھہرا رہے سوائے مکتب کے۔ (یعنی وہ جو تاجس کو پہننے کی محرم کو اجازت ہے)۔

اور علامہ ابو علی جمال الدین محمد بن محمد قاضی زادہ حنفی انصاری لکھتے ہیں:
 ہو كل شیء علی قدر البدن أو بعضه بحيث یحیط به بواسطه الخیاطة
 أو تلزق بعضه ببعض أو غیرهما و یستمسك علیه بنفسه. ①
 یعنی، ہر وہ شے جو بدن کے برابر ہو یا اس کے کسی عضو کے برابر ہو اس طو
 ر پر کہ بدن اُس سے ڈھانپ لیا جائے سینے کے ذریعے سے یا بعض کو بعض پر چپکانے
 سے یا ان دو طریقوں کے علاوہ کسی طریقہ سے اور اُس پر خود بخود ٹھہرا رہے۔

اور علامہ عید بن محمد انصاری حنفی متوفی ۱۱۴۳ھ لکھتے ہیں: یرید المخیط
 أن یحصل بواسطه الخیاطة أو ما فی معناها من التلصیق. ②
 یعنی، اور انہوں نے سہلے ہوئے لباس سے وہ لباس مراد لیا ہے جو سلائی
 سے یا بعض حصہ کو بعض سے چپکانے سے حاصل ہو۔

اور علامہ جعفر فراش حنفی لکھتے ہیں: ”فالمخیط هو الملبوس المعمول
 علی قدر البدن و قدر عضو منه سواء كان بخياطة أو نسج أو لصق أو
 غیر ذلك. ③

① الضوء المنیر علی المنسك الصغير، الباب السادس فیما یحرم علی المحرم، تحت قوله: إذا لبس القمیص والسراويل، ق ۶۸/ب، مخطوط مصور

② خلاصة الناسك شرح لباب الناسك، ق ۲/ألف، مخطوط مصور

③ لب الناسك، الباب الأول فی جنایات، النوع الأول فی بیان اللباس، ق ۳۲/ب، مخطوط مصور

یعنی، سلا ہوا لباس وہ پہناوا ہے جو بدن کے برابر پورا آئے یا بدن کے کسی عضو کے برابر آئے چاہے سلائی سے ہو یا بُنائی سے یا چپکانے سے یا کسی اور طریقہ سے ہو۔

مُحرم کے لئے لباس کی ممانعت دو وجہ سے ہے ایک اشتمال علی البدن یا علی العضو ہے، دوسرا استمساک ہے جس لباس میں یہ دونوں باتیں جمع ہوں گی وہ ممنوع قرار پائے گا ورنہ صرف سلا ہوا ہونا ممنوع نہیں ہے۔

چنانچہ امام کمال الدین محمد بن عبد الواحد ابن ہمام حنفی متوفی ۸۶۱ھ^①، علامہ زین الدین ابن نجیم حنفی^② اور ان کے حوالے سے علامہ رحمت اللہ سندھی حنفی^③ اور ان سے علامہ عبد اللہ عقیف کازرونی^④ نقل کرتے ہیں: ولبس المخيط أن يحصل بواسطة الخياطة اشتمالاً على البدن واستمساكاً. [واللفظ للثاني]

یعنی، اور سلا ہوا لباس پہننا اس طرح کہ وہ سلائی سے بنایا گیا ہو اور بدن کو شامل ہو اور خود بخود بدن پر ٹھہرے۔

اسی طرح ڈاکٹر صلاح محمد ابو الحاج نے اپنی کتاب ”دلیل مناسک العمرة عن مذهب الحنفية“^⑤ میں نقل کیا ہے۔

① فتح القدیر، کتاب الحج، باب الجنایات، کتاب الحج، باب الجنایات، تحت قوله: لأنه لم يلبس لبس المخيط، ۴۴۳/۲

② البحر الرائق، کتاب الحج، باب الجنایات، تحت قوله: أو لبس مخيطاً إلخ، ۱۱/۳

③ لباب المناسك، باب الجنایات، النوع الأول: في حكم اللبس، ص ۱۹۳

④ أقرب المسالك إلى بغية المسالك، باب الجنایات وكفاراتها، النوع الرابع في بيان حكم اللبس، ق ۱۸۱/ب

⑤ دليل مناسك العمرة عن مذهب الحنفية، باب الجنایات في الإحرام، لبس المخيط، ص ۱۰۶

اور فقہائے احناف نے ”مخیط“ (سلے ہوئے لباس) کی تفسیر بیان کرتے ہوئے یہی لکھا ہے۔ چنانچہ علامہ کا زرونی حنفی لکھتے ہیں: وتفسیرہ: أن يحصل بواسطة الخياطة اشتمال واستمساك. ①

یعنی، اس کی تفسیر یہ ہے کہ جو سلائی سے بنے، بدن پر پورا ہو اور خود بخود ٹھہرا ہوا ہو۔

اور علامہ جعفر فراش حنفی لکھتے ہیں: وتفسیرہ: أن يصير بواسطة الخياطة مشتملاً على البدن أو مستمسكاً. ②

یعنی، (سلا ہوا لباس وہ ہے) جو سلائی کے ذریعے بدن پر پورا ہو اور خود بخود ٹھہرا ہوا ہو۔

اس سے مراد ممنوع مخیط لباس ہے۔ چنانچہ ملا علی قاری حنفی ③ اور علامہ عقیف کا زرونی حنفی ④ لکھتے ہیں: تفسیرہ: أي لبس المخيط المحظور. [واللفظ للثاني]

یعنی، اس کی تفسیر یہ ہے کہ ممنوع سلا ہوا پہننا۔

اور ”اشتمال“ سے ”اشتمال على البدن“ اور ”اشتمال على العضو“ دونوں مراد ہیں۔

- ① أقرب المسالك إلى بغية المسالك، باب الجنایات وكفاراتها، النوع الرابع، في بيان حكم اللبس، ق ١٨١/ب
- ② لب المناسك، الباب الأول في جنایات الحج، النوع الأول في بيان اللباس، ق ٣٢/ب
- ③ المسلك المتقسط في المنسك المتوسط، باب الجنایات، النوع الأول: في حكم اللبس، ص ٤٢٤
- ④ أقرب المسالك إلى بغية المسالك، باب الجنایات وكفاراتها، النوع الرابع، في بيان حكم اللبس، ق ١٨١/ب

چنانچہ علامہ عید بن محمد انصاری مکی حنفی متوفی ۱۱۴۳ھ لکھتے ہیں: اشتہال
 علی البدن جمعہ او بعضہ کالشایۃ الصغیرۃ۔^①
 یعنی، (ممنوع لباس وہ ہے جو) تمام بدن پر پورا ہو یا اُس کے کسی عضو
 پر ہو جیسے کوئی چھوٹی چیز۔

اور استمساک سے مراد ہے کہ وہ خود بخود جسم پر رُکے۔
 چنانچہ علامہ عقیف کازرونی حنفی لکھتے ہیں: واستمساک اُی بنفسہ من
 غیر اُن یمسکہ۔^②

یعنی، استمساک سے مراد ہے بغیر روکے خود بخود ٹھہر جانا ہے۔
 اور ملّا علی قاری لکھتے ہیں: واستمساک اُی بنفسہ من غیر إمساکہ۔^③
 یعنی، استمساک سے مراد بغیر روکے خود بخود ٹھہر جانا ہے۔
 لہذا ایسا لباس زیب تن کرنے میں کوئی حرج نہیں کہ جس میں ”اشتہال“
 یا ”استمساک“ نہ پایا جائے۔

چنانچہ علامہ عید بن محمد انصاری حنفی لکھتے ہیں: فہذا لو ارتدا بالقمیص
 أو توشیح أو ائزر بالسر أو یل فلا بأس بہ، لأنه لم یلبس، لبس المخیط
 لعدم الاشتہال۔

① خلاصۃ الناسک شرح لباب الناسک، ق ۲ / ب

② أقرب المسالك إلى بغیة المسالك، باب الجنایات وکفاراتہا، النوع الرابع، فی بیان حکم
 اللبس، ق ۱۸۱ / ب

③ المسلك المتقسط فی المنسک المتوسط، باب الجنایات، النوع الأول: فی حکم اللبس، ص ۴۲۴

یعنی، اگر قمیص کو جسم پر لپیٹا یا ڈالا یا شلوار کو تہبند کے طور پر باندھا تو اُس میں کوئی حرج نہیں؛ کیونکہ بدن پر مشتمل نہ ہونے کی وجہ سے اُس نے سلا ہو الباس نہیں پہننا۔

اور لکھتے ہیں: وكذا لو أدخل منكبيه في القباء ولم يدخل يده في الكمّين ولم يزره لعدم الاستمساك. ①

یعنی، اسی طرح (ممنوع نہیں ہے) اگر کندھے قبائیں داخل کیے اور ہاتھ آستینوں میں داخل نہیں کیے اور نہ بٹن لگائے؛ کیونکہ خود بخود درکنا نہیں پایا گیا۔

اور علامہ عبد الرحمن مرشدی لکھتے ہیں: كذا لو أدخل منكبيه في القباء ولم يدخل يديه في كمّيه لأنّه لم يلبسه حينئذ لبس القباء ، فلهذا يتكلف في حفظه. ②

یعنی، اسی طرح (ممنوع نہیں ہے کہ) اگر کندھے قبائیں داخل کیے اور ہاتھ آستینوں میں داخل نہ کیے؛ کیونکہ اب اُس نے قبا کو نہیں پہننا، پس اسی لئے وہ اس کی حفاظت میں تکلف کرے گا۔

اور اسی قبا کو اگر محرم کندھوں میں داخل کرنے کے بعد بٹن لگالے اگرچہ ہاتھ داخل نہ کرے تو یہ استمساک پائے جانے کی وجہ سے ممنوع ہے۔

چنانچہ علامہ رحمت اللہ سندھی حنفی لکھتے ہیں: فإن أدخل منكبيه القباء دون أن يدخل يديه أو لبس الطيلسان من غير أن يزره عليه لا شيء

① خلاصة الناسك شرح لباب المناسك، باب الجنایات، تحت قوله: انتفى لبس المخيط،

ق ۲/ب

② فتح مسالك الرمز بشرح مناسك الكنز، كتاب بيان وأحكام الحج، باب الجنایات،

ق ۱۷/ب

عليه لعدم الاستمساك بنفسه، فإن زُرَّ القباء أو الطيلسان يوماً لزمه دمٌ لحصول الاستمساك بالزُرِّ مع الاشتغال بالخياطة. ①

یعنی، اگر کندھے قبائیں داخل کیے نہ کہ ہاتھ یا طیلسان بغیر بٹن لگائے پہنی تو اس پر کچھ بھی لازم نہیں ہے اور اگر قبایا طیلسان کو ایک دن بٹن لگائے تو اس پر دم لازم ہوا، بٹن کے ساتھ استمساک (خود بخود رکے رہنے کی) وجہ سے اور سلائی پر مشتمل ہونے کی وجہ سے۔

اور ملا علی قاری لکھتے ہیں: ولو ألقى القباء على منكبيه وزره يوماً فعليه دمٌ. ②
یعنی، اگر قبایا کو کندھے پر ڈالا اور اس کو ایک دن کے لیے بٹن لگالے تو اس پر دم لازم ہے۔

اشتغال یا استمساک دونوں میں سے کوئی بھی مفتی ہو گا تو اس لباس پر ”مخیط“ کا حکم نہیں لگے گا۔

چنانچہ امام کمال الدین ابن ہمام حنفی ③ اور علامہ رحمت اللہ سندھی ④ لکھتے ہیں: فأتیهما انتفی لبس المخیط۔
یعنی، دونوں میں سے ایک بھی چیز نہ پائی جائے، تو سلا ہو لباس مفتی ہو جائے گا (یعنی اُسے سلا ہو لباس نہیں کہا جاسکتا)۔

اور ”دونوں“ سے مراد اشتغال اور استمساک ہے۔

- ① جمع المناسک، باب الجنایات، النوع الأول فی حکم اللبس، ص ۳۷۱
- ② لب لباب المناسک فی ضمن مجموعة رسائل الملا علی القاری، الرسالة رقم: ۳۹، ص ۴۲۵
- ③ فتح القدير، کتاب الحج، باب الجنایات، تحت قوله: لأنه لم یلبسه لبس المخیط، ۴۴۳/۲
- ④ لباب المناسک، باب الجنایات، النوع الأول فی حکم اللبس، ص ۱۹۳

چنانچہ ملا علی قاری ^①، علامہ عقیف کازرونی ^② اور علامہ عید بن محمد انصاری حنفی ^③ لکھتے ہیں: فَأَيْتُهُمَا أَى مِنْ الْإِشْتِمَالِ وَالْإِسْتِمْسَاكِ. (واللفظ للکازرونی)

یعنی، دونوں میں سے کوئی بھی، یعنی اشتمال اور استمساک۔

مخیط لباس میں چونکہ اشتمال اور استمساک پایا جاتا ہے تو کسی ایک کے منقفی ہونے سے مخیط کا حکم منقفی ہو جاتا ہے گویا کہ بعض کے منقفی ہونے سے کل منقفی ہو جاتا ہے۔

چنانچہ علامہ عقیف کازرونی لکھتے ہیں: أَى: لَا تَنْتِفَاءَ الْكُلِّ بِانْتِفَاءِ الْبَعْضِ. ^④

یعنی، بعض کے نہ ہونے سے کل نہیں پایا جاتا۔

اور پھر حالت احرام میں کسی سلعے ہوئے لباس کے جرم قرار پائے جانے میں اس کا معقار (معروف) طریقے پر پہنا ہونا ضروری ہے۔

چنانچہ علامہ عبدالرحمن مرشدی حنفی لکھتے ہیں: وَيُشْتَرَطُ فِي وُجُوبِ الْجَنَائَةِ أَنْ يَكُونَ لُبْسُهُ عَلَى وَجْهِ الْمَعْتَادِ. ^⑤

یعنی، جرم کے لازم ہونے میں شرط قرار دیا گیا ہے کہ وہ معروف طریقہ

① المسلك المتقسط في المنسك المتوسط، باب الجنایات، النوع الأول: في حكم اللبس، ص ٤٢٤

② خلاصة الناسك شرح لباب المناسك، باب الجنایات، ق ٢/ب

③ أقرب المسالك إلى بغية الناسك، باب الجنایات وكفاراتها، النوع الرابع في بيان حكم اللبس، ق ١٨١/ب

④ أقرب المسالك إلى بغية الناسك، باب الجنایات وكفاراتها، النوع الرابع في بيان حكم اللبس، ق ١٨١/ب

⑤ فتح مسالك الرمز بشرح مناسك الكثر، كتاب بيان وأحكام الحج، باب الجنایات، ق ١٧/ب

سے پہنا ہو۔

اور علامہ عقیف کا زرونی خفی لکھتے ہیں: لبس المخیط أو ما هو حکمه فی "الإحرام" أي حج أو عمرة أو بهما على وجه المعتاد. ^① یعنی، حج یا عمرہ یا دونوں کے احرام میں سلعے ہوئے لباس کا پہننا یا جو اس کے حکم میں ہے اُسے معروف طریقے پر پہننا۔

اس لئے فقہائے کرام نے لباس معتاد کو بھی حرام لکھا ہے۔

چنانچہ علامہ ابوالحسن علاؤ الدین ابن بلبان فارسی خفی متوفی ۷۳۹ھ ^② اور علامہ حصار آفندی ^③ لکھتے ہیں: والحرام عن لبس المخیط هو اللبس المعتاد۔

یعنی، سلعے ہوئے لباس کا پہننا حرام ہے اور وہ معروف پہناؤ پہننا ہے۔

علامہ سنان آفندی خفی لکھتے ہیں: وإنما یحرم على المحرم لبس المخیط إذا لبسه على الوجه المعتاد. ^④

یعنی، محرم پر سلا ہوا کپڑا پہننا حرام ہے جبکہ وہ معروف طریقہ پر پہنا ہو۔

اور بعض نے اس کے لئے ممنوع کا لفظ استعمال کیا ہے۔

چنانچہ علامہ کرمانی خفی لکھتے ہیں: أنه ممنوع عن لبس تلك الأشياء

① أقرب المسالك إلى بغية الناسك، باب الجنایات وكفاراتها، النوع الرابع فی بیان حکم اللبس، ق ۱۸۱/ب

② عمدة السالك فی المناسك، الباب الرابع عشر فی الجنایات، فصل فی اللبس، ص ۴۸۰

③ عمدة السالك فی المسالك لحصار آفندی، الباب الرابع: عشر فی الجنایات، فصل فی اللبس، ۱۲۷/ب

④ مناسك الحج لسنان آفندی، الباب السابع فی الجنایات وكفاراتها، فصل فی اللبس، ق ۵۸/ألف

۱. علی وجہ المعتاد

یعنی، بیشک یہ چیزیں معروف طریقہ پر پہننا ممنوع ہیں۔
اور علامہ علاؤ الدین ابو بکر بن مسعود کاسانی حنفی متوفی ۵۸۷ھ لکھتے ہیں: **ولنا أن الممنوع عنه هو اللبس المعتاد.** ②

یعنی، ہمارے نزدیک ممنوع معروف طریقہ پر لباس پہننا ہے۔
جس طرح مخیط لباس معتاد طریقے سے پہننا محرم کے لئے ممنوع ہے اسی طرح اگر دوسرا پہنا دے تو بھی ممنوع ہے۔

چنانچہ علامہ عقیف کازرونی حنفی ”مخیط محظور“ کی تفسیر میں لکھتے ہیں:
كان ذلك اللبس أو الالباس على الوجه المعتاد. ③

یعنی، وہ خود پہنا ہو یا کوئی دوسرا پہنا دے معروف طریقہ پر۔
اور بعض فقہائے کرام نے جہاں حالت احرام میں قمیص و شلوار پہننے کی ممانعت ذکر کی تو اُسے معتاد کے ساتھ مقید کیا ہے جیسا کہ ملا علی قاری نے ”لباب“ کی عبارت ”فإذا لبس مخیطاً“ ”یعنی، پس جب پہلا ہو لباس پہن لے“ کی شرح بیان کرتے ہوئے لکھا کہ: ”أى على الوجه المعتاد.“ ④

یعنی، معتاد وجہ پر۔

اور دوسری کتاب میں بھی پہننے کو معتاد کے ساتھ مقید فرمایا۔
چنانچہ لکھتے ہیں: **اللبس: إذا لبس الرجل على الوجه المعتاد يوماً**

- ① المسالك في المناسك، باب الجنایات، فصل في موجب الجنایة لبس البدن، ۶۴/۲
- ② بدائع الصنائع، كتاب الحج، فصل: أما بيان ما يحظره الإحرام وما لا يحظره، ۲۰۶/۳
- ③ أقرب المسالك إلى بغية الناسك، باب الجنایات، النوع الرابع، ق ۱۸۱/ب
- ④ المسلك المتقسط في المناسك المتوسط، باب الجنایات، النوع الأول في حكم اللبس، ص ۴۲۴

کاملاً إلخ. ①

یعنی، لباس پہننا یعنی جب کوئی شخص معروف طریقہ پر پورا دن لباس پہنے۔
اور علامہ حنیف الدین مرشدی حنفی متوفی ۱۰۶۷ھ لکھتے ہیں: وکذا یجب
الدم بلبس القمیص والسر اویل یعنی علی الوجه المعتاد. ②

یعنی، اسی طرح دم لازم ہو جاتا ہے شلوار قمیص کو معروف طریقہ پر پہننے سے۔
اور معتاد کی تفسیر یہ ہے کہ وہ لباس جسم پر یا بدن پر خود بخود رکے اس کی
حفاظت کے لئے کسی تکلف کی ضرورت پیش نہ آئے بالخصوص کام کاج کے دوران۔
چنانچہ علامہ ابوالبرکات مصطفیٰ بن محمد بن محمد ابوبی انصاری رحمۃ حنفی متوفی
۱۲۰۵ھ لکھتے ہیں: ”ولبس المخیط“ علی وجه لبس المخیط بحیث یستمسک
بنفسہ۔ ③

یعنی، سلے ہوئے کا پہننا یعنی سلے ہوئے کا اس طریقہ سے پہننا کہ وہ خود بخود
بدن پر رُکار ہے۔

اور علامہ محمد بیومی بن محمد بن علی دمنہوری حنفی متوفی ۱۳۲۵ھ لکھتے ہیں:
لبس مخیطاً لبساً معتاداً بأن لا یحتاج إلی حفظه عند اشتغاله بعمل إلی
تکلف. ④

یعنی، سلے ہوئے کو معروف طریقہ پر پہننا اس طور پر کہ کسی کام میں

- ① لب لباب المناسک، فی ضمن رسائل العلامة الملا علی القاری، الرسالة رقم: ۳۹، ص ۲۴
- ② فتح الملک الکبیر شرح المنسک الصغیر، الباب السادس فیما یحرم علی المحرم، ص ۹۶
- ③ الطریق السالک إلی زبده المناسک وعمدة السالک، کتاب الجنایات، تحت قوله: لبس
المخیط ق ۴ / ألف (۸۶)
- ④ دلیل السالک إلی البقاع الشریفة فی أعمال المناسک علی مذهب الإمام أبی حنیفة، الفصل
الثامن فی الجنایات، ص ۳۳

مشغول ہوں تو اس کو بکوشش سنبھالنا نہ پڑے۔

اور ڈاکٹر صلاح محمد ابوالحاج نے لکھا کہ: إذا لبس المَحْرَمُ المَخِيطَ عَلَى وَجْهِ المَعْتَادِ فعَلِيهِ الجزاء. ①

یعنی، جب مُحْرَمُ سلعے ہوئے کو معروف طریقہ پر پہننے تو اس پر جزا لازم ہے۔
معتاد اور غیر معتاد میں فرق یہ ہے کہ معتاد میں حفاظت کے لئے کسی تَکْلَف کی حاجت نہیں ہوتی جبکہ غیر معتاد میں استعمال کے وقت حفاظت کی ضرورت پیش آتی ہے۔

چنانچہ امام برہان الدین ابوالمعالی محمد بن صدر الشریعہ ابن مازہ حنفی متوفی ۶۱۶ھ لکھتے ہیں: لَأَنَّ فِي غَيْرِ المَعْتَادِ يَحْتَاجُ إِلَى تَكْلَفٍ عِنْدَ اسْتِعْمَالِهِ، كَمَا يَحْتَاجُ إِلَى تَكْلَفٍ حِفْظِ الإِزَارِ. ②

یعنی، اس لیے کہ غیر معتاد لباس کو استعمال کے وقت بکوشش سنبھالنے کی حاجت ہوتی ہے جیسے کہ تہبند کو بکوشش سنبھالنے حاجت ہوتی ہے۔

اور علامہ رحمت اللہ سندھی لکھتے ہیں: وَتَفْسِيرُ لِبَسِ المَخِيطِ عَلَى وَجْهِ المَعْتَادِ أَنَّهُ لَا يَحْتَاجُ فِي حِفْظِهِ إِلَى تَكْلِفٍ عِنْدَ الاسْتِغْثَالِ بِالعَمَلِ وَضَدَّهُ أَنَّهُ يَحْتَاجُ إِلَيْهِ. ③

یعنی، سلعے ہوئے کو معروف طریقہ پر پہننا یہ ہے کہ کسی کام میں مشغول ہونے کے وقت تَکْلَفِ رُکْنِے کی حاجت نہ ہو اور اس کی ضد یہ ہے کہ (اُسے تَکْلَفِ

① دلیل مناسک العمرة على مذهب الحنفية، الجنایات فی الاحرام، لبس المَخِيط، ص ۱۰۶
② المَخِيطُ البرهاني، کتاب المناسک، الفصل الخامس: ما يحرم على المحرم وما لا يحرم، نوع فی لبس المَخِيط، ۴۲۸/۳
③ جمع المناسک، باب الجنایات، النوع الأول فی حکم اللبس، ص ۳۷۱

روکنے) کی حاجت ہو۔

اور علامہ عقیف کا زرونی حنفی معتاد اور غیر معتاد منخبط لباس زیب تن کرنے کے بارے میں لکھتے ہیں: **أى بأن يجعل لا يحتاج فى حفظه إلى تكلف عند الاشتغال بالعمل، وضده أن يحتاج إليه۔¹**

یعنی، (معتاد یہ ہے کہ) جسے کسی کام میں مشغول ہونے کے وقت (جسم پر روکنے میں) محتاجی نہ ہو اور اس کی ضد یہ ہے کہ (جسم پر) روکنے میں محتاجی ہو۔
لہذا اگر کوئی شخص قمیص یا قبا کو بازوؤں میں ڈالے بغیر اپنے کندھوں پر ڈال لے یا شلوار کو تہبند کی طرح باندھ لے تو اسے منخبط لباس پہننے والا قرار نہیں پایا جاتا کیونکہ اس طرح ان کے استعمال سے وہ اسے ان کے حفاظت کا تکلف اسی طرح ہی کرنا پڑتا ہے جیسے چادر اور تہبند کے استعمال کے وقت کرنا پڑتا ہے۔

چنانچہ علامہ علاء الدین کاسانی حنفی لکھتے ہیں: **لأن لبس القميص والسراويل على هذا الوجه فى معنى الارتداء والائزار، لأنه يحتاج فى حفظه إلى تكلف كما يحتاج إلى التكلف فى حفظ الرداء والإزار، وذا غير ممنوع۔²**

یعنی، اس لیے کہ شلوار قمیص کو اس طور پر پہننا یہ پہننے اور اوڑھنے کے معنی میں ہے؛ کیونکہ اسے روکنے میں تکلف کی طرف حاجت ہوتی ہے جیسے چادر اور تہبند کو روکنے میں تکلف کی طرف حاجت ہوتی ہے اور یہ غیر ممنوع ہے۔

¹ أقرب المسالك إلى بغية الناسك، باب الجنایات وکفاراتها، النوع الرابع فى بیان حکم اللبس، ق ۱۸۱/ب

² بدائع الصنائع، کتاب الحج، فصل: أما بیان ما يحظره الإحرام وما لا يحظره، ۳/۲۰۶

اور دوسرے لباس کے بارے میں لکھتے ہیں: بخلافه ما إذا أدخل يديه في كُميه، لأن ذلك لبس معتاد يحصل به الارتفاق به، والترفع في اللبس، ويقع به الأمن عن السقوط، ولو ألقاه على منكبيه وزره لا يجوز؛ لأنه إذا زره فقد ترفه في لبس المخيط. ①

یعنی، اس کے برعکس جب ہاتھ آستینوں میں ڈال لیے جائیں اس لیے کہ یہ معروف پہناوا ہے اس سے پہننے میں آسانی حاصل ہو جاتی ہے، لباس گرنے سے محفوظ ہو جاتا ہے اور اگر اس کو اپنے کندھے پر ڈالا اور بٹن لگا لیے تو جائز نہیں ہے اس لیے کہ جب اس نے بٹن لگا لیے تو اس نے سلعے ہوئے لباس کو آسانی کے طریقہ پر پہن لیا۔

اور امام کمال الدین ابن ہمام حنفی لکھتے ہیں: ولذا قلنا فيما لو أدخل منكبيه في القباء دون أن يدخل يديه في الكُمين أنه لا شيء عليه، وكذا إذا لبس الطيلسان من غير أن يزره عليه لعدم الاستمساك بنفسه، فإن زر القباء أو الطيلسان يوماً لزمه دمٌ لحصول الاستمساك بالزر مع الاشتغال بالخيطة. ②

یعنی، اسی وجہ سے ہم کہتے ہیں اس بارے میں کہ ہاتھوں کو آستین میں داخل کیے بغیر جب اس نے کندھے قبائیں داخل کر لیے اس پر کچھ نہیں ہے، اسی طرح طیلسان (جبہ نماکھلی چادر) کو پہنا، اس کے بند لگائے بغیر (تو بھی اس پر کچھ نہیں ہے)، اس وجہ سے کہ خود بخود ٹھہرنا نہیں پایا گیا اور اگر قبایا طیلسان کے ایک دن کے لیے بند یا بٹن لگا لیے تو دم لازم ہو گا بٹن سے روک پائے جانے کی وجہ سے اور سلائی

① بدائع الصنائع، کتاب الحج، فصل: أما بيان ما يحظره الإحرام وما لا يحظره، ۳/ ۲۰۶

② فتح القدیر، کتاب الحج، باب الجنایات، تحت قوله: لأنه لم يلبسه لبس المخيط، ۲/ ۴۴۳

کے ساتھ مشتمل ہونے کی وجہ سے۔

اور شمس الائمہ سرخسی حنفی لکھتے ہیں: فإذا لم يفعل ذلك كان واضعاً القباء على منكبيه لا لباساً، وهذا لأنه في معنى لبس الرداء، لأنه يحتاج إلى تكلف حفظه على منكبيه عند اشتغاله بعمل كما يحتاج إليه لبس الرداء. أما إذا أدخل يديه في كمّيه فلا يحتاج في حفظه على نفسه عند الاشتغال بالعمل فيكون لباساً للمخيط، وكذلك إن زرّه عليه كان لباساً، لأنه لا يحتاج إلى تكلف حفظه عليه بعد ما زرّه. ①

یعنی، اگر وہ ایسا نہیں کرتا تو وہ قبا کو کندھے پر رکھنے والا قرار پائے گا نہ کہ پہننے والا، اور اس کی وجہ یہ ہے کہ یہ چادر پہننے کی طرح ہے اس لیے کہ کام کے وقت اس کو کندھوں پر رکھنے میں اس کو کوشش کرنے کی حاجت ہوگی جیسے کہ چادر پہننے والے کو اس کی ضرورت ہوتی ہے بہر حال جب ہاتھوں کو آستین میں داخل کر لیا تو کام کرتے ہوئے اس کو خود پر روکنے کے لیے کوشش کرنے کی ضرورت نہیں ہوگی تو وہ سلا ہوا لباس پہننے والا ہو جائے گا اسی طرح اگر اس پر بٹن لگا لیے تو لباس پہننے والا قرار پائے گا اس لیے کہ بٹن لگانے کے بعد اس کو روکنے کی ضرورت نہیں رہے گی۔

علامہ بدر الدین عینی حنفی متوفی ۸۵۵ھ لکھتے ہیں: لأنه ما لبسه لبس القباء، ولهذا يتكلف في حفظه حتى لو زرّه عليه بلا إدخال يديه كان لباساً تجب الفدية. ②

یعنی، اس لیے کہ اس نے قبا پہنی ہے اسی وجہ سے اس کو روکنے کے لیے کوشش کرنی ہوگی یہاں تک کہ اگر اس نے ہاتھوں کو داخل کیے بغیر بٹن لگائے، تو وہ

① المبسوط للسرخسی، کتاب المناسک، باب ما یلبسه المحرم، من الثیاب، ۱۱۳/۴/۲

② البناية شرح الهدایة، کتاب الحج، باب الجنایات، ۳۳۲/۴

لباس پہننے والا ہو جائے گا اور فدیہ لازم ہو گا۔

لہذا حالت احرام میں ہر قسم کا ڈا پیر پہننا سلا ہو الباس پہننا ہے چاہے سلائی یا بُنائی والا ہو یا لاسٹک والا یا چپکانے والا ہو کیونکہ اسے جب پہن لیا جائے تو اس کی حفاظت کی ضرورت نہیں رہتی اور اسے پہننے پر وہی جزا لازم آئے گی جو سکے ہوئے لباس پہننے سے لازم آتی ہے کیونکہ جس طرح پہنا جاتا ہے عادتاً اسے ایسے ہی پہنا جاتا ہے اسے پہننے کا کوئی ایسا طریقہ نہیں جسے غیر معتاد قرار دیا جاسکے۔

واللہ تعالیٰ اعلم بالصواب

احرام میں بدن کی کھال اکھیڑنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ احرام میں ہونٹ سے لٹکی ہوئی چمڑی کھینچ لینے پر کیا دم واجب ہو گا؟
(سائل: معرفت عثمان مدنی، کراچی)

باسمہ تعالیٰ و تقدس الجواب: صورت مسئلہ میں دم یا صدقہ واجب نہیں ہو گا کیونکہ فقہائے کرام نے احرام کی حالت میں ختنہ کرنے کو جائز قرار دیا ہے اور ختنہ میں بھی کھال کو مجذبا کیا جاتا ہے۔

چنانچہ ملا علی بن سلطان قاری حنفی متوفی ۱۰۱۴ھ اور شیخ الاسلام مخدوم محمد ہاشم ٹھٹوی حنفی متوفی ۱۱۷۴ھ ”مباحات احرام“ کے بیان میں لکھتے ہیں: ختنہ کردن۔ [واللفظ للثانی] ①

① المسلك المتقسط، تحت قوله: وقلع الشعر النابت في العين، باب الإحرام، فصل في مباحات الإحرام، ص ۱۷۳

حیات القلوب، باب اول در بیان احرام، فصل ہشتم در بیان مباحات احرام، ص ۹۷

یعنی، حالت احرام میں ختنہ کرنا مباح ہے۔

اور صدر الشریعہ محمد امجد علی اعظمی حنفی متوفی ۱۳۶۷ھ ”یہ باتیں احرام

میں جائز ہیں“ کے تحت لکھتے ہیں: ختنہ کرنا۔ ①

واللہ تعالیٰ اعلم بالصواب

یوم الإثنين، ۶/ شوال، ۱۴۴۵ھ - ۱۵/ اپریل، ۲۰۲۴م

احرام میں بدن کھجانا

الإستفتاء: کیا فرماتے ہیں علمائے دین و مفتیان شرع متین اس مسئلہ میں

کہ حالت احرام میں سر یا داڑھی یا جسم پر خارش کرنے کا حکم کیا ہے؟

(سائل: عبدالقیوم، نواب شاہ)

باسمہ تعالیٰ و تقدس الجواب: مُحْرَم کا اپنے سر یا داڑھی یا جسم پر اس

طرح آہستہ کھجانا کہ بال نہ ٹوٹیں مباح ہے کیونکہ فقہاء کرام نے اسے مباحات احرام

میں شمار کیا ہے۔ چنانچہ علامہ رحمت اللہ سندھی حنفی متوفی ۹۹۳ھ لکھتے ہیں: وَحَكُّ

رَأْسِهِ بَرَفِيقٍ، وَجَسَدِهِ. ②

یعنی، اپنے سر اور جسم کو نرمی سے کھجانا مباح ہے۔

اور داڑھی کا بھی یہی ہے۔ چنانچہ ملا علی قاری حنفی متوفی ۱۰۱۳ھ لکھتے ہیں:

وَكَذَا حَكْمُ لَحْيَةٍ. ③

یعنی، اسی طرح داڑھی کا حکم ہے۔

اور نرمی سے کھجانا اُس وقت ہے جب بال گرنے کا خوف ہو۔ چنانچہ ملا علی

① بہار شریعت، حج کا بیان، احرام کا بیان، ۱۰۸۱/۶/۱

② لباب المناسک، باب الإحرام، فصل فی مباحاتہ، ص ۱۰۰

③ المسلك المتقسط، باب الإحرام، فصل فی مباحاتہ، تحت قوله: وَحَكُّ رَأْسِهِ بَرَفِيقٍ، ص ۱۷۶

قاری حنفی لکھتے ہیں: أَى وَحْكٌ سَائِرٌ بَدَنُهُ بِرَفَقٍ إِنْ خَافَ سَقُوطَ شَيْءٍ
مِنْ شَعْرِهِ. ①

یعنی، اپنے تمام بدن کو نرمی سے کھجائے اگر بال گرنے کا خوف ہو۔
اور نرمی سے کیسے کھجایا جائے تو اس کے لئے ملا علی قاری لکھتے ہیں: ببطون
أَنَامِلِهِ لئَلَّا يَنْقَطِعَ شَعْرُهُ. ②

یعنی، اپنی انگلیوں کے پوروں سے کھجائے تاکہ بال نہ ٹوٹیں۔
اور اگر بال گرنے کا خوف نہ ہو تو سختی سے کھجانے میں بھی کوئی حرج نہیں۔
چنانچہ ملا علی قاری حنفی لکھتے ہیں: وَإِنْ لَمْ يَخَفْ فَلَا بَأْسَ بِالْحَكِّ الشَّدِيدِ. ③
یعنی، اگر بال گرنے کا خوف نہ ہو تو سختی سے کھجانے میں کوئی حرج نہیں۔
واللہ تعالیٰ اعلم بالصواب

یوم الخمیس، ۲۷/ ذوالحجۃ، ۱۴۴۵ھ/ ۳۰ جولائی، ۲۰۲۴م

احرام کی نیت سے دو چادریں پہن لینا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ
ایک شخص نے احرام حج کی نیت کی مگر میقات سے گزرتے وقت تلبیہ کہنا بھول گیا
حالانکہ اس نے احرام کی دو چادریں بھی پہن رکھی تھیں تو کیا اس کا احرام کی نیت سے
دو چادریں لینا احرام کے منعقد ہونے کے لئے کافی ہو گا یا نہیں؟

① المسلك المتقسط في المنسك المتوسط، باب الإحرام، فصل في مباحاته، تحت قوله:
وجسده، ص ۱۷۶

② لباب المناسك مع شرحه للقاری، باب الإحرام، فصل في مباحاته، تحت قوله: وحك
رأسه برفق، ص ۱۷۶

③ المسلك المتقسط في المنسك المتوسط، باب الإحرام، فصل في مباحاته، تحت قوله:
وجسده، ص ۱۷۶

(سائل: عبدالرشید، لیاری، کراچی)

باسمہ تعالیٰ وتقدس الجواب: یاد رہے کہ احرام کی دو چادریں پہن لینا مُحْرَم ہونے کے لئے کافی نہیں کیونکہ جو شخص سلعے ہوئے کپڑوں میں بھی احرام کی نیت سے تلبیہ کہہ لے وہ مُحْرَم ہو جاتا ہے۔

اس لئے انعقادِ احرام کے لئے نیت کے ساتھ تلبیہ یا تلبیہ کے قائم مقام فعل کا پایا جانا ضروری ہے جیسے ہدی کا جانور چلانا۔ جس طرح کوئی شخص نیت کے بغیر صرف تلبیہ کہنے یا ہدی کے چلانے سے مُحْرَم نہیں ہو جاتا اسی طرح صرف نیت کرنے سے وہ مُحْرَم نہیں ہو سکتا اور ہمارے مذہب میں احرام کے انعقاد کے لئے نیت اور تلبیہ ایک ساتھ پایا جانا ضروری ہے۔

چنانچہ علامہ سنان الدین یوسف بن عبد اللہ اماسی حنفی متوفی ۱۰۰۰ھ لکھتے ہیں: وحاصله: وَمَنْ أَحْرَمَ فِي هَذَا الْأَشْهُرِ لِلْحَجِّ، وَهُوَ النِّيَّةُ وَالتَّلْبِيَةُ أَوْ النِّيَّةُ وَسُوقُ الْهَدْيِ عِنْدَنَا. ①
یعنی، جو شخص اشہر حج میں حج کا احرام باندھے جو ہمارے نزدیک نیت اور تلبیہ یا نیت اور ہدی کا چلانا ہے۔

اور نیت اور تلبیہ احرام کے رکن ہیں۔ چنانچہ علامہ سنان الدین لکھتے ہیں: وَالنِّيَّةُ وَالتَّلْبِيَةُ رَكْنَانِ فِي الْإِحْرَامِ. ②
یعنی، نیت اور تلبیہ دونوں احرام میں رکن ہیں۔

جب ایک رکن پایا جائے دوسرا نہ پایا جائے تو احرام منعقد نہ ہوگا۔ چنانچہ

① تبیین المحارم، الباب الرابع عشر، الرفث والفسوق والجدال فی الحج، ص ۹۹

② تبیین المحارم، الباب الرابع عشر، الرفث والفسوق والجدال فی الحج، ص ۹۹

علامہ سنان الدین حنفی لکھتے ہیں: وإذا وُجد أحدهما دون الآخر لا يصح الإحرام، وسوق الهدى قائم مقام التلبية. ①

یعنی، جب دونوں میں سے ایک پایا جائے سوائے دوسرے کے تو احرام درست نہ ہو گا اور ہدی چلانا تلبیہ کے قائم مقام ہے۔

اور ملا علی قاری حنفی متوفی ۱۰۱۴ھ لکھتے ہیں: الإحرام شرط للنسك، والنية من فرائض الإحرام، إذ لا ينعقد بدونها إجماعاً وإن لتي، وكذا التلبية أو ما يقوم مقامها من فرائض الإحرام عند أصحابنا. ②

یعنی، احرام نُسک کے لئے شرط ہے اور نیت احرام کے فرائض میں سے ہے کیونکہ بغیر نیت کے احرام بالا جماع منعقد نہیں ہوتا اگرچہ تلبیہ کہہ لے اور اسی طرح تلبیہ یا تلبیہ کے قائم مقام فعل ہمارے اصحاب کے نزدیک احرام کے فرائض میں سے ہے۔

اور فقہاء کرام نے تصریح کر دی ہے کہ کوئی شخص صرف نیت کر لینے سے احرام والا نہیں ہوتا۔

چنانچہ ملا علی قاری لکھتے ہیں: لأنهم صرّحوا أنه لا يدخل في الإحرام بمجرد النية، بل لا بد من التلبية أو ما يقوم مقامها، حتى لو نوى ولم يلب لا يصير مُحَرَّمًا. ③

یعنی، اور فقہاء کرام نے صراحت کی ہے کہ کوئی شخص محض نیت سے احرام میں داخل نہیں ہوتا بلکہ تلبیہ یا تلبیہ کے قائم مقام فعل ضروری ہے یہاں تک کہ اگر

① تبیین المحارم، الباب الرابع عشر، الرفث والفسوق والجدال في الحج، ص ۹۹

② المسلك المتقسط في المنسك المتوسط، باب الإحرام، تحت قوله: أو تقليد البدنة، ص ۱۲۵

③ المسلك المتقسط في المنسك المتوسط، باب الإحرام، تحت قوله: أو تقليد البدنة، ص ۱۲۵

کوئی نیت کرے اور تلبیہ نہ کہے تو وہ محرم نہیں ہوگا۔

اب سوال یہ ہے کہ کوئی شخص احرام میں شروع کب ہوگا جب نیت اور تلبیہ دونوں پائی جائیں یا کسی ایک کے ساتھ لیکن دوسرے کے پائے جانے کی شرط کے ساتھ تو ملا علی قاری اس کے جواب میں لکھتے ہیں: وعلى المذهب بأن يكون شارعاً عند وجودهما هل يصير محرماً بالنية والتلبية جميعاً أو بأحدهما بشرط وجود الآخر؟ فالمعتمد ما ذكره حسام الدين الشهيد أنه يصير شارعاً بالنية، لكن عند التلبية لا بالتلبية، كما يصير شارعاً في الصلاة بالنية لكن عند التكبير لا بالتكبير. ①

یعنی، مذہب (حنفی) کے مطابق کیا کوئی شخص نیت اور تلبیہ دونوں پائے جانے کے وقت احرام میں شروع ہوگا یا دونوں میں سے ایک کے ذریعے دوسرے کے پائے جانے کی شرط کے ساتھ تو معتمد قول وہ ہے جس کو حسام الدین شہید نے ذکر کیا کہ احرام شروع تو نیت سے ہوگا، مگر تلبیہ کے وقت، صرف تلبیہ کے ساتھ محرم نہیں ہوگا، جیسا کہ نماز میں داخل تو نیت سے ہوگا مگر تکبیر کے وقت، صرف تکبیر سے نماز میں داخل نہیں ہوگا۔

اور اب شخص مذکور پر واجب ہے کہ وہ کسی بھی میقات کو لوٹ کر وہاں سے حج کے احرام کی نیت سے تلبیہ کہہ لے ورنہ اس پر دم واجب ہوگا۔

چنانچہ علامہ رحمت اللہ سندھی حنفی متوفی ۹۹۳ھ لکھتے ہیں: مَنْ جاوز وقته غير مُحْرَمٍ ثُمَّ أَحْرَمَ أَوْ لَا فَعَلِيهِ الْعَوْدُ إِلَى وَقْتٍ، وَإِنْ لَمْ يَعُدْ فَعَلِيهِ

① المسلك المتقسط في المنسك المتوسط، باب الإحرام، تحت قوله: أو تقليد البدنة، ص

د.م. 1

یعنی، جو شخص بغیر احرام میقات سے گزرنے کے بعد احرام باندھے یا نہ باندھے تو اس پر کسی بھی میقات کو لوٹنا واجب ہے اور اگر نہ لوٹا تو اس پر دم واجب ہے۔ اور بلا احرام میقات سے گزرنے کی وجہ سے توبہ بہر صورت کرنی ہوگی۔
واللہ تعالیٰ اعلم بالصواب

یوم الخمیس، ۲۰ / ذوالحجۃ، ۱۴۴۵ھ - ۲۶ / جون، ۲۰۲۴م

احرام کی حالت میں تعویذ پہننا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ کیا احرام کی حالت میں گلے میں تعویذ پہن سکتے ہیں؟
(سائل: معرفت علامہ عرفان ضیائی، میٹھادر، کراچی)

باسمہ تعالیٰ و تقدس الجواب: اس مسئلہ میں کچھ تفصیل ہے اور وہ یہ کہ تعویذ کا پیتل، چاندی، چمڑے اور کپڑے میں ڈال یا لپیٹ کر استعمال رائج ہے پھر چاندی وغیرہ میں استعمال کی صورت میں سلائی کو دخل نہیں ہے جب کہ چمڑے میں استعمال کی صورت میں سلائی رائج ہے اور کپڑے میں استعمال کی صورت میں سلائی کے ساتھ بھی استعمال کرتے ہیں اور بغیر سلائی کے بھی۔ پھر استعمال کرنے والا مرد بھی ہو سکتا ہے اور عورت بھی۔ اگر مرد ہو تو اسے بے سلا تعویذ گلے میں ڈالنا مباح ہے اور اگر چمڑے یا کپڑے وغیرہ میں سلا ہو تو اس کے استعمال سے بچنا افضل ہے اسی لئے اگر استعمال کر لیا تو کفارہ واجب نہیں ہوگا کیونکہ وہ تعویذ بدن یا عضو بدن کی ہیئت یعنی صورت و گولائی کے اعتبار سے سلا ہوا نہیں ہوتا۔ (مخیط کے معنی و تفسیر

کی تفصیل ہمارے دوسرے فتویٰ میں ملاحظہ کریں) اور اگر استعمال کرنے والی عورت ہو تو اسے سلا اور بے سلا دونوں طرح کا تعویذ پہننا مباح اور جائز ہے۔

چنانچہ شیخ الاسلام مخدوم محمد ہاشم ٹھٹھوی حنفی متوفی ۱۱۷۴ھ لکھتے ہیں:

مستحب است کہ ہر دو جامہ خیاطت نباشد اصلاً و خیاطہ برد و قسم است یکے آنکہ حرام است لبس آن ثوب مخیط بر مُحرم و اگر بیپوشد واجب گردد جزاء بروی و قسم دویم آنکہ حرام نیست لبس آن مخیط بروی و لازم نیاید چیزی بلبس آن ولیکن افضل است ترك آن۔ و تفسیر ہر دو قسم بنا بر آنچه ذکر کردہ اند ابن الہمام و ابن نجیم و علی قاری از علماء حنفیہ و نووی از علماء شافعیہ آنست کہ ملبوس حرام بر مُحرم آن باشد کہ معمول باشد بقدر بدن یا بقدر عضو واحد از بحیثیتی کہ مخیط گردد آن ملبوس مر بدن را یا مر آن عضو را و متمسک گردد بروے بنفس خود و احتیاج نہ افتد برای حفظ او بسوی تکلف در حالة اشتغال بعمل برابرست کہ حاصل شدہ باشد احاطہ و استمساک در وی بخیاطہ یا بغیر آن چنانکہ نسج و الصاق و مانند آن پس اگر در ملبوس معمول یکے ازین دو صفت اعنی احاطہ و استمساک منتفی گردد لبس آن ملبوس بر محرم حرام نباشد۔ ①

یعنی، مستحب ہے کہ دونوں کپڑوں میں سلائی بالکل نہ ہو، سلائی دو طرح کی ہوتی ہے ایک اس قسم کی سلائی کہ جس سلائی کے کپڑے پہننا محرم کو حرام ہیں اور اگر پہنے گا تو اس پر جزاء واجب ہوگی۔ اور دوسری وہ کہ جس سلائی کی وجہ سے کپڑے

کا پہننا حرام تو نہیں اور نہ اس کی وجہ سے کفارہ واجب ہوتا ہے لیکن اس کا ترک افضل ہے۔ علمائے احناف میں سے علامہ ابن ہمام ^① اور علامہ ابن نجیم ^② اور ملا علی قاری ^③ اور علماء شوافع میں سے امام نووی ^④ نے جو ذکر کیا ہے اس کے مطابق دونوں قسموں کی تفصیل یہ ہے کہ مُحْرَم کو وہ لباس حرام ہے جس کو پہننے کا معمول ہو، بدن یا عضو کی مقدار اس طرح سیا گیا ہو کہ بدن یا عضو پر خود رُک جائے کہ کام میں مشغولیت کی حالت میں اس کو تھامنے کی ضرورت نہ ہو۔ برابر ہے کہ بدن یا عضو کو کپڑے کا احاطہ کرنا سینے سے حاصل ہوا ہو یا بغیر سینے کے جیسا کہ بننا اور چپکانا وغیرہما، پس اگر معمول کے لباس میں ان دو صفتوں یعنی احاطہ اور استمساک میں سے کوئی صفت نہ پائی جائے تو ایسے لباس کا پہننا مُحْرَم کو حرام نہ ہوگا۔

اور آگے لکھتے ہیں: جائز نیست مرد مُحْرَم رالبس مخیطی کہ حاصل می گردد در ان بواسطہ خیاطہ احاطہ بدن یا عضوی ازان واستمساک ثوب بنفس خود بغیر امساک وتحفظ، پس جائز نباشد او رالبس قمیص وجبہ وقبا وعبا وسراویل بروجہ لبس معتاد واما اگرپوشد آنها را بطریق رداء یا ازار جائز بود لیکن ترک افضل است کذا قال الشیخ علی القاری فی شرح المناسک۔ ^⑤

- ① فتح القدیر، کتاب الحج، باب الجنایات، تحت قوله: لأنه لم یلبسه لبس المخیط، ۴۴۳/۲
- ② البحر الرائق، کتاب الحج، باب الإحرام، تحت قوله: ولبس القمیص والسراویل والعمامة إلخ، ۵۶۸/۲
- ③ المسلك المتقسط فی المنسک المتوسط، باب الجنایات وأنواعها، النوع الأول: فی حکم اللبس، ص ۴۲۴
- ④ الإيضاح، الباب الثانی: فی الإحرام، فصل فی محرمات الإحرام، النوع الأول: اللبس، ص ۴۵
- ⑤ حیات القلوب، باب اول در بیان احرام، فصل ششم در بیان محرمات احرام، ص ۸۶

یعنی، محرم مرد کے لئے سلا ہو ا کپڑا پہننا جائز نہیں کہ جس میں بدن یا عضو کو احاطہ کرنا اور کپڑے کا بغیر روکنے اور تھامنے کے خود بخود رُکنا، سلائی کے ساتھ (یا بغیر سلائی کے) حاصل ہو گیا ہو، پس اسے قمیص، جبہ، قبا، عبا اور شلوار معتاد طریقے سے پہننا جائز نہیں ہے، مگر ان کپڑوں کو بطور چادر اوڑھنا اور بطور تہبند پہننا جائز ہے، لیکن ان کے اس طرح استعمال کو ترک کرنا افضل ہے، اسی طرح شیخ علی قاری نے ”شرح المناسک“ میں فرمایا۔

اور امام اہلسنت امام احمد رضا خان حنفی متوفی ۱۳۴۰ھ ”جو باتیں احرام میں جائز ہیں“ کے تحت لکھتے ہیں: بے سلا کپڑے میں لپیٹ کر تعویذ گلے میں ڈالنا۔^①
اور عورتوں کو سلا ہو لباس پہننا حرام نہیں ہے۔ چنانچہ امام شمس الدین ابو عبد اللہ محمد بن محمد ابن امیر حاج حلبی حنفی متوفی ۸۷۹ھ لکھتے ہیں: وأما المرأة فلا يحرم عليها لبس شيء من المخيط.^②
یعنی، عورت پر سلا ہوئے میں سے کچھ بھی پہننا حرام نہیں ہے۔

بلکہ عورتوں کو احرام میں سلا ہو لباس پہننا مباح ہے۔ چنانچہ علامہ رحمت اللہ سندھی حنفی متوفی ۹۹۳ھ اور مخدوم محمد ہاشم ٹھٹھوی حنفی لکھتے ہیں: لها أن تلبس المخيط. [واللفظ للأول]^③

یعنی، عورت کے لئے سلا ہو لباس پہننا جائز ہے۔

① فتاویٰ رضویہ، کتاب الحج، باب الجنایات، ۱۰/۳۳-۳۵

② داعی منار البیان لجامع التَّشْكِين بِالْقِرَان، ق ۲۶/ب، مخطوط مصوّر

③ لباب المناسک، باب الإحرام: شرائط صحته وواجباته وسننه ومستحباته، فصل في إحرام المرأة، ص ۹۵

حیات القلوب، باب اول در بیان احرام، فصل پنجم در بیان کیفیت احرام زن، ص ۸۱

اور امام اہلسنت لکھتے ہیں: مگر عورت کو چند باتیں جائز ہیں۔۔۔ سرو غیرہ پر پٹی خواہ بازو یا گلے پر تعویذ باندھنا اگرچہ سی کر۔^①

اور بہار شریعت میں جو مکروہات احرام کے بیان میں ہے کہ ”بازو یا گلے پر تعویذ باندھنا اگرچہ بے سلع کپڑے میں لپیٹ کر“۔^②

اس عبارت سے بظاہر یہ معلوم ہوتا ہے کہ بے سلع کپڑے میں لپیٹ کر تعویذ بھی گلے میں ڈالنا مکروہ ہے حالانکہ ایسا بالکل بھی نہیں کیونکہ یہ جزئیہ بدن پر تعویذ باندھنے کے متعلق ہے جب کہ ہماری بحث تعویذ گلے میں ڈالنے کے متعلق ہے، باندھنے اور پہننے میں فرق ہے اور عام طور پر تعویذ گلے پر باندھا نہیں جاتا بلکہ پہنا اور ڈالا جاتا ہے۔ بلکہ خود بہار شریعت ہی میں صدر الشریعہ محمد امجد علی اعظمی حنفی متوفی ۱۳۶۷ھ نے امام اہلسنت سے نقل کرتے ہوئے اسے جائز لکھا ہے۔

چنانچہ ”جو باتیں احرام میں جائز ہیں“ کے تحت لکھتے ہیں: بے سلع کپڑے میں لپیٹ کر تعویذ گلے میں ڈالنا۔^③

لہذا حکم وہی ہے جو اوپر گزرا کہ بے سلا تعویذ گلے میں ڈال سکتے ہیں اور سلا ہو تو مرد کو اسے گلے میں ڈالنے سے بچنا بہتر ہے اور عورت سلا اور بے سلا دونوں طرح کا تعویذ پہن سکتی ہے۔

واللہ تعالیٰ اعلم بالصواب

یوم الأربعاء، ۹/ ذوالحجۃ، ۱۴۴۵ھ / جولائی، ۲۰۲۳م

① فتاویٰ رضویہ، کتاب الحج، باب الجنایات، ۳۵/۱۰

② بہار شریعت، احرام کا بیان، احرام کے مکروہات، ۱۰۸۰/۶/۱

③ فتاویٰ رضویہ، کتاب الحج، باب الجنایات، ۳۵-۳۳/۱۰

بہار شریعت، حج کا بیان، احرام کا بیان، ۱۰۸۲/۶/۱

﴿ایامِ مخصوصہ﴾

حیض و نفاس

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک بہن مدینہ میں ہے اور حیض شروع ہو چکا ہے اور سب قافلے والے مکہ جا رہے ہیں مکہ میں دو دن رہ کر واپسی گھر کی جانب سفر ہوگا، اب مکہ جانے کا حکم اور طریقہ کیا اختیار کریں پھر اگر مکہ احرام کے ساتھ چلی گئیں تو عمرہ کیسے ادا کریں یا احرام سے بنا عمرہ باہر آنا ہوگا تو کیا طریقہ اختیار کریں؟ (سائلہ: کنیز فاطمہ، گارڈن، کراچی)

باسمہ تعالیٰ و تقدس الجواب: صورتِ مسئلہ میں مذکورہ بہن مکہ نہ جائے بلکہ وہیں مدینہ منورہ میں اپنے محرم کے ساتھ رُک جائے اور وہیں سے یا جدہ ایئر پورٹ کے ذریعے وطن واپس آجائے کیونکہ اگر وہ مکہ مکرمہ جائے گی تو میقات سے گزرتے ہوئے اسے احرام باندھنا اور عمرہ کرنا لازم ہوگا، بے اس کے احرام سے باہر نہ ہوگی، اور اگر احرام باندھ کر حالتِ حیض میں ہی عمرہ پورا کر لے گی تو اگرچہ عمرہ ہو جائے گا مگر اس پر دم لازم ہوگا اور وہ گنہگار ہوگی جس کے لئے توبہ بھی کرنی ہوگی، اور اگر چاہے کہ احرام نہ باندھنا پڑے تو اس کے لئے وہ میقات سے گزرتے وقت ابتداء میقات کے اندر کسی جگہ مثلاً جدہ کا قصد (ارادہ) کر لے وہاں جائے پھر وہاں سے حج و عمرہ کی نیت کے بغیر مکہ آجائے، یوں اس پر نہ عمرہ کرنا لازم ہوگا اور نہ ہی وہ گنہگار ہوگی، اس کے بعد وہ اپنے وطن آجائے، ان سب باتوں کی تفصیل ہمارے سابقہ فتاویٰ میں موجود ہے۔

واللہ تعالیٰ اعلم بالصواب

یوم الجمعة، ۱۴ / ربیع الثانی، ۱۴۴۶ھ - ۱۷ / اکتوبر، ۲۰۲۴م

﴿طواف﴾

نفل طواف کے چار چکر چھوڑنے کا حکم

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ اگر نفل طواف کے تین چکر ہو گئے ہیں اور مدینہ آگئی ہے تو باقی چکر کرنے کے لئے مکہ جانا ضروری ہو گا یا صدقہ دیں؟ (سائلہ: ایک بہن، ریاض، سعودی عربیہ)

باسمہ تعالیٰ و تقدس الجواب: صورت مسئلہ میں مذکورہ عورت اپنے شوہر یا محرم کے ساتھ مکہ مکرمہ جائے اور باقی چکر لگا کر اپنے طواف کو مکمل کرے۔ اگر وہ ایسا نہیں کرتی تو اس پر نفل طواف کے اکثر چکر چھوڑنے کے عوض دم واجب ہو گا اور توبہ بھی کرنی ہوگی جس کی تفصیل ہمارے فتاویٰ حج و عمرہ (العروۃ فی مناسک الحج والعمرہ) کے سترہویں حصے میں صفحہ ۴۲ تا ۴۸ پر موجود ہے۔

واللہ تعالیٰ اعلم بالصواب

یوم الخمیس، ۱۶ / شوال، ۱۴۴۵ھ - ۲۴ / اپریل، ۲۰۲۴م

بوجہ عذر طواف وسعی پیدل نہ کرنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ میرے والدین جو کہ بزرگی کی عمر کو پہنچ چکے ہیں، گزشتہ سال متعدد بار عمرہ کرنے کے لیے حرم شریف حاضر ہوتے رہیں ہیں، اس دوران ان کا یہ معاملہ رہا کہ اکثر اوقات طواف وسعی کے دوران کچھ حصہ پیدل اور کچھ حصہ (یعنی جب ہمت جواب دے گئی) وہیل چیئر پر ادا کیا۔ اس صورت حال سے متعلق مندرجہ ذیل سوالات کے جوابات مطلوب ہیں: کیا یہ صورت عذر شرعی کہلائے گی، اگر عذر شرعی نہیں بنی

تو کیا حکم ہوگا، نیز اگر گنتی یاد نہیں کہ کتنی بار اس طرح عمرہ کیا ہے تو اس کا کیا حل ہے، ان اعمال کو دوبارہ کرنا ہو گا یا دم ہی دینا ہوگا، نیز اگر یہ عمل متعدد بار ہوا ہے تو ایک ہی دم دینا ہو گا یا وہ بھی متعدد ہوں گے؟

نوٹ: مسائل نے سوال کی وضاحت دی تھی معلوم ہوا کہ ان کے والد صاحب کو شوگر اور بلڈ پریشر اور کینسر بھی ہے جس کی وجہ سے ان کے پاؤں میں بھی درد رہتا ہے، نمازیں بھی بیٹھ کر پڑھتے ہیں اور کھانا وغیرہ بھی زمین پر بیٹھ کر نہیں کھا سکتے۔ عمر بڑی ہونے کی وجہ سے دونوں ہی بیمار رہتے ہیں والدہ کا پیٹھ کا مسئلہ ہے جس کی وجہ سے دونوں کو کچھ دیر چلنے کے بعد ناقابل برداشت تکلیف ہوتی ہے۔

(مسائل: عبدالمصطفیٰ، مدینہ شریف، سعودی عرب)

باسمہ تعالیٰ وتقّدر الجواب: بیان کردہ صورت میں یقیناً عذر شرعی موجود ہے کیونکہ والدین کو بڑھاپے اور بدنی بیماریوں کی وجہ سے کچھ دیر چلنے کے بعد ناقابل برداشت تکلیف ہوتی ہے لہذا دونوں پر طواف وسعی کے بعض چکر پیدل کی بجائے وہیل چیئر پر کرنے کی وجہ سے کچھ واجب نہیں ہے۔

چنانچہ امام شمس الدین ابو بکر محمد بن ابی سہل سرخسی حنفی متوفی ۴۸۳ھ لکھتے ہیں: وَإِنْ طَافَ رَاكِبًا أَوْ مَحْمُولًا، فَإِنْ كَانَ لُغْذِرٍ مِنْ مَرَضٍ أَوْ كِبَرٍ لَمْ يَلْزَمْ شَيْءٌ-¹

یعنی، اگر بیماری یا بڑھاپے کے عذر کی وجہ سے سواری یا گود میں طواف کیا تو کچھ لازم نہیں ہوگا۔

اور آگے سعی کے بارے میں لکھتے ہیں: وَكَذَلِكَ إِنْ فَعَلَهُ رَاكِبًا؛ فَإِنْ كَانَ لِعُذْرٍ

فَلَا شَيْءَ عَلَيْهِ، وَإِنْ كَانَ لِعُذْرٍ فَعَلِيهِ الدَّمُ فِي الْأَكْثَرِ، وَالصَّدَقَةُ فِي الْأَقْلَى. ①

یعنی، اسی طرح اگر عُذر کی وجہ سے سواری پر سعی کی تو اس پر کچھ واجب نہیں اور اگر بغیر کسی عُذر کے سواری پر سعی کی ہو تو اس پر اکثر پھیرے سواری پر کرنے کی وجہ سے دم اور اقل پھیرے سواری پر کرنے کی وجہ سے صدقہ واجب ہوگا۔

اور علامہ رحمت اللہ سندھی حنفی متوفی ۹۹۳ھ لکھتے ہیں: وَلَوْ سَعَى كُلَّهُ أَوْ أَكْثَرَهُ رَاكِبًا أَوْ مَحْمُولًا بِلَا عُذْرٍ فَعَلِيهِ دَمٌ، وَإِنْ كَانَ بَعْدَ فُلَا شَيْءَ عَلَيْهِ وَ إِنْ سَعَى أَقْلَهُ رَاكِبًا بِلَا عُذْرٍ فَعَلِيهِ صَدَقَةٌ. ②

یعنی، سعی کے کُل یا اکثر پھیرے بلا عُذر سوار ہو کر کیے تو اس پر دم واجب ہوگا اور اگر بوجہ عُذر ہو تو اس پر کچھ واجب نہیں اور اگر سعی کے اقل پھیرے بلا عُذر سواری پر کیے تو اس پر صدقہ واجب ہوگا۔

واللہ تعالیٰ اعلم بالصواب

یوم الثلاثاء، ۴ / ذوالحجۃ، ۱۴۴۵ھ / ۱۰۰ / جون، ۲۰۲۴م

سعی

سعی کی دو رکعتیں پڑھنے کی جگہ

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ

سعی کے بعد دو رکعت مستحب ہے وہ مسجد حرام میں پڑھنا ضروری ہے یا ہوٹل میں بھی پڑھ سکتے ہیں؟
(سائل: ازحیدر آباد دکن، ہند)

① کتاب المبسوط، کتاب المناسک، باب السعی بین الصفا والمروة، ۲ / ۴ / ۴۶

② لباب المناسک، باب الجنایات، فصل فی الجنایۃ فی السعی، ص ۲۱۸-۲۱۹

باسمہ تعالیٰ وتقّدر الجواب: صورت مسئلہ میں سعی کے بعد کی دو رکعت نماز مسجد حرام میں پڑھنا مستحب ہے نہ کہ دوسری جگہ۔ چنانچہ فقیہ النفس علامہ حسن بن منصور اوزجندی حنفی متوفی ۵۹۲ھ ① اور علامہ رحمت اللہ سندھی حنفی متوفی ۹۹۳ھ ② لکھتے ہیں: وأداء رکعتین بعد فراغہ منہ فی المسجد۔ [واللفظ للآخر]

یعنی، سعی سے فارغ ہونے کے بعد مسجد میں دو رکعتیں ادا کرنا مستحب ہے۔ اور علامہ رحمت اللہ سندھی حنفی اس کے بعد والی فصل میں لکھتے ہیں: فإذا فرغ من السعی: یُستحبّ له أن یصلی رکعتین فی المسجد۔ ③ یعنی، جب وہ سعی سے فارغ ہو جائے تو اس کے لئے مستحب یہ ہے کہ وہ مسجد میں دو رکعتیں پڑھے۔

اور علامہ علاؤ الدین حصکفی حنفی متوفی ۱۰۸۸ھ لکھتے ہیں: وَتُذِبُ خَتْمُهُ بِرُكْعَتَيْنِ فِي الْمَسْجِدِ كَخَتْمِ الطَّوَافِ۔ ④

یعنی، سعی کا مسجد حرام میں دو رکعت پڑھنے کے ساتھ ختم کرنا مستحب ہے۔ مندرجہ بالا عبارات میں ”فی المسجد“ کی قید سے ظاہر ہے سعی کی دو رکعت مسجد میں پڑھنا مستحب ہے نہ کہ دوسری جگہ کیونکہ فقہائے کرام نے حضرت مطلب بن ابی وداعہ رضی اللہ تعالیٰ عنہ کی روایت سے استدلال فرمایا ہے۔

① فتاویٰ قاضیخان علی ہامش الہندیۃ، کتاب الحج، فصل فی کیفیۃ أداء الحج، ۱/۲۹۳

② لباب المناسک، باب السعی بین الصفاء والمروۃ، فصل: فی مستحبیّاتہ، ص ۱۲۸

③ لباب المناسک، باب السعی بین الصفاء والمروۃ، فصل: فی فإذا فرغ إلخ، ص ۱۲۹

④ الدرالمختار شرح الابصار، کتاب الحج، فصل فی الإحرام وصفۃ المفرد بالحج، تحت قولہ: بالمروۃ، ص ۱۶۱

چنانچہ ملا علی قاری حنفی متوفی ۱۰۱۴ھ لکھتے ہیں: لما رَوَى المطلب بن أبي وداعة، قال: رأيت رسول الله صلى الله عليه وسلم حين فرغ من سعيه، جاء حتى إذا حاذى الركنَ فصلَّى ركعتين في حاشية المطاف، وليس بينه وبين الطائفين أحدٌ. ①

یعنی، حضرت مطلب بن ابی وداعہ رضی اللہ تعالیٰ عنہ روایت کرتے ہیں کہ میں نے رسول اللہ صلی اللہ تعالیٰ علیہ وسلم کو دیکھا جبکہ آپ سعی سے فارغ ہوئے تو تشریف لائے یہاں تک کہ رُکنِ اسود کے محاذی ہوئے، پھر آپ نے حاشیہ مطاف میں دو رکعت نماز ادا فرمائی اور آپ اور طواف کرنے والوں کے درمیان کوئی نہ تھا۔ اس حدیث شریف کو امام احمد ②، ابن ماجہ ③ اور ابن حبان ④ نے روایت کیا ہے۔

والله تعالى أعلم بالصواب

يوم الأربعاء، ۱۹ / ذو الحجة، ۱۴۴۵ھ / ۲۵ جون، ۲۰۲۴م

﴿حلق﴾

عمرہ کر کے سر کے چند بال کاٹنا

الاستفتاء: کیا فرماتے ہیں علمائے دین و مفتیانِ شرع متین اس بارے میں کہ جس شخص کی زلفیں ہوں، وہ عمرہ کے بعد چند جگہ سے تھوڑے تھوڑے بال کاٹ

① المسلك المتقسط في المنسك المتوسط، باب السعي بين الصفا والمروة، فصل: فإذا فرغ من السعي إلخ، ص ۲۵۶

② المسند لأحمد، ۶ / ۳۹۹

③ سنن ابن ماجه، كتاب المناسك، باب الركعتين بعد الطواف، برقم: ۲۹۵۸، ۳ / ۴۴۵

④ صحيح ابن حبان، باب ما يكره للمصل وما لا يكره، ذكر إباحة مرور المرء قدام المصل إذا صلى إلى غير سترة، برقم: ۲۳۵۷، ۳ / ۴ / ۴۵

(سائل: ندیم یوسف، جدہ، سعودی عرب)

لے، تو یہ عمل کیسا ہے؟

باسمہ تعالیٰ وتقدس الجواب: احرام سے باہر ہونے کے لئے حلق یا تقصیر ضروری ہے اور تقصیر کی واجب مقدار ایک چوتھائی سر کے بال، ایک پورے کے برابر کاٹنا ہے، اس کے بعد وہ احرام سے باہر ہو جائے گا اور یہ حکم مرد و عورت دونوں کے لئے ہے۔

چنانچہ امام فخر الدین عثمان بن علی زلیعی حنفی متوفی ۷۴۳ھ^① لکھتے ہیں اور اُن سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت^② نے نقل کرتے ہوئے لکھا ہے: وَالتَّقْصِيرُ أَنْ يَأْخُذَ الرَّجُلُ أَوْ الْمَرْأَةُ مِنْ رُءُوسِ شَعْرِ رُبْعِ الرَّأْسِ مِقْدَارِ الْأَنْمِلَةِ۔ [واللفظ للأول]

یعنی اور تقصیر یہ ہے کہ مرد یا عورت سر کے چوتھائی حصہ کے بال ایک پورے کے برابر کاٹیں۔

اور علامہ رحمت اللہ بن عبد اللہ سندھی حنفی متوفی ۹۹۳ھ لکھتے ہیں: وَأَمَّا التَّقْصِيرُ فَأَقْلُهُ قَدْرُ أَنْمِلَةٍ مِنْ شَعْرِ رُبْعِ الرَّأْسِ وَالْحَلْقُ مَسْنُونٌ لِلرِّجَالِ۔^③

یعنی اور تقصیر کی کم از کم مقدار سر کے چوتھائی بالوں سے ایک پورے کی مقدار ہے اور مردوں کے لئے حلق سنت ہے۔

لہذا سر کے بال متفرق (الگ، الگ) جگہ سے کاٹے اور اُن کی مقدار چوتھائی سر کے برابر ہو گئی، تو اس سے بھی واجب ادا ہو جائے گا۔

① تبیین الحقائق شرح کنز الدقائق، کتاب الحج، باب الإحرام، تحت قوله: والحلق أحب، ۲/۳۰۸

② الفتاویٰ الہندیۃ، کتاب المناسک، الباب الخامس: فی کیفیۃ أداء الحج، ۱/۲۳۱

③ لباب المناسک، باب مناسک منی، فصل فی الحلق والتقصیر، ص ۱۵۳

چنانچہ علامہ ابوالمعالی برہان الدین محمود بن احمد ابن مازہ بخاری حنفی متوفی ۶۱۶ھ^① اور علامہ عالم بن علاء انصاری حنفی متوفی ۸۶۷ھ^② لکھتے ہیں: وَإِنْ قَصَّرَتْ بَعْضُ رَأْسِهَا وَتَرَكَتِ الْبَعْضَ أَجْزَأَهَا إِذَا كَانَتْ مَا قَصَّرَتْ مِقْدَارَ رُبْعِ الرَّأْسِ فَصَاعِدًا۔

یعنی اور اگر سر کے بعض حصہ کے بالوں کی تقصیر کی اور بعض کو چھوڑ دیا، تو یہ کفایت کرے گا جب کہ چوتھائی سر یا اس سے زیادہ کی تقصیر کر لی ہو۔
اور اگر کاٹے گئے بال چوتھائی سر کے بالوں کی مقدار سے کم تھے تو تقصیر کا واجب ادا نہیں ہوا۔

چنانچہ آگے لکھتے ہیں: وَإِنْ كَانَ أَقَلُّ مِنْ ذَلِكَ لَا يَجْزِيهَا۔^③

یعنی اور بال چوتھائی سر کے بالوں سے کم کاٹے تو یہ کافی نہ ہو گا۔
اور یاد رہے کہ متفرق جگہ سے چوتھائی سر کے بال کاٹنے سے واجب مقدار تو ادا ہو جائے گی اور اس کا احرام کھل جائے گا لیکن یہ خلاف سنت ہے کہ پورے سر کا حلق یا تقصیر سنت ہے۔

چنانچہ امام ابوالبقاء محمد بن احمد مکی حنفی متوفی ۸۵۳ھ^④ اور علامہ احمد بن

① المحيط البرہانی، کتاب المناسک، الفصل الرابع عشر: فی الحلق والتقصیر، ۲/ ۴۷۵
② الفتاویٰ التاتاریخانیہ، کتاب الحج، الفصل الرابع عشر: فی الحلق والتقصیر، ۳/ ۶۴۳-۶۴۴، مطبوعہ: مکتبہ فاروقیہ، کوئٹہ
③ المحيط البرہانی، کتاب المناسک، الفصل الرابع عشر: فی الحلق والتقصیر، ۲/ ۴۷۵
④ الفتاویٰ التاتاریخانیہ، کتاب الحج، الفصل الرابع عشر: فی الحلق والتقصیر، ۳/ ۶۴۴
⑤ البحر العمیق، الباب الثانی عشر فی الأعمال المشروعة یوم النحر، مطلب شرائط الوجوب، ۳/ ۱۷۹۴

محمد شلبی حنفی متوفی ۱۰۲۱ھ^① لکھتے ہیں: فَإِنْ حَلَقَ أَوْ قَصَرَ أَقْلًا مِنَ النَّصْفِ أَجْزَأَهُ عِنْدَنَا وَهُوَ مُسِيءٌ فِي ذَلِكَ لِأَنَّ السُّنَّةَ حَلَقَ جَمِيعِ الرَّأْسِ أَوْ تَقْصِيرَ جَمِيعِ الرَّأْسِ وَقَدْ تَرَكَ ذَلِكَ فَيَكُونُ مُسِيئًا. [واللفظ للآخر]

یعنی، اگر حلق یا تقصیر آدھے سر سے کم کروائی، تو احناف کے نزدیک جائز ہے اور وہ اساءت کا مرتکب ہوگا؛ کیونکہ تمام سر کا حلق یا تقصیر سنت ہے اور اس نے یہ ترک کر دیا لہذا وہ بُرا کرنے والا ہوگا۔

اور علامہ سیّد محمد امین ابن عابدین شامی حنفی متوفی ۱۲۵۲ھ لکھتے ہیں: فَإِنَّ

السُّنَّةُ حَلَقَ جَمِيعِ الرَّأْسِ أَوْ تَقْصِيرَ جَمِيعِهِ۔^②

یعنی، تمام سر کا حلق یا تقصیر سنت ہے۔

اور سنت کا ترک بُرا ہے اور ثواب میں کمی و محرومی کا باعث ہے لہذا سنت کو چھوڑنا نہیں چاہیے البتہ اگر کوئی شخص اس سنت کو چھوڑتا ہے، تو اس پر کفارہ لازم نہیں ہوگا۔

چنانچہ شیخ الاسلام مخدوم محمد ہاشم ٹھٹھوی حنفی متوفی ۱۱۷۳ھ لکھتے ہیں: حکم

مکروہات آن است کہ ناقص شود ثواب عملی کہ واقع گردد در وی فعل مکروہ و لازم آید خوف عتاب در ترک سنت مؤکدہ و خوف عذاب در ترک واجب و لازم نباشد چیزے از دم یا صدقہ در فعل امرے مکروہ مگر آنکہ لازم آید در وی

① حاشیہ الشلبی علی التبیین، کتاب الحج، باب الإحرام، تحت قوله: والتقصير أن يأخذ الرجل أو المرأة إلخ، ۳۰۸/۲

② رد المحتار علی الدر المختار، کتاب الحج، مطلب فی رمی جمرۃ العقبة، تحت قوله: وحلقه أفضل، ۶۱۲/۳

ترک واجب آنگاہ جزاء لازم گردد۔^①

یعنی، مکروہات کا حکم یہ ہے کہ جس عمل میں مکروہ فعل واقع ہو اُس میں ثواب کم ہو جاتا ہے اور سنت مؤکدہ کے ترک پر خوفِ ملامت اور واجب کے ترک پر خوفِ عذاب اور مکروہ فعل پر کوئی دم یا صدقہ لازم نہیں آتا مگر واجب فعل کے ترک پر جزاء لازم ہوتی ہے۔

واللہ تعالیٰ اعلم بالصواب

یوم السبت، ۲۲ / جمادی الثانی، ۱۴۴۴ھ / ۵ جنوری، ۲۰۲۳م

﴿قربانی﴾

حج کی قربانی یا دم کا جانور خود ذبح کرنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ کوئی شخص حج کی قربانی یا دم کے جانور کو احرام میں خود ذبح کر سکتا ہے یا نہیں جبکہ ذبح کرنا جانتا ہو؟
(سائل: مدثر کاتی، کھاراد، کراچی)

باسمہ تعالیٰ و تقدس الجواب: صورت مسئلہ میں خود بھی جانور ذبح کر سکتا ہے۔ چنانچہ امام ناصر الدین ابوالقاسم محمد بن یوسف سمرقندی حنفی متوفی ۵۵۶ھ لکھتے ہیں: ولا بأس للمُحَرَّم أن يَنْحَرَ، وَيَذْبَح كُلَّ شَيْءٍ إِلَّا الصَّيْدَ۔^②
یعنی، مُحَرَّم کے لئے کوئی حرج نہیں ہے کہ وہ اونٹ نحر کرے یا ہر شے ذبح کرے سوائے شکار کے۔

اور صدر الشریعہ محمد امجد علی اعظمی حنفی متوفی ۱۳۶۷ھ ”یہ باتیں احرام

① حیات القلوب، فصل سیوم در بیان فرائض و واجبات و سنن الخ، مکروہات حج، ص ۵۰

② الملتقط فی الفتاویٰ الحنفیہ، کتاب المناسک، ص ۹۳

میں جائز ہیں“ کے تحت لکھتے ہیں: پالتو جانور اونٹ گائے بکری مرغی وغیرہ ذبح

کرنا۔ ①

واللہ تعالیٰ اعلم بالصواب

یوم الأحد، ۲۶ / شوال، ۱۴۴۵ھ / مئی، ۲۰۲۴م



عمرہ کے احرام سے فارغ ہوئے بغیر احرام حج باندھنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ آفاقی شخص حج پر گیا اور عمرہ کر کے احرام سے نکلنے کے لئے چند بال کاٹ لئے جو چوتھائی سر کے بالوں کی مقدار سے کم تھے اور پھر احرام کی خلاف ورزیاں شروع کر دیں، پھر اُس نے حج کا احرام باندھا تو اب اُس پر کیا لازم ہے اور کیا اُس پر ایک احرام سے فارغ ہونے سے قبل احرام حج باندھنے کی وجہ سے دو احرام جمع کرنے کا کوئی کفارہ لازم ہو گا یا نہیں؟ (سائل: علامہ حسان معیاری، کراچی)

باسمہ تعالیٰ و تقدس الجواب: صورت مسئلہ میں شخص مذکور پر ایک دم اور توبہ واجب ہے کیونکہ اُس نے چوتھائی سر کے حلق سے قبل ممنوعات احرام کا ارتکاب کیا اور توبہ اس لئے کہ اُس سے گناہ کا ارتکاب ہوا ہے۔

چنانچہ امام محمد بن حسن شیبانی حنفی متوفی ۱۸۹ھ ② لکھتے ہیں اور اُن

① بہار شریعت، حج کا بیان، احرام کا بیان، ۱۰۸۱/۶/۱

② کتاب الأصل، کتاب المناسک، باب الجماع، ۳۹۶/۲

سے علامہ زین الدین بن ابراہیم ابن نجیم حنفی متوفی ۹۷۰ھ ^① نقل کرتے ہیں: مُحْرَمٌ بِعُمْرَةٍ رَفَضَ إِحْرَامَهُ فَأَقَامَ حَلَالًا يَصْنَعُ مَا يَصْنَعُ الْحَلَالُ فِي الْجَمَاعِ وَالصَّيْدِ وَالطَّيِّبِ وَغَيْرِهِ، قَالَ: عَلَيْهِ أَنْ يَعُودَ حَرَامًا كَمَا كَانَ وَعَلَيْهِ دَمٌ وَاحِدٌ۔ [واللفظ للأول]

یعنی، کسی نے عمرے کا احرام چھوڑ دیا اور وہ کام کرنے لگا جو بغیر احرام والا کرتا ہے جیسے جماع کرنا، خوشبو لگانا اور شکار کرنا وغیرہ، تو اُس پر لازم ہے کہ وہ احرام کی پابندیاں شروع کر دے اور اُس پر ایک دم واجب ہے۔

اور علامہ رحمت اللہ سندھی حنفی متوفی ۹۹۳ھ ^② اور ان کے حوالے سے علامہ سید محمد امین ابن عابدین شامی حنفی متوفی ۱۲۵۲ھ ^③ لکھتے ہیں: اَعْلَمُ أَنَّ الْمُحْرَمَ إِذَا تَوَيَّ رَفَضَ الْإِحْرَامَ فَجَعَلَ يَصْنَعُ مَا يَصْنَعُهُ الْحَلَالُ مِنْ لِبْسِ الثِّيَابِ وَالتَّطَيُّبِ وَالْحَلْقِ وَالْجَمَاعِ وَقَتْلِ الصَّيْدِ فَإِنَّهُ لَا يَخْرُجُ بِذَلِكَ مِنَ الْإِحْرَامِ؛ وَعَلَيْهِ أَنْ يَعُودَ كَمَا كَانَ مُحْرَمًا، وَيَجِبُ دَمٌ وَاحِدٌ لِجَمِيعِ مَا ارْتَكَبَ وَلَوْ كُلَّ الْمَحْظُورَاتِ، وَإِنَّمَا يَتَعَدَّدُ الْجَزَاءُ بِتَعَدُّدِ

① البحر الرائق، كتاب الحج، باب الجنایات، تحت قوله: أو أفسد حجه بجماع في أحد السبيلين إلخ، ۲۷/۳

② لباب المناسك، باب في جزاء الجنایات وكفاراتها إلخ، فصل في ارتكاب المحرم المحظور على نية رفض الإحرام، ص ۲۵۳

③ رد المحتار على الدر المختار، كتاب الحج، باب الجنایات، تحت قوله: إلا أن يقصد الرفض، ۳/۶۶۵

منحة الخالق على البحر الرائق، كتاب الحج، باب الجنایات، تحت قوله: ولهذا نص في ظاهر الراوية إلخ، ۲۷-۲۸/۳

الجنایاتِ إذا لم ينوِ الرّفْضَ، ثُمَّ نِيَةُ الرّفْضِ إِنَّمَا تَعْتَبَرُ مِمَّنْ زَعَمَ أَنَّهُ خَرَجَ مِنْهُ بِهَذَا الْقَصْدِ لَجْهَلِهِ مَسْأَلَةٌ عَدَمِ الْخُرُوجِ.

یعنی، توجان لے کہ محرم جب احرام سے نکلنے کی نیت کر لے اور وہ کام شروع کر دے جو غیر محرم کرتا ہے جیسے سلے ہوئے کپڑے پہننا، خوشبو لگانا، حلق کروانا، جماع کرنا اور شکار کو قتل کرنا، تو وہ اس نیت سے کیفیتِ احرام سے باہر نہیں آئے گا اور اس پر لازم ہو گا کہ جیسے پہلے محرم تھا، اُسی حالت پر واپس لوٹ آئے اور اس پر تمام ممنوع امور کے ارتکاب کے عوض ایک ہی دم لازم ہو گا، اگرچہ اس نے سارے ہی ممنوعاتِ احرام کا ارتکاب کیا ہو اور متعدد جنایات سے متعدد کفارے اُس وقت لازم ہوتے جب احرام سے نکلنے کی نیت نہ کی ہو۔ پھر احرام سے نکلنے کی نیت اُسی کی معتبر ہے جو یہ گمان کرتا ہو کہ وہ اس قصد کے ذریعے احرام سے نکل جائے گا۔

اور یہ اس لئے کہ وہ چوتھائی سر کے حلق سے قبل احرام ہی میں تھا۔
چنانچہ شیخ الاسلام مخدوم محمد ہاشم ٹھٹھوی حنفی متوفی ۱۱۷۷ھ لکھتے

ہیں: شرط خروج از احرام حج و عمرہ حلق ربع سر یا قصر ربع اوست در وقت حلق پس اگر حلق و قصر ننمود بیرون نیاید از احرام اگرچہ بگذرند بروے ساهای بسیار. ①

یعنی، حج یا عمرہ کے احرام سے نکلنے کی شرط حلق کے متعین وقت کے اندر چوتھائی سر کے بال منڈوانا یا قصر کرنا ہے پس اگر کسی نے نہ سر منڈوایا اور نہ

① حیات القلوب، باب اول در بیان احرام، فصل دہم در بیان کیفیت خروج از احرام، ص ۱۰۲

ہی قصر کرایا تو وہ احرام سے نہیں نکلے گا چاہے برسوں گزر جائیں۔

اور اس پر دو احرام جمع کرنے کا کوئی کفارہ واجب نہیں کیونکہ آفاق کے لئے عمرے پر حج کا احرام باندھنا جائز ہے۔

چنانچہ امام ابو منصور محمد بن مکرم کرمانی حنفی متوفی ۵۹۷ھ لکھتے ہیں: إِدْخَالُ الْحَجِّ عَلَى الْعُمْرَةِ جَائِزٌ قَبْلَ أَنْ يَعْمَلَ فِيهَا شَيْئًا، أَوْ بَعْدَ مَا عَمَلَ فِيهَا شَيْئًا مِنْ غَيْرِ كِرَاهَةٍ عِنْدَنَا، لِأَنَّهُ السَّنَةُ، وَيَكُونُ بِذَلِكَ قَارِنًا أَوْ مَتَمِّعًا؛ لِقَوْلِ عَلِيِّ رَضِيَ اللَّهُ عَنْهُ: يُضَافُ الْحَجُّ إِلَى الْعُمْرَةِ، وَلَا تُضَافُ الْعُمْرَةُ إِلَى الْحَجِّ. ①

یعنی، افعالِ عمرہ شروع کرنے سے پہلے یا بعد حج کے احرام کو داخل کرنا ہمارے نزدیک بلا کراہت جائز ہے کیونکہ یہ سنت ہے اور اس کے ذریعے وہ قارن یا متمتع ہو جائے گا کیونکہ امیر المومنین حضرت علی رضی اللہ عنہ کا فرمان ہے: حج کو عمرہ کے ساتھ ملا یا جائے اور عمرہ کو حج کے ساتھ ملا یا جائے۔

اور علامہ کرمانی حنفی آگے لکھتے ہیں: إِذَا أَحْرَمَ بِالْعُمْرَةِ، ثُمَّ أَحْرَمَ بِالْحَجِّ، وَأَدْخَلَ عَلَيْهَا الْحَجَّ قَبْلَ أَنْ يَطُوفَ أَكْثَرَ طَوَافٍ عُمْرَتِهِ صَحَّ. وَيَكُونُ قَارِنًا؛ لِمَا مَرَّ أَنَّ لِلْأَكْثَرِ حَكْمَ الْكُلِّ، فَصَارَ كَأَنَّهُ لَمْ يَطُفْ شَيْئًا. وَلَوْ أَدْخَلَ إِحْرَامَ الْحَجِّ عَلَى الْعُمْرَةِ بَعْدَ مَا طَافَ أَكْثَرَ الطَّوَافِ لِعُمْرَتِهِ يَكُونُ مَتَمِّعًا لَا قَارِنًا؛ لِأَنَّهُ لَمَّا أَتَى بِالْأَكْثَرِ صَارَ كَأَنَّهُ أَتَى بِكُلِّ الطَّوَافِ لَمَّا ذَكَرْنَا، ثُمَّ أَحْرَمَ بِالْحَجِّ بَعْدَ الْفَرَاغِ مِنْ أَفْعَالِ الْعُمْرَةِ فَلَا يَتَحَقَّقُ مِنْهُ الْقِرَانُ، فَيَكُونُ مُتَمِّعًا لَوْجُودِ

① المسالك في المناسك، القسم الثاني في بيان نسك الحج إلخ، فصل في إضافة الإحرام إلى الإحرام، ۱/ ۶۷۶-۶۷۷

حدّ التمتع علی ما بینا فی فصل التمتع. ①

یعنی، جب کوئی عمرہ کا احرام باندھنے کے بعد حج کا احرام باندھے اور حج کو عمرہ پر اکثر طواف عمرہ سے پہلے داخل کرے تو یہ درست ہے اور وہ قارن ہو گا کیونکہ سابق میں گزر چکا ہے کہ اکثر کے لئے کل والا حکم ہوتا ہے تو وہ ایسے ہو گیا جیسے اُس نے طواف کیا ہی نہیں، اور اگر احرام حج کو عمرہ پر اکثر طواف عمرہ بعد داخل کرے تو وہ متمتع ہو گا کہ وہ اکثر طواف کرنے کی وجہ سے کل طواف کرنے والے کی مثل ہو گیا اُس دلیل کی وجہ سے جو ہم نے ذکر کی، اور افعال عمرہ سے فراغت کے بعد احرام حج باندھنے پر قرآن متحقق نہیں ہو گا اسی لئے وہ متمتع ہو گا کیونکہ تمتع کی تعریف پائی گئی جیسا کہ ہم اسے تمتع کی فصل میں بیان کر چکے ہیں۔

اور علامہ رحمت اللہ سندھی حنفی اور ملا علی قاری حنفی متوفی ۱۰۱۴ھ

لکھتے ہیں: (الآفاق إذا أدخل الحج) أي إحرامه (على العمرة) أي على إحرامها (فإن كان) أي إدخاله عليها (قبل أن يطوف لها أكثره أو لم يطف شيئاً فقارن) أي مسنون (وعليه دم شكر). وإن كان بعد ما طاف لها أربعة أشواط في أشهر الحج فهو متمتع إن حج من عامه ذلك بلا إمام. ②

یعنی، آفاق جب احرام عمرہ پر احرام حج داخل کرے تو اگر یہ طواف عمرہ یا اس کے اکثر چکر سے پہلے کرے تو وہ مسنون قارن ہو جائے گا اور اُس پر دم

① المسالك في المناسك، القسم الثاني في بيان نسك الحج إلخ، فصل في إضافة الإحرام إلى الإحرام، ۱/ ۶۷۸

② لباب المناسك وشرحه المسلك المتقسط في المناسك المتوسط، باب إضافة أحد النسكين، ص ۴۱۶

شکر واجب ہو گا اور اگر یہ طوافِ عمرہ کے چار چکر بعد حج کے مہینوں میں کرے تو وہ متمتع ہو جائے گا اگر اسی سال بغیر المام کے حج کرے۔

احرام باندھ کر عمرہ کئے بغیر وطن واپس آنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ ایک شخص ہے اپنی زوجہ کے ساتھ مسجد عائشہ جاتا ہے اور بڑی عمر کا آدمی ہے زوجہ بھی بڑی عمر کی ہے دونوں احرام کی نیت کرتے ہیں تلبیہ پڑھتے ہیں اور پھر جب مسجد حرام کے قریب آتے ہیں تو وہ شخص بے ہوش ہو جاتا ہے طبیعت خراب ہو جاتی ہے بلڈ پریشر لو ہو جاتا ہے اب وہ واپس ہوٹل میں آ جاتے ہیں مسجد حرام نہیں جاتے ہیں ہوٹل میں آکر انتظار کرتے ہیں طبیعت بحال ہوتی ہے تو پھر صبح اُن کو مدینہ شریف جانا ہوتا ہے اور عمرہ کرنے کی ہمت نہیں ہوتی تو وہ احرام کے کپڑے اتار دیتے ہیں اور پھر اپنے سلعے ہوئے کپڑے پہن کر مدینہ چلے جاتے ہیں پھر یہ مدینہ شریف سے فارغ ہو کر واپس کراچی آگئے اور واپس مکہ مکرمہ نہیں گئے اور کراچی آکر بھی ایسے ہی گھوم رہے ہیں کوئی حلق وغیرہ کچھ بھی نہیں کروایا۔ اب آپ اس پر مکمل تفصیل کے ساتھ رہنمائی فرمائیں کہ اُس پر کتنے دم لگیں گے اور اب یہاں آکر پہلے کیا حلق کروائیں گے کیونکہ یہ اتنے دنوں سے احرام کی حالت ہی میں گھوم رہے ہیں ممکن ہے کہ زوجہ کے قریب بھی گئے ہوں۔ (سائل: احمد، بہادر آباد، کراچی)

باسمہ تعالیٰ و تقدس الجواب: صورتِ مسئلہ میں دونوں بدستور

حالت احرام میں ہیں اور انہوں نے احرام سے نکلنے کی نیت کرنے کے بعد یا اپنی جہالت سے خود کو احرام سے باہر سمجھتے ہوئے جتنے بھی ممنوعات احرام کا ارتکاب کیا

ہے مثلاً چہرہ ڈھلنا، خوشبو لگانا اور جماع کرنا وغیرہ۔ اُن سب کے عوض زوجین میں سے ہر ایک پر دم اور توبہ واجب ہے اور اُن پر لازم ہے کہ پہلے کی طرح پھر سے احرام کی پابندیاں شروع کریں اور احرام کی خلاف ورزیوں سے باز رہیں۔

چنانچہ مقرر مذہب نعمانی امام محمد بن حسن شیبانی حنفی متوفی ۱۸۹ھ لکھتے ہیں:

مُحْرَمٌ بِعُمْرَةٍ رَفَضَ إِحْرَامَهُ فَأَقَامَ حَلَالًا يَصْنَعُ مَا يَصْنَعُ الْحَلَالُ فِي الْجَمَاعِ وَالصَّيْدِ وَالطَّيْبِ وَغَيْرِهِ، قَالَ: عَلَيْهِ أَنْ يَعُوذَ حَرَامًا كَمَا كَانَ وَعَلَيْهِ دَمٌ وَاحِدٌ. ①

یعنی، کسی نے عمرہ کا احرام چھوڑ دیا اور وہ کام کرنے لگا جو غیر مُحْرَم کرتا ہے مثلاً جماع کرنا، خوشبو لگانا اور شکار کرنا وغیرہ۔ تو اُس پر واجب ہے کہ وہ احرام کی پابندیاں شروع کر دے اور اُس پر ایک دم واجب ہے۔

دم سے مراد کم از کم ایک بکری ذبح کرنا لازم ہوگی۔ چنانچہ علامہ رحمت اللہ

سندھی حنفی متوفی ۹۹۳ھ لکھتے ہیں: وَكُلُّ دَمٍ يَجِبُ فِي الْحَجِّ وَالْعُمْرَةِ فَأَدْنَاهُ شَاةٌ. ②

یعنی، ہر وہ دم جو حج و عمرہ میں واجب ہوتا ہے اس سے مراد کم از کم بکری ہے۔

اس کے تحت خطیب و امام مسجد حرام قاضی عید بن محمد انصاری مکی حنفی

متوفی ۱۱۴۳ھ لکھتے ہیں: لِأَنَّ الْهُدْيَ عَلَى الْإِطْلَاقِ يَقَعُ عَلَى الشَّاةِ وَهِيَ أَدْنَاهُ

فَلَزِمَتْهُ وَقَوْلُهُ تَعَالَى: "فَمَا اسْتَيْسَرَ مِنَ الْهَدْيِ" ③ قَالَ أَهْلُ التَّفْسِيرِ: الْمُرَادُ

مِنْهُ الشَّاةُ. ④

یعنی، کیونکہ مطلق ہدی کا اطلاق بکری پر ہوتا ہے اور اس کا ادنیٰ درجہ بکری ہے لہذا

① کتاب الأصل، کتاب المناسک، باب الجماع، ۳۹۶/۲

② لباب المناسک، باب الهدایا، ص ۲۸۳

③ البقرة: ۱۹۶/۲

④ خلاصة المناسک شرح لباب المناسک، باب فی بیان أحكام الهدی، ق ۱۶۱/ب

بکری لازم ہوگی اور اللہ تعالیٰ کا فرمان ہے: ”اُس پر قربانی ہے جو میسر آئے“،
مفسرین نے فرمایا: اس سے مراد بکری ہے۔

اور آگے لکھتے ہیں: والحاصل أنَّ كلَّ دمٍ يجبُ في النَّسكِ فالمراد منه

الشَّاةُ. ①

یعنی، حاصل یہ ہے کہ ہر وہ دم جو نسک میں واجب ہوتا ہے اس سے مراد
بکری ہے۔

اور دونوں پر واجب ہے کہ واپس اُسی احرام کے ساتھ یعنی نئے احرام کی
نیت کے بغیر مکہ مکرمہ جا کر عمرہ مکمل کریں، اگر وہ ایسا نہیں کرتے تو بدستور احرام ہی
میں رہیں گے اور اس کا کوئی کفارہ نہیں ہے۔

چنانچہ علامہ علاء الدین ابوالحسن علی ابن بلبان فارسی حنفی متوفی ۷۳۹ھ

لکھتے ہیں: لَوْ تَرَكَ طَوَافَ الْعُمْرَةِ أَوْ كَلَّهْ، وَسَعَى بَيْنَ الصَّفَا وَالْمَرْوَةِ، وَ
رَجَعَ إِلَى أَهْلِهِ، فَهُوَ مُحَرَّمٌ أَبَدًا، وَلَا يُجْزَى عَنْهُ الْبَدَلُ، وَعَلَيْهِ أَنْ يَعُودَ إِلَى مَكَّةَ
بَذَلِكَ الْإِحْرَامِ وَيَطُوفَ لَهَا أَوْ يُكْمِلَ الطَّوَافَ وَيَسْعَى، وَلَا مُعْتَبَرٌ بِسَعْيِهِ
الْأَوَّلِ قَبْلَ الطَّوَافِ۔ ملخصاً ②

یعنی، کسی نے کل یا اکثر طوافِ عمرہ ترک کر دیا اور صفا مروہ کے درمیان
سعی کر کے اپنے وطن لوٹ گیا تو وہ ہمیشہ حالتِ احرام ہی میں رہے گا اور اس کا بدل
کفایت نہیں کرے گا اور اُس پر واجب ہوگا کہ وہ اُسی احرام کے ساتھ مکہ مکرمہ

① خلاصة الناسك شرح لباب المناسك، باب في بيان أحكام الهدى، ق ١٦٢ / الف

② عمدة السالك في المناسك، الباب الرابع عشر: في الجنایات، فصل في ترك طواف
العمرة إلخ، ص ٥٢٥

لوٹے اور طوافِ عمرہ کرے یا طواف کی تکمیل کرے اور سعی بھی کرے اور طواف سے قبل کی جانے والی سعی معتبر نہیں ہوگی۔

ان دونوں مسائل پر مزید فقہی جزئیات ہمارے فتاویٰ حج و عمرہ (العروۃ فی مناسک الحج والعمرة) میں موجود ہیں، تفصیل کے لئے اُن کا مطالعہ کریں۔
اور ابھی وہ شخص احرام میں ہونے کی وجہ سے حلق نہیں کروا سکتا ہے۔
چنانچہ علامہ محمد مصطفیٰ بن محمد حنفی لکھتے ہیں: یجبُ علیہ اَنْ لَا یفعلَ حلقَ الرأسِ - ملخصاً ①

یعنی، مُحْرَم پر واجب ہے کہ وہ سر نہ منڈوائے۔
اور امام اہلسنت امام احمد رضا خان حنفی متوفی ۱۳۴۰ھ ”محرماتِ احرام“ کے بیان میں لکھتے ہیں: سر سے پاؤں تک کہیں سے کوئی بال جُدا کرنا۔ ②
دو احرام جمع کرنا اور غیر حرم میں حلق

الإستفتاء: کیا فرماتے ہیں علمائے دین و مفتیانِ شرع متین اس مسئلہ میں کہ ایک شخص عمرہ پر گیا اس نے ارکانِ عمرہ ادا کرنے کے بعد جو تقصیر کرنی ہوتی ہے وہ صحیح طریقے سے نہیں کی بس چار بال گنتی کے کاٹ لئے اور یہ سمجھا کہ تقصیر ہو گئی ہے اور احرام کھول دیا اور اس کے بعد دوبارہ سے مسجدِ عائشہ جا کر یا کہیں بھی مسجدِ جعرا نہ جا کر دوبارہ سے احرام باندھا اور پھر عمرہ ادا کیا اور پھر حلق کروایا یعنی دوسری مرتبہ میں حلق کروایا اور اس کے بعد تیسری مرتبہ جب عمرہ کیا تو یہ سمجھا کہ

① مناسک الحج، فصل فی بیان ما یجب علی المحرم بعد الإحرام، ق ۱۱ / ب

② فتاویٰ رضویہ، کتاب الحج، ۱۰/۳۳

اب حلق کروالیا تو اب حلق کی ضرورت نہیں ہے تو پھر وہ پاکستان آکر حلق کروایا یعنی حرم شریف میں احرام کھول دیا اور کپڑے پہن لئے اور یہ سمجھا کہ اب حلق کرنے کی ضرورت نہیں اور پاکستان آکر پھر حلق کروایا تو اس طرح سے اس نے دو غلطیاں کی ہیں ایک تو یہ ہے کہ پہلے والا احرام اس کا کھلا نہیں کیونکہ اس نے حلق یا تقصیر نہیں کروائی اور دوسرا احرام باندھ لیا اور تیسرا والا جو احرام ہے اس سے بھی کراچی آکر باہر ہوا ہے یعنی کپڑے پہننے کے بعد پاکستان، کراچی آکر اس نے حلق کروایا تو اس صورت میں کیا شرعی حکم ہو گا دو دم لازم ہوں گے یا ایک ہی دم کافی ہو گا کیونکہ پہلے والا تو دیا نہیں تھا ابھی تک، تو کیا اس طرح والا معاملہ ہو گا یا دو دم لازم ہوں گے کیونکہ یہ تو سمجھ میں آرہا ہے کہ دو دم تو اس پر بن رہے ہیں لیکن دونوں دم دینے ہوں گے یا پھر ایک دم ہی دونوں دموں کا کفارہ ہو جائے گا؟

(سائل: عثمان معرفت احمد، بہادر آباد، کراچی)

باسمہ تعالیٰ و تقدس الجواب: صورت مسئلہ میں کل چار دم واجب ہوئے ہیں کیونکہ پہلا عمرہ کر کے جب اس نے چند بال کاٹے تو تقصیر نہ ہوئی۔ چنانچہ علامہ زین الدین ابن نجیم حنفی متوفی ۷۷۰ھ لکھتے ہیں: والمراد بالخلق إزالة شعر رُبع الرأس والمراد بالتقصير أن يأخذ الرجلُ أو المرأةُ من رءوس شعر الرأس مقدارَ الأُمْلَةِ. ملخصاً. ①

یعنی، حلق سے مراد چوتھائی سر کے بالوں کو زائل کرنا ہے اور تقصیر سے مراد یہ ہے کہ مرد یا عورت چوتھائی سر کے بالوں کو ایک پورے کے برابر کاٹ لے۔

① البحر الرائق شرح كنز الدقائق، كتاب الحج، باب الإحرام، تحت قوله: ثم اخلق أو قصر والخلق أحب، ۲/۶۰۶

اور جب تقصیر نہیں پائی گئی تو وہ احرام سے باہر نہیں ہوا۔ پھر جب اس نے دو چار بال کاٹ کر اپنی جہالت سے احرام کھول دیا تو اس کے عوض ایک دم واجب ہوا۔ چنانچہ علامہ رحمت اللہ سندھی حنفی متوفی ۹۹۳ھ لکھتے ہیں: اعلم أنَّه إذا نوى رفض الإحرام فجعل يصنع ما يصنع الحلال من لبس الثياب والتطيب والحلق والجماع وقتل الصيد فإنه لا يخرج بذلك من الإحرام؛ وعليه أن يعود كما كان حراماً، ويجب عليه دم واحد لجميع ما ارتكب ولو فعل كل المحظورات، وإنما يتعدّد الجزاء بتعدّد الجنایات إذا لم ينو الرفض، ثم نيّة الرفض إنما تعتبر ممنّ زعم أنه يخرج من الإحرام بهذا القصد لجهله مسألة عدم الخروج. ①

یعنی، توجان لے کہ محرم جب احرام سے نکلنے کی نیت کرے اور وہ کام شروع کر دے جو ایک غیر محرم کرتا ہے مثلاً سلے ہوئے کپڑے پہننا، خوشبو لگانا، سر منڈوانا، جماع کرنا اور شکار قتل کرنا، تو وہ اس کے سبب احرام سے باہر نہیں ہوگا، بلکہ اُس پر لازم ہوگا کہ وہ اسی حالت پر واپس لوٹ آئے جس طرح پہلے احرام میں تھا اور اُس پر سب جرموں کے عوض ایک دم واجب ہوگا اگرچہ اُس نے جمیع ممنوعات احرام کا ارتکاب کیا ہو اور متعدّد جنایات سے متعدّد کفارے اُس وقت لازم ہوتے ہیں جب احرام سے نکلنے کی نیت نہ ہو، پھر احرام سے نکلنے کی نیت اُسی کی معتبر ہوگی جو یہ گمان کرتا ہو کہ وہ اس قصد کے ذریعے احرام سے باہر ہو جائے گا۔

اس بارے میں مزید فقہی جزئیات ہمارے فتاویٰ حج و عمرہ (العروۃ فی

① لباب المناسک، باب فی جراء الجنایات وکفاراتها وکیفیۃ أدائها وما يتعلق بذلك، فصل فی ارتکاب المحرم المحظور علی نیۃ رفض الإحرام، ص ۲۵۳

مناسک الحج والعمرة کے ساتویں حصے میں صفحہ نمبر ۲۲ تا ۳۰ میں موجود ہیں، تفصیل کے لئے اُن کا مطالعہ کریں۔

اور پھر جب اس نے احرام میں رہتے ہوئے دوسرے عمرہ کا احرام باندھ لیا تو دوسرا دم بھی واجب ہوا۔ چنانچہ ملا علی قاری حنفی متوفی ۱۰۱۳ھ لکھتے ہیں: اتفقوا فی وجوب الذم بسبب الجمع بین إحرامی العمرة. ¹ یعنی، فقہائے کرام کا اس بات پر اتفاق ہے کہ عمرہ کے دو احرام جمع کرنے کی وجہ سے دم واجب ہوتا ہے۔

پھر جب اس نے دوسرا عمرہ کر کے حلق کروا لیا تو احرام کی پابندیاں ختم ہو گئیں اور وہ احرام سے باہر ہو گیا۔ چنانچہ مخدوم محمد ہاشم ٹھٹوی حنفی متوفی ۱۱۷۳ھ لکھتے ہیں: شرط خروج از احرام حج وعمرہ حلق ربع سر یا قصر ربع اوست در وقت حلق. ²

یعنی، حج و عمرہ کے احرام سے نکلنے کی شرط حلق کے وقت میں چوتھائی سر کے بال منڈوانا یا کتر وانا ہے۔ پھر جب اس نے تیسرا عمرہ کر کے اپنی جہالت سے بغیر حلق و تقصیر کے احرام کھول دیا تو تیسرا دم بھی واجب ہوا جیسا کہ اوپر علامہ رحمت اللہ سندھی حنفی کے حوالے سے گزرا۔

اور پھر جب اس نے پاکستان آ کر تیسرے عمرہ کا حلق کروایا تو چوتھا دم بھی

¹ المسلك المتقسط فی المنسك المتوسط، باب الجمع بین النسكين المتحدین إلخ، فصل فی الجمع بین العمرتين، ص ۴۱۴

² حیات القلوب، باب اول در بیان احرام، فصل دہم در بیان کیفیت خروج از احرام، ص ۱۰۲

واجب ہوا کیونکہ عمرہ کا حلق بھی حرم میں ہونا ضروری ہے۔ چنانچہ علامہ شمس الدین محمد بن عبد اللہ ترمذی حنفی متوفی ۱۰۰۳ھ لکھتے ہیں: الواجب دمٌ علیٰ مُحْرَمٍ بالغٍ إن حلقَ في حِلٍّ بحجٍّ أو عُمْرَةٍ۔^①

یعنی، بالغ مُحْرَمٍ حج یا عمرہ کا حلق حِل میں کرے تو اس پر دم واجب ہوگا۔
اور علامہ محمد بن منصور یافعی حنفی (المتوفی من اہل قرن ۱۳ھ) لکھتے

ہیں: ولو حلقَ رأسه في حجٍّ أو عُمْرَةٍ خارج الحَرَمِ فعليه دمٌ۔^②
یعنی، اگر کوئی حج یا عمرہ کا حلق حرم سے باہر کرے تو اس پر دم واجب ہوگا۔
اور صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں: عمرہ کا حلق بھی حرم ہی میں ہونا ضرور ہے، اس کا حلق بھی حرم سے باہر ہوا تو دم ہے مگر اس میں وقت کی شرط نہیں۔^③

واللہ تعالیٰ اعلم بالصواب

یوم الخمیس، ۵/ شعبان المعظم، ۱۴۴۵ھ / ۱۵ فروری، ۲۰۲۴م

میقات کے اندر سے احرام باندھ کر سعی سے پہلے کھول دینا
الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ
میرے نمازی کے والد صاحب عمرہ پر تشریف لے گئے انہوں نے میقات کے بعد
احرام باندھا صفامروہ سے پہلے ہی کھول دیا اور دوسری غلطی یہ ہوئی کہ صفامروہ
سے پہلے حلق بھی کروادیا۔ اس صورت میں ان پر کتنے دم لازم ہیں؟

- ① تنویر الأبصار مع شرح الدر المختار، کتاب الحج، باب الجنایات، ص ۱۶۶-۱۶۷
- ② تبصرة الناسک لنهيج معرفة المناسک اختصار هداية السالك لمعرفة المناسک، الباب الثالث في الجنایات، فصل في جنایة قص الأظافر وحلق الرأس، ق ۶۲ / الف
- ③ بہار شریعت، حج کا بیان، ج ۱، ج ۲ اور ان کے کفارے کا بیان، قربانی اور حلق میں غلطی، ۱۱۷۹

(سائل: محمد شیر زمان، ڈسکہ، سیالکوٹ)

باسمہ تعالیٰ و تقدس الجواب: صورت مسئلہ میں اُن پر دو دم تو واجب ہو چکے ہیں اور سعی اب بھی انہیں کرنی ہوگی، اگر سعی چھوڑ کر اپنے وطن آگئے ہیں تو اُن پر تیسرا دم بھی واجب ہے اور توبہ بہر صورت کرنی ہوگی کیونکہ آفاقی کیلئے میقات سے احرام باندھنا واجب ہے مگر انہوں نے اندرونِ میقات سے احرام باندھ کر عمرہ کیا ہے جس کی وجہ سے ایک دم واجب ہوا۔

چنانچہ علامہ شمس الدین محمد بن عبد اللہ تمر تاشی حنفی متوفی ۱۰۰۴ھ ① اور علامہ علاء الدین حصکفی حنفی متوفی ۱۰۸۸ھ ② لکھتے ہیں: (آفاقی) مسلم بالغ (یرید الحج أو العمرة وجاوز وقته) (ثم أحرم لزومه دم؛ كما إذا لم يُحرم، فإن عاد) إلى میقات ما (ثم أحرم أو) عاد إليه حال كونه (محرماً لم يشرع في نسك) صفة: محرماً كطواف ولو شوطاً، (ولبي سقط دمه) (وإلا) أي وإن لم يَعد أو عاد بعد شروعه (لا) يسقط الدم۔ (تنوير الأبصار وشرحه الدر المختار، كتاب الحج، باب الهدى، ص ۱۷۱)

یعنی، جو بالغ مسلمان آفاقی حج یا عمرہ کا ارادہ رکھتا ہو اور وہ میقات سے گزر جائے پھر وہ احرام باندھے تو اس پر دم لازم ہوگا جس طرح جب وہ احرام نہ باندھے، پھر اگر وہ کسی بھی میقات کی طرف لوٹے پھر وہ احرام باندھے یا میقات کی طرف احرام باندھ کر لوٹے جب کہ وہ نُسک میں شروع نہیں ہوا تھا۔ ”لم يَشرع في نُسك“ یہ محرماً کی صفت ہے جیسے وہ طواف میں شروع نہیں ہوا تھا اگرچہ وہ ایک

① بہار شریعت، حج کا بیان، مجرم اور اُن کے کفارے کا بیان، قربانی اور حلق میں غلطی، ۱۱۷۹

② بہار شریعت، حج کا بیان، مجرم اور اُن کے کفارے کا بیان، قربانی اور حلق میں غلطی، ۱۱۷۹

چکر ہی کیوں نہ ہو اور اُس نے تلبیہ کہا تو دم ساقط ہو جائے گا۔ اور اگر وہ نہ لوٹے یا ارکانِ عمرہ شروع کرنے کے بعد لوٹے تو دم ساقط نہیں ہوگا۔

اس کے تحت علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں: فالمراد بقوله: إذا أراد الحج أو العمرة إذا أراد مكة، وليس المراد بمكة خصوصها، بل قصد الحرم مطلقاً موجب للإحرام. ①

یعنی، ماتن کے قول ”إذا أراد الحج أو العمرة“ سے مراد یہ ہے کہ وہ مکہ کا ارادہ کرے۔ اور مکہ سے مراد بالخصوص مکہ نہیں، بلکہ مطلقاً حرم کا قصد احرام کو واجب کر دیتا ہے۔

پھر جب انہوں نے طواف کر کے احرام چھوڑنے کی نیت سے یا اپنی جہالت سے خود کو احرام سے باہر سمجھتے ہوئے جتنے بھی ممنوعاتِ احرام کا ارتکاب کیا ہے مثلاً سلے ہوئے کپڑے پہنے اور حلق کروایا وغیرہ، اُن سب کے عوض ایک دم واجب ہے اور یہ دوسرا دم ہوگا۔

چنانچہ مُحرر مذہب نعمانی امام محمد بن حسن شیبانی حنفی متوفی ۱۸۹ھ لکھتے ہیں: مُحْرَمٌ بِعَمْرَةٍ رَفَضَ إِحْرَامَهُ فَأَقَامَ خِلَالًا يَصْنَعُ مَا يَصْنَعُ الْحَالِلُ فِي الْجَمَاعِ وَالصَّيْدِ وَالطَّيْبِ وَغَيْرِهِ، قَالَ: عَلَيْهِ أَنْ يَعُودَ حَرَامًا كَمَا كَانَ وَعَلَيْهِ دَمٌ وَاحِدٌ. ②

یعنی، عمرہ کے احرام والے نے اپنا احرام چھوڑ دیا اور وہ کام کرنے لگا جو غیر مُحْرَم کرتا ہے جیسے جماع کرنا، خوشبو لگانا اور شکار کرنا وغیرہ، تو اُس پر واجب

① رد المحتار، باب الجنایات، مطلب: لا یجب الضمان بکسر آلات اللہ، تحت قوله: یرید الحج أو العمرة، ۷۰۵/۳

② کتاب الأصل، کتاب المناسک، باب الجماع، ۳۹۶/۲

ہے کہ وہ احرام کی پابندیاں شروع کر دے اور اس پر ایک دم واجب ہے۔

اس بارے میں مزید فقہی جزئیات ہمارے فتاویٰ (العروة فی مناسک الحج والعمرة) کے ساتویں حصے میں صفحہ ۲۲ تا ۳۰ میں موجود ہیں، تفصیل کے لئے اُن کا مطالعہ کریں۔

اور طواف کے بعد حلق کروانے کی وجہ سے اب وہ احرام سے باہر ہیں۔ چنانچہ شیخ الاسلام مخدوم محمد ہاشم ٹھٹھوی حنفی متوفی ۱۱۷۴ھ لکھتے ہیں: وَقْتُ صَحْتِ حَلْقٍ فِي عِمْرَةٍ بَعْدَ اَتْيَانِ أَكْثَرِ أَشْوَاطِ طَوَافِ عِمْرَةٍ اسْتِمْسَكَ بِحَلْقِهَا مَعْتَمِرٌ قَبْلَ أَنْ يَكْثُرَ طَوَافُهَا مَعْتَمِرٌ نَبَّاشِدٌ وَحَلَالٌ نَشُودٌ مِنْ أَهْلِ الْحَرَامِ. ①

یعنی، عمرہ میں حلق صحیح ہونے کا ابتدائی وقت طواف عمرہ کے اکثر چکر لگانے کے بعد ہے تو اگر عمرہ کرنے والے نے طواف کے اکثر پھیروں سے قبل سر منڈوا لیا تو اس کا کوئی اعتبار نہیں اور احرام سے نہیں نکلے گا۔

مگر سنی اب بھی اُن کے ذمہ باقی ہے۔ چنانچہ ملا علی قاری حنفی متوفی ۱۰۱۴ھ لکھتے ہیں: يَجِبُ أَنْ لَا يَحْلَلَ بِحَلْقِهِ أَوْ تَقْصِيرِهِ حَتَّى يَسْعَى بَيْنَهُمَا فَإِنَّهُ لَوْ خَالَفَهُ يَجِبُ عَلَيْهِ دَمٌ وَلَا يَسْقُطُ عَنْهُ السَّعْيُ اتِّفَاقًا. ②

یعنی، عمرہ کرنے والے پر واجب ہے کہ وہ حلق یا تقصیر کے ذریعے احرام سے باہر نہ ہو یہاں تک کہ سعی کر لے پس اگر کسی نے اس کے خلاف کیا تو اس پر دم

① حیات القلوب، باب ہشتم در منی، فصل ہشتم در بیان زمان حلق و مکان، ص ۲۰۷/۲۰۸

② المسلك المتقسط في المنسك المتوسط، باب السعي بين الصفا والمروة، فصل في شرائط صحة السعي، تحت قوله: نعم، ص ۲۴۸

واجب ہو گا اور سعی اس سے بالاتفاق ساقط نہیں ہوگی۔

اور سعی چھوڑنے کی صورت میں دم واجب ہوگا۔ چنانچہ شمس الائمہ ابو سہل محمد بن احمد سرخسی حنفی متوفی ۴۸۳ھ لکھتے ہیں: وَإِنْ تَرَكَ السَّعْيَ فِيمَا بَيْنَ الصَّفَا، وَالْمَرْوَةِ رَأْسًا فِي حَجٍّ أَوْ عُمْرَةٍ فَعَلَيْهِ دَمٌ. ①

یعنی، اگر کوئی حج یا عمرہ میں صفا مروہ کے مابین سعی بالکل ترک کر دے تو اس پر دم واجب ہوگا۔

اور علامہ رضی الدین محمد بن محمد سرخسی حنفی متوفی ۵۷۱ھ لکھتے ہیں: وَلَوْ تَرَكَ السَّعْيَ أَوْ أَكْثَرَهُ فِي الْعُمْرَةِ أَوْ الْحَجِّ بِغَيْرِ عَذْرِ وَرَجَعَ إِلَى أَهْلِهِ لَزِمَهُ دَمٌ وَالِدَمُ أَحَبُّ إِلَى مِنَ الرَّجُوعِ؛ لِأَنَّ السَّعْيَ غَيْرُ مَقْصُودٍ، فَإِنْ عَادَ يَعُودُ بِإِحْرَامٍ جَدِيدٍ. ②

یعنی، اگر کوئی حج یا عمرہ میں بلا عذر رُکُل یا اکثر سعی کے چکر چھوڑ دے اور اپنے وطن لوٹ جائے تو اس پر دم واجب ہوگا اور دم دینا میرے نزدیک لوٹنے سے زیادہ بہتر ہے کیونکہ سعی غیر مقصود ہے پھر بھی اگر لوٹے تو نئے احرام کے ساتھ لوٹے۔

والله تعالى أعلم بالصواب

یوم الأربعاء، ۱۰ / شعبان المعظم، ۱۴۴۵ھ / فروری، ۲۰۲۴م

دم شکر کے عوض روزے میں کھانے پینے سے باز رہنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ دم شکر میں جو تین روزے دسویں سے پہلے پہلے رکھنا شرط ہے اس میں ایک شرط یہ

① کتاب المبسوط للسرخسی، کتاب المناسک، باب السعی بین الصفا والمروة، ۲ / ۴ / ۴۵

② المحيط الرضوی، کتاب الحج، باب السعی بین الصفا والمروة، ۲ / ۱۹۶

بھی لکھی ہے کہ اس کی نیت رات سے ہو تو کیا نیت ہی کافی ہوگی یا باقاعدہ اسے روزے ہی رکھنے پڑیں گے یعنی کھانے پینے سے بھی اس کو بچنا ہوگا؟

(سائل: حافظ مقبول حسین، حیدرآباد)

باسمہ تعالیٰ و تقدس الجواب: صورت مسئلہ میں صرف نیت کافی نہیں ہوگی، بلکہ اسے صبح صادق سے غروب آفتاب تک کھانے پینے اور جماع سے باز رہنا ہوگا کیونکہ روزہ اسی کا نام ہے۔

چنانچہ علامہ ابوالبرکات عبداللہ بن احمد نسفی حنفی متوفی ۷۱۰ھ^① لکھتے ہیں اور ان سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت^② نے نقل کرتے ہوئے لکھا ہے: ہو عبارة عن ترك الأكل والشرب والجماع من الصبح إلى غروب الشمس بنية التقرب من الأهل.

یعنی، روزے کے معنی یہ ہیں کہ جو شخص روزہ کی اہلیت رکھتا ہو، وہ بہ نیت عبادت صبح صادق سے غروب آفتاب تک کھانا پینا اور جماع چھوڑ دے۔

اور صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں: روزہ عرف شرع میں مسلمان کا بہ نیت عبادت صبح صادق سے غروب آفتاب تک اپنے کو قصداً کھانے پینے جماع سے باز رکھنا، عورت کا حیض و نفاس سے خالی ہونا شرط ہے۔^③

① الکافی للنسفی، کتاب الصوم، ق ۱۹۶ / ب

کنز الدقائق، کتاب الصوم، ص ۲۱۹

② الفتاویٰ الہندیہ، کتاب الصوم، الباب الأول فی تعریفہ و تقسیمہ و سببہ و وقتہ و شرطہ، ۱/ ۱۹۴

③ بہار شریعت، روزہ کا بیان، ۱/ ۵/ ۹۶۶

واللہ تعالیٰ اعلم بالصواب

یوم الجمعة، ۱۷/ شوال، ۱۴۴۵ھ - ۲۵/ اپریل، ۲۰۲۴م

طوافِ عمرہ اور حلق کے بعد سعی کرنا

الاستفتاء: کیا فرماتے ہیں علمائے دین و مفتیانِ شرع متین اس مسئلہ میں کہ ایک شخص نے عمرہ کا احرام باندھا طواف کیا پھر حلق کروا کر احرام کھول دیا پھر عمرہ کی سعی ادا کی کیا اس صورت میں عمرہ کی سعی ادا ہو جائے گی؟
(سائل: مدثر برکاتی، کھارادر، کراچی)

باسمہ تعالیٰ و تقدس الجواب: صورت مسئلہ میں عمرہ کی سعی ادا ہو جائے گی کیونکہ عمرہ کی سعی کے لئے بقائے احرام شرط نہیں ہے، بلکہ واجب ہے۔ اگر بقائے احرام شرط ہوتا تو ہم کہتے کہ اس کی سعی ادا نہ ہوئی اب چونکہ بقائے احرام واجب ہے تو ہم کہیں گے کہ اس نے ترک واجب کا ارتکاب کیا اس لئے اس پر دم لازم آیا۔

چنانچہ ملا علی قاری حنفی متوفی ۱۰۱۳ھ لکھتے ہیں: (وإن كان) أي سعيه (سعى العمرة فلا يشترط فيه وجوده) أي وجود بقائه، لأنه ليس بشرط بل ركن فيها حال ابتدائه كما سيأتي، ويتفرع عليه أنه لو طاف ثم حلق ثم سعى صح سعيه، وعليه دم لتحلله قبل وقته وسبقه على أداء واجبه. ①

یعنی، اگر اگر سعی عمرہ کی ہو تو اس میں بقائے احرام شرط نہیں، بلکہ عمرہ میں احرام اس کی ابتدائی حالت میں رکن ہے جیسا کہ عنقریب آئے گا اور اسی پر یہ بات

① المسلك المتقسط في المنسك المتوسط، باب السعي بين الصفا والمروة، فصل في شرائط صحة السعي، ص ۲۴۸

متفرع ہے کہ اگر کوئی طواف کر کے سر منڈوائے پھر سعی کرے تو اس کی سعی درست ہوگی اور اس پر قبل از وقت احرام سے باہر ہونے اور اپنے واجب کی ادائیگی پر سبقت لے جانے کی وجہ سے دم واجب ہوگا۔

اور شیخ الاسلام مخدوم محمد ہاشم ٹھٹھوی حنفی متوفی ۱۱۷۴ھ لکھتے ہیں: اگر سعی عمرہ باشد پس بقاء احرام دران حال شرط نیست ولیکن واجب است تا آنکہ اگر حلق کرد بعد از طواف عمرہ بعد ازان سعی کرد لازم آید دم بروی. ①

یعنی، اگر سعی عمرہ کی ہو تو اس حال میں بقائے احرام شرط نہیں لیکن (احرام میں رہنا) واجب ہے یہاں تک کہ اگر طواف (عمرہ) کے بعد حلق کروالیا اس کے بعد سعی کی تو اس پر دم لازم آئے گا۔

اور صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں: عمرہ کی سعی میں احرام واجب ہے یعنی اگر طواف کے بعد سر مونڈالیا پھر سعی کی تو سعی ہوگئی مگر چونکہ واجب ترک ہو الہذا دم واجب ہے۔ ②
واللہ تعالیٰ اعلم بالصواب

یوم الأربعاء، ۱۰ / شعبان المعظم، ۱۴۴۵ھ - ۲۰ / فروری، ۲۰۲۴م

دم جبر دینا حلق سے پہلے ضروری نہیں

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ ہم جدہ میں رہتے تھے، ہم نے حج کا ارادہ کیا تو کیونکہ زیادہ ترجیح تمتع اور قرآن

① حیاة القلوب، باب چہارم در بیان سعی بین الصفا والمروة، فصل اول در بیان شرائط صحۃ سعی، ص ۱۵۸

② بہار شریعت، حج کا بیان، طواف و سعی صفا و مروہ عمرہ کا بیان، ۱/۶/۱۱۰۹

کے بارے میں سوال زیادہ ہوتے ہیں، ہم نے بھی حج قرآن کی نیت کر لی کہ یہ زیادہ افضل ہے، اسوقت ہمیں یہ معلوم نہیں تھا کہ ہم صرف حج افراد کر سکتے ہیں، اور جن سے تصریح بنوائی تھی انہوں نے بھی منع نہیں کیا صرف یہ کہا کہ قربانی کرنی پڑے گی۔ پھر ہم نے طوافِ قدوم اور سعی کر لی، منیٰ میں ہمیں ایک معلمہ ملیں انہوں نے بتایا کہ آپ صرف افراد کر سکتے ہیں، تو ہم نے پھر یومِ عرفہ سے پہلے افراد کی نیت کر لی، پھر ہم نے قربانی بھی کر لی اور طوافِ زیارت اور حج کی سعی بھی کی تھی، ہم پر کوئی کفارہ، دم وغیرہ ہے تو بتادیں اور کیا ہمارے لئے حلق سے پہلے قربانی ضروری ہے؟ (سائل: معرفت صوفی اقبال ضیائی، مدینہ منورہ)

باسمہ تعالیٰ و تقدس الجواب: صورت مسئلہ میں جنہوں نے اس طرح کیا ان پر ایک ایک دم واجب ہو گیا جس کو حلق کے بعد بھی ادا کر سکتے ہیں اور جو قربانی کی اگر کفارے کی نیت سے کی تھی تو دم جبر ادا ہو گیا ورنہ نہیں۔ اور یہ اس لئے کہ جدہ میقات کے اندر ہے اور میقات کے اندر والوں کے لئے قرآن و تمتع جائز نہیں، اگر کریں تو دم جبر واجب ہوتا ہے۔

چنانچہ علامہ ابوالحسن علی بن ابی بکر مرغینانی حنفی متوفی ۵۹۳ھ لکھتے ہیں: مَنْ

كَانَ دَاخِلَ الْمَوَاقِيتِ فَهُوَ بِمَنْزِلَةِ الْمَكِّيِّ حَتَّى لَا يَكُونَ لَهُ مُتَعَةٌ وَلَا قِرَانٌ. ①

یعنی، جو شخص میقات کے اندر رہنے والا ہے وہ مکی کے حکم میں ہے کیونکہ اس کے لئے بھی تمتع اور قرآن نہیں ہے۔

اور لکھتے ہیں: وَلَيْسَ لِأَهْلِ مَكَّةَ تَمَتُّعٌ وَلَا قِرَانٌ، وَإِنَّمَا لَهُمُ الْإِفْرَادُ خَاصَّةً. ②

① بداية المبتدی، کتاب الحج، باب التمتع، ۱/۱/۱۹۱

② بداية المبتدی، کتاب الحج، باب التمتع، ۱/۱/۱۹۱

یعنی، مکہ مکرمہ میں رہنے والوں کے لئے حج تمتع و قرآن نہیں ہے ان کے لئے صرف حج افراد ہے۔

اس کے تحت علامہ کمال الدین ابن ہمام حنفی متوفی ۸۶۱ھ لکھتے ہیں: حَتَّىٰ لَوْ أَنَّ مَكِّيًّا اعْتَمَرَ فِي أَشْهُرِ الْحَجِّ وَحَجَّ مِنْ عَامِهِ أَوْ جَمَعَ بَيْنَهُمَا كَانَ مُتَمَتِّعًا أَوْ قَارِنًا آثِمًا بِفِعْلِهِ إِيَّاهُمَا عَلَىٰ وَجْهِ مَنْهِيٍّ عَنْهُ. وَيُؤَافِقُهُ مَا فِي غَايَةِ الْبَيَانِ: لَيْسَ لِأَهْلِ مَكَّةَ تَمَتُّعٌ وَلَا قِرَانٌ، وَمَنْ تَمَتَّعَ مِنْهُمْ أَوْ قَرَنَ كَانَ عَلَيْهِ دَمٌ وَهُوَ دَمٌ جَنَائِيَّةٌ لَا يَأْكُلُ مِنْهُ. وَصَحَّ عَنْ عُمَرَ رَضِيَ اللَّهُ عَنْهُ أَنَّهُ قَالَ: لَيْسَ لِأَهْلِ مَكَّةَ تَمَتُّعٌ وَلَا قِرَانٌ. ①

یعنی، یہاں تک کہ اگر کسی نے اشہر حج میں عمرہ کیا اور پھر اسی سال حج کیا تو وہ قارن یا متمتع ہو جائے گا اور وہ ممنوع عنہ فعل کرنے کی وجہ سے گنہگار بھی ہو گا اور یہ اس کے موافق ہے جو ”غایۃ البیان“ ② میں ہے کہ اہل مکہ کے لئے تمتع اور قرآن نہیں اور جو ان میں سے تمتع یا قرآن کرے گا اُس پر دم واجب ہو گا اور یہ جنایت کا دم ہو گا جس سے وہ خود نہیں کھا سکتا ہے اور حضرت عمر رضی اللہ عنہ سے ثابت ہے کہ آپ نے فرمایا کہ مکہ والوں کے لئے تمتع اور قرآن نہیں ہے۔

اور امام قوام الدین محمد بن محمد کاکی حنفی متوفی ۷۴۹ھ لکھتے ہیں: وَلَيْسَ لِلْمَكِّيِّ تَمَتُّعٌ وَلَا قِرَانٌ لِأَنَّ الْمُتَمَتِّعَ مَنْ تَكُونُ عُمَرَتُهُ مِيقَاتِيَّةً وَحُجَّتُهُ مَكِّيَّةً كَذَا فِي الْمَبْسُوطِ وَجَامِعِ الْأَسْبِيحِ جَابِي. ③

① فتح القدیر، کتاب الحج، باب التمتع، تحت قوله: وليس لأهل مكة تمتع ولا قرآن، ۲/ ۴۲۸

② غایۃ البیان، کتاب الحج، باب التمتع، ق/ ۲۲۷ ب

③ معراج الدراریۃ شرح الہدایۃ، کتاب الحج، باب التمتع، ۲/ ۱۷۲ الف

یعنی، مکی کے لئے تمتع اور قرآن نہیں ہے کیونکہ تمتع وہ ہے جس کا عمرہ میقاتی اور حج مکی ہو اسی طرح ”المبسوط“^① اور ”جامع الاسبیجابی“ میں ہے۔
 اور علامہ شمس الدین محمد بن عبد اللہ تمر تاشی حنفی متوفی ۱۰۰۴ھ اور علامہ علاء الدین حصکفی حنفی متوفی ۱۰۸۸ھ لکھتے ہیں: (والمکِّي وَمَنْ فِي حُكْمِهِ يُفْرَدُ فَقَط) ولو قرنَ أو تمتعَ جازَ وأساءَ، وعليه دُمُ جَبَرٍ.^②

یعنی، مکی اور جو مکی کے حکم میں ہے صرف افراد کرے اگر قرآن یا تمتع کرے گا تو ہو جائے گا مگر بُرا کرنے والا ہو گا اور اس پر دم جبر واجب ہو گا۔
 اور اسے حلق کے بعد بھی ادا کر سکتے ہیں کیونکہ یہ دم جبر ہے دم شکر نہیں کہ رمی کے بعد اور حلق سے پہلے ادا کرنا ضروری ہو، اور اس لئے کہ کفارے علی التراخی واجب ہوتے ہیں، ان دونوں احکام کی تفصیل ہمارے فتاویٰ (الغرۃ فی مناسک الحج والعمرة) کے سترہویں حصے میں صفحہ نمبر ۶۰ تا ۶۲ اور صفحہ نمبر ۷۵ تا ۷۹ میں موجود ہے۔

اور قرآن کا احرام افراد کی نیت سے تبدیل نہ ہوا۔ چنانچہ شیخ الاسلام مخدوم محمد ہاشم ٹھٹھوی حنفی متوفی ۱۱۷۴ھ لکھتے ہیں: چُون صحیح گشت احرام لازم گردد مُضی دروِی و ممکن نباشد خُروج ازوِی مگر باداء اعمال عبادتی کہ شروع نموده است دروِی اگرچہ افساد کرده است احرام بجماع الا در سه مسئله۔ یکے آنکہ فائت گردد حج بفوات وقوف عرفات کہ آن گاہ بیرون آید از احرام سابق باداء اعمال عمرہ۔ دویم آنکہ احصار کرده شد

① کتاب المبسوط للسرخسی، کتاب المناسک، باب القران، ۲/۴/۲۹

② تنویر الأبصار و شرح الدر المختار، کتاب الحج، باب التمتع، ص ۱۶۵

محرم را بعد از احرام حج یا عمرہ بسبب حبس سلطان یا بسبب مرض یا حدوث خوف در طریق کہ درین صورت ہا بیرون آید از احرام سابق بذبح ہدی کہ بفرستد آن را بدست وکیل خود بسوی حرم تا ذبح کند او را وکیل بطریق نیابت ازوی در حرم وما ذبح در غیر حرم پس فائدہ ندارد نزد ما خلافاً للشافعی۔ سیوم آنکہ جمع کردہ باشد در احرام واحد دو نُسک مُتَّحِدہ را چنانکہ دو حج یا دو عمرہ یا جمع نمود باشد دو نُسک مختلفہ را اعنی حج و عمرہ را بطریق غیر مشروع چنانچہ جمع کرد مکی یا میقاتی بین النُّسَکَین المِخْتَلِفَین کہ درین مسائل واجب باشد برمحرم رفض اِحْدُ النُّسَکَین و بیرون آید از احرام آن بمجرد نیت رفض در بعض صور و برشروع در اعمال در بعض صور دیگر چنانکہ تفصیل آن مذکور سب در کُتُب مُطَوَّلَہ۔^①

یعنی، جب احرام صحیح بندھ جائے تو اسے مکمل کرنا لازم ہو جاتا ہے، اب جس عبادت کے لئے احرام باندھا ہے جب تک اس کے اعمال پورے نہ کر لے احرام سے باہر نکلنا ممکن نہیں ہے، چاہے اس نے جماع سے احرام کو فاسد ہی کیوں نہ کر دیا ہو۔ البتہ تین صورتوں میں اعمال پورے کئے بغیر بھی احرام سے نکل سکتا ہے۔ پہلی یہ کہ وقوف عرفات نہ کر سکنے کی وجہ سے حج فوت ہو گیا ہو، اس وقت گو احرام حج کا ہو مگر عمرہ کے افعال کر کے احرام سے باہر نکل سکتا ہے۔ دوسری یہ کہ مُحْرَم کو احرام حج یا عمرہ کے بعد بادشاہ کے قید کر دینے یا بیماری کے لاحق ہو جانے یا راستہ پر خطر ہو جانے کی وجہ سے احصار پیش آجائے۔ اس صورت میں احرام سے باہر تب

① حیات القلوب، باب اوّل در بیان احرام، فصل دہم در بیان کیفیت خروج از احرام، ص ۱۰۱-۱۰۲

ہی ہو سکتا ہے کہ کسی کو وکیل بنا کر حرم میں جانور کی قربانی کرائے یعنی کوئی شخص وکیل بن کر ایک جانور لے کر حرم جائے اور اس کے نائب کی حیثیت سے حرم میں جا کر اسے ذبح کرے اور غیر حرم میں ذبح کرنے کا ہمارے نزدیک (احناف) کے اعتبار سے کوئی فائدہ نہیں، برخلاف امام شافعی کے۔ تیسری یہ کہ ایک ہی احرام میں ایک جیسی دو عبادتوں کو جمع کر لے مثلاً دو حج یا دو عمرہ کا ایک ساتھ ہی احرام باندھے یا دو مختلف عبادتوں، حج و عمرہ کا غیر مشروع طور پر احرام باندھے جیسے مکی یا میقاتی۔ حج و عمرہ کا ایک ہی احرام باندھ لے۔ تو ان صورتوں میں مُحْرَم پر واجب ہے کہ وہ ایک عبادت کا احرام توڑ دے۔ اور بعض صورتوں میں تو احرام توڑنے کی نیت کرتے ہی احرام سے باہر ہو جائے گا اور بعض صورتوں میں اعمال شروع کرنے پر احرام سے نکل جائے گا۔ ان کی تفصیل بڑی کُتب میں مذکور ہے۔

اور دم دیتے وقت کفارے کی نیت ضروری ہے۔ چنانچہ علامہ رحمت اللہ سندھی حنفی متوفی ۹۹۳ھ اور ملا علی قاری حنفی متوفی ۱۰۱۳ھ لکھتے ہیں: (والحادی عشر: النية) أی بَأَنْ يَقْصِدَ بِهِ عَنِ الْكَفَّارَةِ، وَأَنْ تَكُونَ النِّيَّةُ مَقَارَنَةً لِفِعْلِ التَّكْفِيرِ، فَإِنْ لَمْ تَقَارِنْ الْفِعْلَ أَوْ تَأَخَّرَتْ عَنْهُ لَمْ يَجْزِ. ①

یعنی، دم ادا ہونے کی گیارہویں شرط یہ ہے کہ وہ کفارے کا قصد کرے اس طور پر کہ کفارہ دیتے وقت نیت ملی ہوئی ہو پس اگر دیتے وقت نیت نہ ملی ہو یا دینے کے بعد نیت کرے تو دم ادا نہیں ہوگا۔

اور اس کی نظیر وہ مسئلہ ہے کہ اگر کوئی شخص بقر عید کی قربانی کی نیت سے حج

① لباب المناسک و شرحه المسلك المتقسط في المنسك المتوسط، باب في جزاء الجنایات وکفاراتها، ص ۵۵۷

قرآن یا تمتع میں جانور ذبح کرے تو اس سے وہ دم جو حج تمتع یا قرآن کی وجہ سے واجب ہوتا ہے ساقط نہ ہو گا جسے دم شکر کہتے ہیں، جس کی تفصیل ہمارے فتاویٰ حج و عمرہ (العروۃ فی مناسک الحج والعمرة) کے پانچویں حصے میں صفحہ نمبر ۹۵ تا ۹۷ میں موجود ہے۔

واللہ تعالیٰ اعلم بالصواب

یوم الثلاثاء، ۱۷ / شعبان المعظم، ۱۴۴۵ھ - ۲۷ / فروری، ۲۰۲۴م

مختلف قسم کے دم اور صدقہ ادا کرنے کی جگہ

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ ”فتاویٰ حج و عمرہ“ میں پڑھا ہے کہ دم حرم کے ساتھ خاص ہے تو پوچھنا یہ ہے کہ کون کون سے دم حرم کے ساتھ خاص ہیں اور کسی جنایت پر لازم آنے والا صدقہ بھی حرم کے ساتھ خاص ہے یا نہیں؟ (سائل: مدثر برکاتی، کھاراد، کراچی)

باسمہ تعالیٰ وتقدس الجواب: صورت مسئلہ میں صدقہ حرم کے ساتھ خاص نہیں ہے اگرچہ اہل حرم پر تصدق افضل ہے۔ چنانچہ علامہ علاء الدین ابی بکر بن مسعود کا سانی حنفی متوفی ۵۸۷ھ^① اور ان کے حوالے سے علامہ زین الدین ابن نجیم حنفی متوفی ۹۷۰ھ^② اور ان کے حوالے سے قاضی ابراہیم مکی حنفی متوفی ۱۲۹۰ھ^③ لکھتے ہیں: ویجوز التصدق بہ علی فقراء غیر الحرم، والتصدق

① بدائع الصنائع، کتاب الحج، فصل فی بیان وجوب الحج بالنذر، ۳/ ۲۹۸

② البحر الرائق، کتاب الحج، باب الهدی، تحت قوله: وخض ذبح ہدی المتعة، ۱۲۸/۳

③ تکملة حاشیة ضیاء الأبصار علی الدر المختار، بحث فی زمان ذبح الہدایا ومکانها، ص ۳۹۶

بہ علیہم أفضل.

یعنی، حرم کے علاوہ فقیروں کو صدقہ دینا جائز ہے البتہ حرم کے فقیروں کو دینا افضل ہے۔

اور جہاں تک بات ہے دم کی تو یاد رہے دم کی چار قسمیں ہیں ان میں سے کچھ وہ ہیں جو زمان و مکان کے ساتھ خاص ہیں اور کچھ وہ جو مکان کے ساتھ خاص ہیں نہ کہ زمان کے ساتھ اور کچھ وہ ہیں جو زمانے کے ساتھ خاص ہوتے ہیں نہ کہ مکان کے ساتھ اور کچھ وہ جو نہ زمانے کے ساتھ خاص ہوتے ہیں اور نہ مکان کے ساتھ۔

چنانچہ علامہ ابوالسعود سید محمد بن علی مصری حنفی متوفی ۱۱۷۲ھ^① اور ان کے حوالے سے علامہ ابو جعفر احمد بن محمد طحطاوی حنفی متوفی ۱۲۳۱ھ^② اور ان سے قاضی ابراہیم مکی حنفی متوفی ۱۲۹۰ھ^③ نقل کرتے ہیں: والحاصل: أن الدماء على أربعة أقسام:

(۱) يختص بالزمان والمكان: وهو دم المتعة والقران

(۲) ما يختص بالمكان دون الزمان: وهو دم الجنایات والإحصار

(۳) وما يختص بالزمان دون المكان: وهو الأضحیة

(۴) وما لا يختص بالزمان، والمكان: وهو دم التذر.

یعنی، دم کی چار قسمیں ہیں پہلی قسم وہ ہے جو زمان و مکان کے ساتھ خاص ہے اور وہ دم تمتع اور قران ہے۔ دوسری قسم وہ ہے جو مکان کے ساتھ خاص ہے نہ کہ

① فتح المعین، کتاب الحج، باب الہدی، تحت قوله: وخص الكل بالحرم، ۵۶۳/۱

② حاشیة الطحطاوی علی الدر المختار، کتاب الحج، باب الہدی، تحت قوله: لذبح المتعة والقران، ۵۵۶/۱

③ تکملة حاشیة ضیاء الأبصار علی الدر المختار، بحث فی زمان ذبح الہدایا ومکانها، ص ۳۹۶-۳۹۷

زمان کے ساتھ اور وہ دم جنایات اور احصار ہے۔ اور تیسری قسم وہ ہے جو زمان کے ساتھ خاص ہے نہ کہ مکان کے ساتھ اور وہ عید کی قربانی ہے۔ اور چوتھی قسم وہ ہے جو زمان و مکان کے ساتھ خاص نہیں ہے اور وہ منّت کی قربانی ہے۔

اور اس کی پہلی دو اقسام حرم کے ساتھ خاص ہیں اور ان کا منیٰ میں ذبح کرنا ضروری نہیں۔ چنانچہ علامہ سراج الدین ابن نجیم حنفی متوفی ۱۰۰۵ھ^① اور ان کے حوالے سے قاضی ابراہیم مکی^② لکھتے ہیں: يتعين الحرم بمنى وغيرها لكل هدى شكراً أو جبراً.

یعنی، دم کے لئے حرم متعین ہے منیٰ ہو یا اس کے علاوہ، یہ سب کے لئے ہے دم شکر ہو یا دم جبر۔

اور ایام نحر میں مسنون ہے کہ ذبح کی جگہ منیٰ ہو۔ چنانچہ ملا علی قاری حنفی متوفی ۱۰۱۳ھ لکھتے ہیں: فله أن يذبحه حيث شاء من الأرض الحرم، إلا أنه إن كان في أيام النحر فالسنة ذبحه بمنى وإلا ففي مكة. ^③

یعنی، اس کے لئے جائز ہے کہ سر زمین حرم کے جس حصے میں چاہے ذبح کرے مگر یہ کہ ایام نحر میں کرے تو منیٰ میں ہونا سنت ہے ورنہ مکہ میں۔

اور علامہ سید محمد امین ابن عابدین شامی حنفی متوفی ۱۲۵۲ھ صاحب ”تنویر الابصار“ اور ”در مختار“ کی عبارت ”لا منى“ کے تحت لکھتے ہیں: أي بل يسن لما في ”المبسوط“ من أن السنة في الهدايا أيام النحر منى، وفي غير أيام النحر

① النهر الفائق، كتاب الحج، باب الهدى، ۱۶۹/۲

② تكملة حاشية ضياء الأبصار، بحث في زمان ذبح الهدايا ومكانها، ص ۳۹۶

③ المسلك المتقسط في المنسك المتوسط، باب الهدايا، فصل: في وجوب الهدى بالذربة، تحت قوله: يلزمه ما يجزىء في الأضحية إلخ، ص ۶۷۱

فمكة هي الأولى. ①

یعنی، بلکہ منیٰ میں ذبح کرنا سنت ہے کیونکہ ”المبسوط“ ② میں ہے: ہدایا میں سنت ایام نحر میں منیٰ میں ذبح کرنا ہے اور ایام نحر کے علاوہ مکہ مکرمہ اولیٰ ہے۔
واللہ تعالیٰ اعلم بالصواب
یوم الثلاثاء، ۱۸ / ذو الحجة، ۱۴۴۵ھ - ۲۵ / جون، ۲۰۲۴م

﴿متفرق﴾

حج کی قربانی کے بعد اضافی چندہ صدقہ کرنا

الإستفتاء: کیا فرماتے ہیں علمائے دین و مفتیان شرع متین اس مسئلہ میں کہ ہم سے حج کی قربانی کے لئے ریال میں پیسے لیتے ہیں کہ قربانی تقریباً اتنے کی ہوگی تو سو ریال، ڈیڑھ سو ریال سے یا اس سے زیادہ لئے جاتے ہیں پھر کہتے ہیں کہ جو بچے گا اُس کا صدقہ کر دیا جائے گا تو یہ صدقہ دینا اس طریقے سے درست ہے، یعنی اگر ہم اُن سے پیسے مانگیں تو کیا اُن پر واپس دینا لازم ہے؟ (سائل: ذیشان، مکہ مکرمہ، عزیز یہ)

باسمہ تعالیٰ و تقدس الجواب: صورتِ مسئلہ میں حج کی قربانی ہو یا اس کے علاوہ، جن کی طرف سے صدقہ کرنے کی اجازت ہو، صرف اُن کی بقیہ رقم صدقہ کر سکتے ہیں اور جن کی طرف سے اجازت نہ ہو، اُنہیں بقیہ رقم واپس کرنا لازم و واجب ہے۔

چنانچہ علامہ ابواللیث سمرقندی حنفی متوفی ۷۳۷ھ ③ اور ان کے حوالے

① ردالمحتار، کتاب الحج، باب الہدی، ۴ / ۴۷

② المبسوط للسرخسی، کتاب المناسک، باب النذر، ۲ / ۴ / ۱۲۳

③ فتاویٰ التوازل، کتاب الصلاة، باب غسل المیت و الصلاة، ص ۸۱

سے امام برہان الدین ابوالمعالی محمود ابن مازہ بخاری حنفی متوفی ۶۱۶ھ ① اور اسی طرح علامہ حسن بن منصور اوزجندی حنفی متوفی ۵۹۲ھ ② اور ان کے حوالے سے علامہ نظام الدین حنفی متوفی ۱۰۹۲ھ اور علمائے ہند کی ایک جماعت ③ نے لکھا ہے: رَجُلٌ مَاتَ فِي مَسْجِدِ قَوْمٍ فَقَامَ أَحَدُهُمْ وَجَمَعَ الدَّرَاهِمَ لِتَكْفِينِهِ فَفَضَلَ مِنْ ذَلِكَ شَيْءٌ إِنْ عَرَفَ صَاحِبَ الْفَضْلِ رَدَّهُ عَلَيْهِ- [واللفظ للثالث]

یعنی، اگر کسی قوم کی مسجد میں مسافر فوت ہو گیا اور ایک شخص نے اُس کے کفن دفن کیلئے چندہ کر کے کچھ دراہم جمع کئے اور کچھ بچ گئے تو اگر اُس کو معلوم ہے کہ بچے ہوئے دراہم فلاں کا چندہ ہے تو اُس کو واپس کر دے۔

اور علامہ علاء الدین حصکفی حنفی متوفی ۱۰۸۸ھ لکھتے ہیں: إِنْ فَضَلَ شَيْءٌ

رُدُّ لِلْمُصَدِّقِ. ④

یعنی، اگر چندہ بچ جائے تو چندہ دینے والے کو واپس کیا جائے۔

اور امام احمد رضا خان حنفی متوفی ۱۳۴۰ھ لکھتے ہیں: چندہ کا جو روپیہ کام ختم ہو کر بچے لازم ہے کہ چندہ دینے والوں کو حصہ رسد واپس دیا جائے یا وہ جس کام کے لئے اب اجازت دیں اس میں صرف ہو، بے ان کی اجازت کے صرف کرنا حرام ہے۔ ⑤

والله تعالى أعلم بالصواب

① المحيط البرهانی، کتاب الصلاة، الفصل الثانی والثلاثون فی الجنائز، ۶۸/۳

② فتاویٰ قاضیخان علی ہامش الہندیہ، کتاب الصلاة، باب فی غسل المیت وما یتعلق بہ الخ، ۱۸۹/۱

③ الفتاویٰ الہندیہ، کتاب الصلاة، الفصل الثالث فی التکفین، ۱۶۱/۱

④ الدر المختار، کتاب الصلاة، باب صلاة الجنائز، تحت قوله: فعلى المسلمين تكفينه، ص ۱۱۹

⑤ فتاویٰ رضویہ، کتاب الوقف، ۲۰۶/۱۶

یوم السبت، ۵/ ذوالقعدة، ۱۴۴۴ھ / ۲۳/ جون، ۲۰۲۳م

بہار شریعت کے ایک مسئلے کی وضاحت

الإستفتاء: کیا فرماتے ہیں علمائے دین و مفتیان شرع متین اس مسئلہ میں کہ ”بہار شریعت“ کتاب میں یہ مسئلہ لکھا ہوا ہے کہ جو قارن یا حج تمتع کرنے والا قربانی کی استطاعت نہیں رکھتا وہ تین روزے رکھے گا تو یکم شوال سے لے کر نویں ذوالحجہ تک تین روزے رکھے گا تو یکم شوال کو روزہ رکھنا منع ہے تو کیا یہ تین روزوں میں سے ایک روزہ یکم شوال کو رکھا جائے تو وہ روزہ رکھنے میں کوئی حرج ہے یا نہیں اور اگر کوئی رکھ لے تو کیا یہ تین روزوں میں شمار ہو گا یا پھر الگ سے رکھنا ہو گا؟

(سائل: معرفت مفتی آصف عبد اللہ قادری صاحب، کراچی)

باسمہ تعالیٰ و تقدس الجواب: صورت مسئلہ میں یکم شوال کو بے شک روزہ نہیں رکھ سکتے ہیں۔ اور بہار شریعت کی عبارت کا مفہوم یہ ہے کہ مذکورہ تین روزے احرام باندھنے کے بعد اشہر حج یعنی شوال، ذوالقعدة اور ذوالحجہ کے دس دنوں میں رکھے جیسا کہ دیگر فقہائے کرام کی عبارات سے اس بات کی تائید ہوتی ہے۔

چنانچہ علامہ رحمت اللہ سندھی حنفی متوفی ۹۹۳ھ لکھتے ہیں: أن يصوم الثلاثة بعد الإحرام بهما في القارن، وبعد إحرار العمرة في المتمتع وأن يكون في أشهر الحج. ①

یعنی، قارن حج و عمرہ کے احرام میں ہونے اور متمتع عمرہ کے احرام میں ہونے کے بعد اشہر حج میں تین روزے رکھے۔

اور اسی طرح مفتی احمد یار خان نعیمی حنفی متوفی ۱۳۹۱ھ لکھتے ہیں: متمتع یا قارن اگر قربانی کے لیے جانور میسر نہ پائیں تو دس روزے رکھیں تو حج سے پہلے اشہر حج میں شوال، ذیقعدہ اور ذوالحجہ کے دس دن میں، مگر بہتر یہ ہے کہ تیسرا روزہ نویں ذوالحجہ کو ہو اور سات روزے حج کے بعد گھر پہنچ کر یا ایام تشریق کے بعد مکہ معظمہ میں۔^①

اور علامہ صد الشریعہ علیہ الرحمہ خود ہی اپنی اسی کتاب ”بہار شریعت“ میں لکھتے ہیں: مکروہ تحریمی جیسے عید اور ایام تشریق کے روزے (ہیں)۔^②

اس سے صاف ظاہر ہے کہ ”بہار شریعت“ کی عبارت سے مراد ہر گز یہ نہیں کہ اس دن روزہ رکھ سکتے ہیں۔ ہاں اگر کوئی احرام باندھنے کے بعد اس دن روزہ رکھ لیتا ہے تو یہ تین روزوں میں شمار ہو جائے گا کیونکہ وقت کے اندر یعنی اشہر حج میں روزہ رکھنا پایا گیا مگر وہ اس دن روزہ رکھنے کی وجہ سے گنہگار ہو گا۔

مکہ سے بلا محرم عمرہ کرنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ پاکستان سے محرم کے ساتھ سفر کیا اور محرم مکہ میں موجود ہے کیا عورت بغیر محرم کے عمرہ ادا کر سکتی ہے چونکہ محرم کسی وجہ سے ساتھ عمرہ نہیں کر سکتا؟ برائے کرم رہنمائی فرمائیں۔ (سائل: عبد اللہ، کراچی)

باسمہ تعالیٰ و تقدس الجواب: صورت مسئلہ میں مذکورہ خاتون بلا محرم

① مراۃ المناجیح، حج کا بیان، وداعی حج کا قصہ، ۱۳۶/۳

② بہار شریعت، روزہ کا بیان، ۱/۵/۹۶۷

یا شوہر عمرہ ادا کر سکتی ہے بشرطیکہ اُسے ایک دن کی مسافت یعنی تقریباً تیس کلومیٹر کا سفر نہ کرنا پڑے کیونکہ ایک دن کی مسافت کے لئے محرم یا شوہر کی رفاقت ضروری ہے اس سے کم میں نہیں۔

چنانچہ امام ابو عبد اللہ محمد بن اسماعیل بخاری متوفی ۲۵۶ھ^① اور امام ابوالحسین مسلم بن حجاج قشیری متوفی ۲۶۱ھ^② اپنی اپنی سند کے ساتھ حضرت ابو ہریرہ رضی اللہ عنہ سے مروی کہ نبی کریم صلی اللہ علیہ وسلم نے فرمایا: «لَا يَحِلُّ لِمَرْأَةٍ تُوْمِنُ بِاللَّهِ وَالْيَوْمِ الْآخِرِ أَنْ تُسَافِرَ مَسِيرَةَ يَوْمٍ وَلَيْلَةٍ لَيْسَ مَعَهَا حُرْمَةٌ»۔ [واللفظ للأول]

یعنی، اللہ تعالیٰ اور آخرت کے دن پر ایمان رکھنے والی عورت کو حلال نہیں کہ بلا محرم ایک دن کی راہ کا سفر کرے۔
اور اسی لئے فقہائے کرام نے لکھا کہ عورت کو بلا محرم ایک دن کا سفر کرنا حرام ہے۔

چنانچہ ملا علی قاری حنفی متوفی ۱۰۱۳ھ^③ اور ان کے حوالے سے علامہ سید محمد امین ابن عابدین شامی حنفی متوفی ۱۲۵۲ھ^④ لکھتے ہیں: رُوي عَنْ أَبِي حَنِيفَةَ وَأَبِي يُوسُفَ كَرَاهَةَ خُرُوجِهَا وَحْدَهَا مَسِيرَةَ يَوْمٍ وَاحِدٍ، وَيَنْبَغِي أَنْ

① صحيح البخاری، کتاب تقصیر الصلاة، باب فی کم یقصر الصلاة، برقم: ۱۰۸۸، ۱/۲۶۳

② صحيح مسلم، کتاب الحج، باب سفر المرأة مع محرم إلى حج وغيره، برقم: ۴۲۱، ۲/۹۷۷

③ المسلك المتقسط في المنسك المتوسط، تحت قوله: أو الزوج للمرأة إلخ، ص ۷۸

④ رد المحتار، کتاب الحج، مطلب: فی قولهم یقدم حق العبد علی حق الشرع، تحت قوله: فی سفر، ۳/۵۳۳

يَكُونُ الْفَتْوَى عَلَيْهِ لِفَسَادِ الزَّمَانِ - [واللفظ للثاني]

یعنی، امام ابو حنیفہ اور امام ابو یوسف سے عورت کو بغیر شوہر یا محرم کے ایک دن کی مسافت پر جانے کی کراہت مروی ہے اور فساد زمانہ کی وجہ سے اسی روایت پر فتویٰ دینا چاہیے۔

اور امام اہلسنت امام احمد رضا خان حنفی متوفی ۱۳۴۰ھ لکھتے ہیں: عورت میں اتنی بات زیادہ ہے کہ اُسے بغیر شوہر یا محرم کے ساتھ لیے، سفر کو جانا حرام ہے، اس میں کچھ حج کی خصوصیت نہیں، کہیں ایک دن کے راستہ پر بے شوہر یا محرم جائے گی تو گنہگار ہوگی۔ ①

اور صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں: عورت کو بغیر محرم کے تین دن یا زیادہ کی راہ جانا جائز ہے بلکہ ایک دن کی راہ جانا بھی۔ ② اور فتویٰ ایک دن والے قول پر ہے جیسا کہ مندرجہ بالا سطور میں مذکور ہے۔ اور اس سے کم مسافت تک بلا محرم بھی جاسکتی ہے۔

چنانچہ علامہ علاء الدین ابو بکر بن مسعود کاسانی حنفی متوفی ۵۸۷ھ لکھتے ہیں: ثُمَّ الْمَحْرَمُ أَوْ الزَّوْجُ إِنَّمَا يُشْتَرَطُ إِذَا كَانَ بَيْنَ الْمَرْأَةِ، وَبَيْنَ مَكَّةَ ثَلَاثَةَ أَيَّامٍ فَصَاعِدًا، فَإِنْ كَانَ أَقَلَّ مِنْ ذَلِكَ حَجَّتْ بِغَيْرِ مُحْرَمٍ؛ لِأَنَّ الْمَحْرَمَ يُشْتَرَطُ لِلسَّفَرِ، وَمَا دُونَ ثَلَاثَةِ أَيَّامٍ لَيْسَ بِسَفَرٍ فَلَا يُشْتَرَطُ

① فتاویٰ رضویہ، کتاب الحج، ۱۰/۶۵۷

② بہار شریعت، نماز مسافر کا بیان، ۱/۴۵۲

فیه المحرم کما لا یُشترطُ للخروج من محله إلى محله. ①

یعنی، خاوند یا محرم کی شرط اُس وقت ہے جب عورت کی جائے قیام اور مکہ مکرمہ کے درمیان تین دن یا اس سے زیادہ فاصلہ ہو، اور اگر مسافت اس سے کم ہے تو پھر وہ بلا محرم بھی حج کر سکتی ہے کیونکہ محرم کی شرط سفر کے لئے ہوتی ہے اور تین دن سے کم مسافت سفر نہیں بنتی، پس اتنی مسافت کے لئے محرم کی رفاقت شرط نہیں، جیسا کہ ایک محلہ سے نکل کر دوسرے محلہ میں جانے کے لئے محرم کی شرط نہیں ہے۔

اور علامہ زین الدین ابن نجیم حنفی متوفی ۹۷۰ھ ② اور ان کے حوالے سے علامہ شامی حنفی ③ لکھتے ہیں: یباح لها الخروج إلى ما دونه لحاجة بغیر محرم۔
یعنی، عورت کے لئے مباح ہے کہ تین دن سے کم مسافت تک کسی ضرورت کے لئے نکلے۔

مندرجہ بالا عبارات میں تین دن اور تین راتوں کا ذکر بھی ہے اور ایک دن اور ایک رات کا بھی اور ہم پہلے ”المسلك المتقسط“ اور ”رد المحتار“ کے حوالے سے لکھ چکے ہیں کہ فی زمانہ فتویٰ ایک دن اور ایک رات والے قول پر ہے لہذا مکہ مکرمہ میں رہتے ہوئے عمرہ ادا کرنے کی دو صورتیں ہیں ایک یہ کہ وہ احرام باندھ چکی ہے صرف عمرہ کی ادائیگی باقی ہے تو اس کے لئے فی زمانہ مکہ مکرمہ کی آبادی

① بدائع الصنائع، کتاب الحج، فصل فی شرائط فرضیتہ، ۵۶/۳

② البحر الرائق، کتاب الحج، تحت قوله: ومحرم أو زوج لامرأة في سفر، ۵۵۲/۲

③ رد المحتار، کتاب الحج، مطلب: فی قولهم يقدم حق العبد على حق الشرع، تحت قوله:

فی سفر، ۵۳۳/۳

کے کسی کونے سے بھی بیت اللہ شریف کا فاصلہ تین دن اور تین راتیں تو دور کی بات ایک دن اور ایک رات کا فاصلہ بھی نہیں بنتا اس لئے اس صورت میں اُسے اکیلے عمرہ ادا کرنے کی ممانعت نہ ہوگی دوسری صورت یہ ہے کہ اس نے عمرہ ادا کرنے کا ارادہ کیا ہے اور اس کا احرام نہیں باندھا تو اس کے لئے عرض یہ ہے کہ یہ بات ظاہر و باہر ہے کہ مکہ مکرمہ کا رہنے والا یا جو مکی کے حکم میں ہو اُسے عمرہ کا احرام باندھنے کے لئے حدودِ حرم سے باہر جا کر احرام باندھنا واجب ہے اس کے لئے یہی میقات ہے اور مکہ شہر سے حدودِ حرم کہیں سے بھی ایک دن اور ایک رات کے فاصلے پر نہیں ہیں۔ لہذا اس صورت میں بھی اُسے اکیلے عمرہ کا احرام باندھنے کے لئے حدودِ حرم سے باہر جانے کی ممانعت نہیں ہے۔

واللہ تعالیٰ اعلم بالصواب

یوم الخمیس، ۲۷/ربیع الاول، ۱۴۴۵ھ-۱۲/اکتوبر، ۲۰۲۳م

احرام کی چادروں کو استعمال میں لانا

الاستفتاء: کیا فرماتے ہیں علمائے دین و مفتیانِ شرع متین اس مسئلہ میں کہ زید عمرہ کرنے گیا تھا اور جب عمرہ کر کے آیا تو اب وہ اپنے احرام والے کپڑے کا گرہتا، پانچامہ سلوا چاہتا ہے تو کیا اس احرام کے کپڑے کو سلوا سکتا ہے یا اس کو فقیر پر صدقہ کرنا پڑے گا؟ جواب عنایت فرمائیں، کرم نوازش ہوگی۔

(سائل: شمشیر احمد، ضلع سنبھل، انڈیا)

باسمہ تعالیٰ و تقدس الجواب: صورت مسئلہ میں یہ چادریں اگر زید کی ملکیت میں ہیں تو بے شک وہ انہیں سلوا کر اپنے استعمال میں لے سکتا ہے، فقیر پر صدقہ کرنا ضروری نہیں کیونکہ مالک اپنی ملکیت میں جیسے چاہے تصرف کر سکتا ہے۔

چنانچہ علامہ اکمل الدین محمد بن محمد بارتی حنفی متوفی ۷۸۶ھ لکھتے

ہیں: وَلِلْمَالِكِ أَنْ يَتَصَرَّفَ فِي مَلِكِهِ كَيْفَ يَشَاءُ. ①

یعنی مالک کو یہ حق ہے کہ وہ اپنی ملکیت میں جس طرح چاہے تصرف کرے۔
واللہ تعالیٰ اعلم بالصواب

یوم الخمیس، ۱۱ / شعبان المعظم، ۱۴۴۵ھ - ۲۱ / فروری، ۲۰۲۴م

جیٹھ اور جٹھانی کے ساتھ عمرہ پر جانا

الاستفتاء: کیا فرماتے ہیں علمائے دین و مفتیان شرع متین اس مسئلہ میں

کہ ایک عورت عمرہ پر اپنے جیٹھ اور جٹھانی کے ساتھ جا رہی ہے اب سوال یہ پوچھنا ہے کہ وہ جاسکتی ہے یا اپنے شوہر کے ساتھ جائے؟ قرآن و حدیث کی روشنی میں جواب عنایت فرمائیں مہربانی ہوگی؟ (سائل: مونس رضا، رامپور، یوپی، انڈیا)

باسمہ تعالیٰ و تقدس الجواب: صورت مسئلہ میں عورت اپنے جیٹھ اور جٹھانی کے ساتھ عمرہ پر نہیں جاسکتی اگر جانا ہے تو ضروری ہے کہ اپنے شوہر یا محرم کے ساتھ جائے کیونکہ عورت کے لئے یہ جائز نہیں کہ وہ بے شوہر یا محرم ایک دن یعنی تقریباً تیس کلومیٹر کے سفر پر جائے۔ اور محرم سے مراد ہر وہ مرد ہے جس سے عورت کا نکاح ہمیشہ کے لئے حرام ہو، خواہ نسب کی وجہ سے یا ذودھ کے رشتہ سے نکاح کی حرمت ہو یا سسرالی رشتہ سے حرمت آئی ہو۔ دونوں کی تفصیل ہمارے فتاویٰ (العروۃ فی مناسک الحج والعمرة) کے سترہویں حصے میں صفحہ نمبر ۹ اور انیسویں حصے میں صفحہ نمبر ۲۲ تا ۲۴ پر موجود ہے۔

① العنایۃ شرح الہدایۃ، کتاب الحج، باب الوصیۃ بثلاث المال، تحت قولہ: والثانی وصیۃ بمثل نصیب الابن إلخ، ۶ / ۵۲۵

اور جیٹھ محرم نہیں کیونکہ شوہر کی وفات یا اس کے طلاق دینے کے بعد عدت گزر جائے تو اس کے بھائی سے نکاح جائز ہے۔ چنانچہ بھابھی سے نکاح کا حکم بیان کرتے ہوئے امام اہلسنت امام احمد رضا خان حنفی متوفی ۱۳۴۰ھ لکھتے ہیں: جائز ست بالاتفاق بعد افتراق بموت یا طلاق برادر اصغر باشد یا اکبر، قال اللہ عزوجل: وَ اٰجِلٌ لَّكُمْ مَّا وَّرَاءَ ذٰلِكُمْ۔^①

یعنی، چھوٹے یا بڑے بھائی کے طلاق دینے یا فوتگی کے سبب جدائی کے بعد بالاتفاق جائز ہے۔ اللہ تعالیٰ نے فرمایا محرمات مذکورہ کے سوا تمہارے لیے حلال ہیں۔

اگر جیٹھ محرم ہوتا تو اس سے نکاح جائز نہ ہوتا۔ اور امام اہلسنت ایک مقام پر لکھتے ہیں: جیٹھ، دیور، بہنوئی، بھوپا، خالو، چچا زاد، ماموں زاد بھپسی زاد، خالہ زاد بھائی یہ سب لوگ عورت کے لئے محض اجنبی ہیں۔^②

اس لئے عورت اپنے جیٹھ اور جھٹھانی کے ساتھ عمرہ پر نہیں جاسکتی جب تک شوہر یا محرم ساتھ میں نہ ہو۔

واللہ تعالیٰ اعلم بالصواب

یوم الأحد، ۲۱ / شعبان المعظم، ۱۴۴۵ھ - ۲ / مارچ، ۲۰۲۴م

کنواری بیٹیوں کے بیٹھے ہوئے حج کرنا

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ جس بندے کی بیٹیاں کنواری بیٹھی ہوں، کیا اس کے لئے حج کرنا حرام ہے؟

① فتاویٰ رضویہ، کتاب النکاح، باب المحرمات، ۱۱/۳۵۱

② فتاویٰ رضویہ، کتاب الخطر والاباحہ، دیکھنا اور چھوٹا، ۲۲/۲۱۷

(سائل: اعجاز حسین، دوست محمد، بلوچستان)

باسمہ تعالیٰ و تقدس الجواب: صورت مسئلہ میں اسے حج کرنا حرام و ناجائز نہیں، بلکہ اگر اس پر حج فرض ہو چکا ہو تو اس پر لازم ہے کہ اسی سال حج کو جائے اور بلا عذر شرعی تاخیر نہ کرے ورنہ گنہگار ہو گا کیونکہ بیٹیوں کا کنواریاں ہونا فرضیت حج سے مانع نہیں اور نہ ہی یہ ان اعذار میں سے ہے جس کی وجہ سے حج مؤخر کرنے کی اجازت ہو کیونکہ شادیوں کے لئے کثیر اخراجات کرنا شرعاً کوئی ضروری نہیں، بلکہ بعض صورتوں میں گناہ جیسے گانے باجے اور ناجائز رسوم پر خرچ کرنا، اور پھر ہمارے معاشرے میں مالدار طبقے کا اپنی بیٹیوں کے نکاح و شادی کے موقع پر جہیز اور شادی کے نام پر بے تحاشہ خرچ کرنا اور اس کی نمائش ایک فتنہ امر ہے جس نے معاشرے میں بے شمار خرابیاں پیدا کر دی ہیں۔ یہی وجہ ہے کہ غریب کی بیٹی کا کوئی رشتہ لینے کے لئے تیار نہیں ہوتا، لہذا شریعت کے مطابق سادگی سے کسی نیک گھرانے میں شادی کریں جس کے لئے یقیناً بہت زیادہ مال ہونا نہ فرض ہے نہ لازم۔ نیز حج کرنا مفلسی اور تنگدستی و ناداری پیدا نہیں کرتا، بلکہ حج کرنے سے انسان غنی ہو جاتا ہے۔

چنانچہ حدیث شریف میں ہے: **حُجُّوا تَسْتَعْنُوا۔¹**

یعنی، حج کرو بے نیاز ہو جاؤ گے۔

لہذا فرض حج کو ترجیح دی جائے اور وہاں مقدس مقامات پر جا کر مناجات و دُعا کریں، اللہ عز و جل نے چاہا تو غیب سے بہتر اور آسانی والے اسباب بن جائیں گے۔

¹ المصنف لعبد الرزاق، کتاب المناسک، باب فضل الحج، برقم: ۸۸۵۰، ۸/۵

المسلك المتقسط في المنسك المتوسط، باب شرائط الحج، ص ۴۰

چنانچہ علامہ زین الدین ابن نجیم حنفی متوفی ۹۷۰ھ^① لکھتے ہیں اور ان سے علامہ علاء الدین حصکفی حنفی متوفی ۱۰۸۸ھ^② نقل کرتے ہیں: فُرِضَ عَلَى الْفُورِ فِي الْعَامِ الْأَوَّلِ عِنْدَ الثَّانِي، وَأَصَحَّ الرَّوَايَتَيْنِ عَنِ الْإِمَامِ وَمَالِكٍ وَأَحْمَدَ: فَيُفْسَقُ وَتُرَدُّ شَهَادَتُهُ بِتَأْخِيرِهِ؛ أَيْ سِنِينَ لَأَنَّ تَأْخِيرَهُ صَغِيرَةٌ، وَبَارْتِكَابَهُ مَرَّةً لَا يَفْسُقُ إِلَّا بِالْإِصْرَارِ - [واللفظ للحصكفي]

یعنی، حج کی فرضیت عَلَی الْفُور ہوتی ہے اور امام ابو یوسف کے نزدیک پہلے ہی سال ادا کرنا چاہئے، اور امام ابو حنیفہ سے منقول دو روایتوں میں سے اصح روایت کے مطابق اور امام مالک و احمد کے مطابق چند سال مؤخر کرنے سے فاسق قرار دیا جائے گا اور اس کی شہادت مردود ہوگی کیونکہ حج کو مؤخر کرنا گناہ صغیرہ ہے اس کے مرتکب کو اس پر اصرار کے بغیر فاسق قرار نہیں دیا جائے گا۔

اور صدر الشریعہ محمد امجد علی اعظمی حنفی متوفی ۱۳۶۷ھ لکھتے ہیں: جب حج کے لیے جانے پر قادر ہو حج فوراً فرض ہو گیا یعنی اُسی سال میں اور اب تاخیر گناہ ہے اور چند سال تک نہ کیا تو فاسق ہے اور اس کی گواہی مردود مگر جب کرے گا ادا ہی ہے قضا نہیں۔^③

اور ایسے ہی ایک سوال کے جواب میں مفتی محمد خلیل خان قادری برکاتی حنفی متوفی ۱۴۰۵ھ لکھتے ہیں: اگر اس کے پاس مصارف حج کے بقدر اپنا مال ہو اور ضروریات سے فارغ ہو یعنی سفر خرچ اور واپسی تک اہل و عیال کا نفقہ وغیرہ بھی

① البحر الرائق، کتاب الحج، تحت قوله: فرض مرة على الفور، ۲/ ۵۴۲-۵۴۳

② الدر المختار، کتاب الحج، ص ۱۵۵

③ بہار شریعت، حج کا بیان، مسائل فقہیہ، ۱/ ۱۰۳۶

ہو اور اس پر حج فرض ہو تو لازم ہے کہ وہ حج کو جائے۔ اولاد اگرچہ لڑکیاں ہوں، ان کی شادی کے مصارف، فرضیت حج سے مانع نہیں۔ شرعاً نکاح کیلئے ایجاب و قبول درکار ہے اور اس کیلئے مال لازم نہیں۔ جہیز وغیرہ کا دینا نہ فرض ہے نہ لازم نہ ضرور۔ غرض لڑکیوں کا شادی کے قابل ہونا کسی ایسے شخص سے حج کو مؤثر نہیں کر سکتا جس پر حج کو جانا شرعاً فرض ہو چکا۔ اور یہاں تو یہ صورت بھی نہیں۔ لہذا وہ بلا در لغ حج کیلئے جاسکتا ہے۔ کتب فقہ میں جہاں حج سے مانع اسباب کا ذکر ہے کہیں اسکا پتہ نہیں کہ جو ان لڑکیوں کی شادی، فریضہ حج کی ادائیگی پر مقدم ہے۔ ①

واللہ تعالیٰ اعلم بالصواب

یوم الأربعاء، ۲۲ / شوال، ۱۴۴۵ھ - ۳۰ / اپریل، ۲۰۲۴م

بلا عذر ترک واجب اور حج مبرور

الاستفتاء: کیا فرماتے ہیں علمائے دین و مفتیان شرع متین اس مسئلہ میں کہ آپ نے اپنے فتاویٰ میں لکھا کہ دم سے حج تو درست ہو جاتا ہے مگر گناہ معاف نہیں ہوتا جس کے لئے توبہ کرنا ضروری ہے۔ کیا ان کے واجب ترک کرنے سے جو حج کے ثواب میں نقصان لازم آیا دم اور توبہ سے وہ بھی پورا ہو جاتا ہے؟

(سائل: معرفت علامہ محمد عرفان ضیائی، میٹھادر، کراچی)

باسمہ تعالیٰ وتقدس الجواب: ترک واجب سے حج میں جو نقصان لازم

آتا ہے وہ تو دم سے پورا کیا جاتا ہے اور جو گناہ لازم آتا ہے تو اُس کے لئے سچی توبہ ضروری ہے مگر بلا عذر شرعی ترک واجب کے ارتکاب سے حج کے ثواب میں جو کمی

آتی ہے وہ پوری نہیں ہوتی اور اس کا حج مبرور (مقبول) نہیں رہتا۔

چنانچہ علامہ سنان الدین یوسف بن عبد اللہ اماسی آفندی حنفی متوفی ۱۰۰۰ھ لکھتے ہیں: وَمَنْ ارْتَكَبَ شَيْئًا مِنْ هَذِهِ الْأَشْيَاءِ بِلاَ عُذْرٍ فَقَدْ خَرَجَ حَجُّهُ عَنْ أَنْ يَكُونَ مَبْرُورًا، وَإِنْ تَابَ عَنْهُ عَلَى الْفَوْرِ، لِأَنَّ التَّوْبَةَ تَرْفَعُ الْإِثْمَ وَلَا تَرْفَعُ مَا وَقَعَ مِنْ نَقْصَانِ ثَوَابِ الْحَجِّ. ①

یعنی، جس نے ان اشیاء میں سے کسی شے کا بلا عُذر ارتکاب کیا تو اس کا حج مبرور ہونے سے نکل گیا اگرچہ اس سے فوراً توبہ کرے کیونکہ توبہ گناہ کو اٹھاتی ہے اور جو حج کے ثواب میں نقصان واقع ہو گیا وہ نہیں اٹھتا۔

یہ اس لئے کہ کسی شخص کے حج مبرور ہونے کی شرط یہ ہے کہ حالتِ احرام میں اس سے بلا عُذر کسی گناہ کا ارتکاب نہ ہو اور وہ اس سے ہو چکا۔

چنانچہ علامہ سنان آفندی لکھتے ہیں: لِأَنَّ الشَّرْطَ فِي كَوْنِ الْحَجِّ مَبْرُورًا أَنْ لَا يَقَعَ فِي حَالِ الْإِحْرَامِ ذَنْبٌ مِنَ الذُّنُوبِ بِلاَ عُذْرٍ. ②

یعنی، کیونکہ حج کے مبرور ہونے کی شرط یہ ہے کہ حالتِ احرام میں گناہوں میں سے کوئی گناہ بلا عُذر واقع نہ ہو۔

اور اس میں اصل یہ آیه کریمہ ہے کہ: وَالْأَصْلُ فِي هَذَا قَوْلُهُ تَعَالَى: أَلْحَجُّ أَشْهُرٌ مَعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ وَلَا جِدَالَ فِي الْحَجِّ. ③

① تبیین المحارم، الباب الرابع عشر، الرفث والفسوق والجِدال في الحج، ص ۹۹

② تبیین المحارم، الباب الرابع عشر، الرفث والفسوق والجِدال في الحج، ص ۹۹

③ تبیین المحارم، الباب الرابع عشر، الرفث والفسوق والجِدال في الحج، ص ۹۹

ترجمہ، حج کے کئی مہینے ہیں جانے ہوئے تو جو ان میں حج کی نیت کرے تو نہ عورتوں کے سامنے صحبت کا تذکرہ ہو نہ کوئی گناہ نہ کسی سے جھگڑا حج کے وقت تک۔ (کنز الایمان)

اور یہ حدیث شریف ہے جس کو امام ابو عیسیٰ محمد بن عیسیٰ ترمذی متوفی ۲۷۹ھ اپنی سند کے ساتھ حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: مَنْ حَجَّ فَلَمْ يَرْفُثْ، وَلَمْ يَفْسُقْ، غُفِرَ لَهُ مَا تَقَدَّمَ مِنْ ذَنْبِهِ. ①

یعنی، جس نے حج کیا اور فحش کلام نہ کیا اور فسق نہ کیا تو اس کے سابقہ گناہ بخش دیئے جائیں گے۔

علامہ عبد الرحمن بن محمد عماد الدین عمادی دمشقی حنفی متوفی ۱۰۵۱ھ اس حدیث شریف کے تحت لکھتے ہیں: فسر المبرور بالذی لا رفث فیہ ولا فسوق ولا جدال فیہ. ②

یعنی، مبرور کی تفسیر یہ ہے جس میں نہ فحش کلام ہو نہ کوئی گناہ اور نہ کسی سے جھگڑا۔

اس حدیث شریف کے تحت علامہ قاضی ابراہیم کی حنفی متوفی ۱۲۹۰ھ لکھتے ہیں: أن هذا مخصوص بالمعاصی المتعلقة بحق الله تعالى لا العباد. ③

① سنن الترمذی، کتاب الحج، باب ما جاء فی ثواب الحج والعمرة، برقم: ۸۱۱، ۵-۴/۲

② کتاب المستطاع من الزاد لأفقر العباد ابن العباد، فصل: إذا فرغ من زیارته علیہ الصلاة والسلام، ق ۱۶/ ألف

③ تکملة حاشیة ضیاء الأبصار، بحث فی أن الحج یهدم الكبائر أم لا؟، ص ۴۳۳

یعنی، بے شک یہ فضیلت اُن گناہوں کے ساتھ تعلق رکھنے والی ہے جو حقوق اللہ کے ساتھ مخصوص ہیں نہ کہ حقوق العباد کے ساتھ۔

اور حج و عمرہ میں واجبات کی ادائیگی کا تعلق یقیناً حقوق اللہ سے ہے۔

نوٹ: ہر حاجی حج مبرور کی دعا کرتا ہے مگر فی زمانہ بعض لوگ جان بوجھ کر بغیر کسی عذر شرعی کے واجب ترک کرتے ہیں اور پھر کہتے ہیں کہ دم دے دیں گے، یاد رہے کہ ایسے لوگ مجرم ہیں اور حج مبرور سے محروم ہیں۔

اور حج مبرور کی جزاء صرف جنت ہے جیسا کہ امام ابو عبد اللہ محمد بن اسماعیل بخاری متوفی ۲۵۶ھ^① اور امام ابو الحسین مسلم بن حجاج قشیری نیشاپوری متوفی ۲۶۱ھ^② اپنی سند کے ساتھ حضرت ابو ہریرہ رضی اللہ عنہ سے مروی کہ رسول اللہ صلی اللہ علیہ وسلم نے فرمایا: الْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ۔ یعنی، حج مبرور کی جزاء جنت کے سوا کچھ نہیں۔

ایک اور حدیث میں ہے جس کو امام احمد بن حنبل متوفی ۲۴۱ھ اپنی سند کے ساتھ حضرت عبد اللہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: لَيْسَ لِلْحَجَّةِ الْمَبْرُورَةِ ثَوَابٌ دُونَ الْجَنَّةِ۔^③

یعنی، حج مبرور کے لئے کوئی ثواب نہیں سوائے جنت کے۔

اور یہ لوگ مال خرچ کر کے اہل و عیال و وطن سے دوری اختیار کر کے سفر

① صحیح البخاری، کتاب العمرة، باب العمرة وجوب العمرة و فضلها، برقم: ۴۳۵/۱، ۱۷۷۳

② صحیح مسلم، کتاب الحج، باب فی فضل الحج والعمرة و يوم عرفة، برقم: ۹۸۳/۲، ۱۳۴۹

③ المسند لأحمد، ۱/۳۸۷

کی مشقت اٹھا کر بھی اس فضیلت سے محروم رہتے ہیں۔ اللہ تعالیٰ انہیں عقل سلیم عطا فرمائے۔

واللہ تعالیٰ اعلم بالصواب

یوم الأربعاء، ۱۹ / ذو الحجة، ۱۴۴۵ھ / ۲۶ جون، ۲۰۲۴م

نفلی حج کرنے کا ارادہ نہ رکھنا

الاستفتاء: کیا فرماتے ہیں علمائے دین و مفتیان شرع متین اس مسئلہ کے بارے میں کہ بعض حُجّاج کرام جب ایک حج ادا کر لیتے ہیں تو آئندہ کبھی حج کرنے کا ارادہ نہیں رکھتے اور بعض پوچھنے پر بھی کہتے ہیں بس حج فرض تھا وہ ادا کر لیا اب پھر حج کے لئے نہیں آؤں گا پوچھنا یہ ہے کہ ان کا یہ نظریہ اور کہنا شریعت کی نظر میں درست ہے یا غلط؟ (سائل: معرفت علامہ محمد عرفان ضیائی، میٹھادر، کراچی)

باسمہ تعالیٰ و تقدس الجواب: صورتِ مسئلہ میں ان لوگوں کا یہ نظریہ اور کہنا درست نہیں ہے کیونکہ حج ایک بہت بڑی سعادت ہے اور حدیث شریف میں بھی بار بار حج و عمرہ کی ترغیب دلائی گئی ہے چنانچہ فرمانِ رسالت ہے: تَابِعُوا بَيْنَ الْحَجِّ وَالْعُمْرَةِ، فَإِنَّهُمَا يَنْفِيَانِ الْفَقْرَ وَالذُّنُوبَ كَمَا يَنْفِي الْكَبِيرُ حَبَثَ الْحَدِيدِ، وَالذَّهَبِ، وَالْفِضَّةِ. ①

یعنی، حج اور عمرہ یکے بعد دیگرے کرو کیونکہ یہ دونوں اعمال محتاجی اور گناہوں کو ایسے دور کرتے ہیں جیسے بھٹی لوہے اور چاندی اور سونے کے میل کو دور

① سُنَنُ التِّرْمِذِيِّ، کتاب الحج، باب ما جاء في ثواب الحج والعمرة، برقم: ۸۱۰، ۲/۴
سُنَنُ النَّسَائِيِّ، کتاب مناسك الحج، باب فضل المتابعة بين الحج والعمرة، برقم: ۲۶۲۷، ۱۱۸/۵/۳

صحيح ابن حبان، کتاب الحج، باب فضل الحج والعمرة، ذكر نفى الحج والعمرة الذنوب والفقير على المسلم بهما، ۳۶۸۵، ۳/۶/۴

کرتی ہے۔

اور حدیث شریف میں یہ بھی آیا ہے: حُجُّوا تَسْتَغْنُوا. ①
یعنی، حج کرو بے نیاز ہو جاؤ گے۔

کتنے لوگ ایسے ہیں جو اس سعادت کے حصول کی کوشش میں عمر گزار دیتے ہیں اور جب بھی کسی عازم حج شخص کو دیکھتے ہیں تو آبدیدہ ہو جاتے ہیں اور کچھ تو یہ تمنا لئے اس فانی دنیا سے کوچ کر جاتے ہیں۔ اس لئے سوال میں مذکور افراد کو چاہیے کہ اپنے اس غلط نظریے سے توبہ کریں جب بھی انہیں حج یا عمرہ کی سعادت حاصل ہو تو اس نظریہ سے لوٹیں کہ وہ واپس آئیں گے اور یہ عزم لے کر واپس ہوں کہ جب بھی موقع ملا دوبارہ حج و عمرہ کی سعادت حاصل کریں گے۔

چنانچہ علامہ عبدالرحمن بن محمد عماد الدین عمادی دمشقی حنفی متوفی ۱۰۵۱ھ لکھتے ہیں: وَ يَنْبَغِي أَنْ يَرْجَعَ نَاوِيًا لِلْعَوْدِ عَازِمًا عَلَى أَنْ يَحُجَّ كُلَّمَا أَمْكَنَهُ. ②

یعنی، چاہیے کہ واپس آنے کے ارادے سے لوٹے اور اس عزم سے لوٹے کہ جب بھی اسے موقع ملا وہ حج کرے گا۔

اور حضرات صحابہ کرام علیہم الرضوان کی سیرت کو دیکھا جائے کہ انہوں نے کتنی کتنی بار حج کی سعادت حاصل کی۔

حضرت ابو بکر صدیق رضی اللہ تعالیٰ عنہ نے سن نو ہجری میں حج کیا جب

① المصنف لعبد الرزاق، کتاب المناسک، باب فضل الحج، برقم: ۸۸۵۰، ۸/۵

المسلك المتقسط في المنسك المتوسط، باب شرائط الحج، ص ۴۰

② کتاب المستطاع من الزاد لأفقر العباد ابن العماد، فصل في دخول مكة لطواف الزياره، ق ۳۳/ب

حضور ﷺ نے آپ کو امیر حج بنا کر بھیجا تھا، پھر سن دس ہجری میں رسول اللہ ﷺ کے ساتھ حج ادا کیا اور جب خلافت پر متمکن ہوئے تو پہلے سال حضرت عمر رضی اللہ تعالیٰ عنہ نے امیر حج بنا کر روانہ کیا اور دوسرے سال خود حج کے لئے تشریف لے گئے۔ حضرت عمر رضی اللہ تعالیٰ عنہ نے صرف اپنے دورِ خلافت میں دس حج کئے جبکہ خلافت کے پہلے سال خود تشریف نہیں لے گئے بلکہ حضرت عبد الرحمن بن عوف رضی اللہ تعالیٰ عنہ کو امیر حج بنا کر بھیجا۔ حضرت ابن عباس رضی اللہ تعالیٰ عنہما خود فرماتے ہیں کہ میں نے حضرت عمر رضی اللہ تعالیٰ عنہ کے ساتھ گیارہ حج کئے۔ فرضیت حج کے بعد اگر حضرت عمر رضی اللہ تعالیٰ عنہ کے کل حج شمار کئے جائیں تو وہ گیارہ سے زائد بنیں گے۔

حضرت عثمان رضی اللہ تعالیٰ عنہ نے بھی اپنی خلافت کے پہلے اور آخری سال حج نہیں کیا باقی سن چھبیس ہجری سے سن چونتیس ہجری تک مسلسل حج کئے۔ حضرت عبد اللہ بن زبیر رضی اللہ تعالیٰ عنہ نے حضرت ابو بکر، عمر، عثمان، علی اور معاویہ رضی اللہ تعالیٰ عنہما کے ادوار میں کتنے حج کئے اس سے کلام نہیں، بیعت سے قبل ایک اور بیعت کے بعد مسلسل آٹھ حج کئے۔ تفصیل ”البحر العمیق“ ① میں ملاحظہ ہو۔

اور حضرت سیدنا عبد اللہ بن عمر رضی اللہ تعالیٰ عنہ تو سخت ترین حالات میں بھی باوجود روکنے کے حج کے سفر سے نہ رُکے جیسا کہ کُتب احادیث میں مذکور ہے۔ ان حضرات صحابہ کرام علیہم الرضوان کا پہلا حج فرض تھا جو انہوں نے ادا

① البحر العمیق، الباب الأول: فی الفضائل، فصل فی حج الخلفاء والراشدین، ۸۵/۱،

کے باقی سب کے سب نفل تھے۔

اور بعض اولیاء کاملین کی وصیت بھی ایسی ہی تھی۔ چنانچہ علامہ ابن العماد حنفی لکھتے ہیں: ففی وصیۃ بعض اولیاء اللہ تعالیٰ العارفین لمن سألہ الوصیۃ من المریدین: اجتهد علی أن یکون آخرُ عملک فی ختام عمرک حجۃ مبرورۃ، اللہم ارزقنا ذلک یا رب العالمین۔¹

یعنی، بعض انہیں اولیاء اللہ کے مریدوں میں سے کسی نے اُن سے وصیت پوچھی تو انہوں نے وصیت کرتے ہوئے فرمایا: کوشش کر کہ تیری عمر کے اختتام پر تیرا آخری عمل حج مبرور ہو۔ اے اللہ! ہمیں یہ سعادت (بار، بار) عطا فرما اے دونوں جہانوں کے مالک!۔

کوئی نہیں جانتا کہ اس کی عمر کا اختتام کب ہو گا۔ اس لئے اُسے ہر سال ہی حج کرنے کی کوشش کرنی ہوگی تاکہ اس کی عمر کے اختتام پر اس کا آخری عمل حج مبرور ہو سکے۔

حضرت سفیان ثوری فرماتے ہیں کہ میں نے ایک سال حج کیا اور میرا ارادہ یہ تھا کہ میں عرفات سے لوٹ جاؤں تاکہ بعد میں حج کروں تو اچانک میری نظر ایک شیخ پر پڑی جو اپنے عصا پر ٹیک لگائے تلبیہ پڑھتے ہوئے مجھے دیکھ رہے تھے تو میں نے سلام عرض کیا تو انہوں نے جواباً فرمایا: وعلیک السلام، اے سفیان! اپنی نیت سے لوٹ آ، تو میں نے عرض کی سبحان اللہ! آپ نے میری نیت کہاں سے جان لی تو انہوں نے

1 کتاب المستطاع من الراد لأفقر العباد ابن العماد، فصل فی دخول مکة لطواف الزیارة، ق ۳۳/ب و ۳۴/ألف

نے فرمایا: مجھے میرے رب نے الہام فرمایا ہے، بخدا میں نے پینتیس حج کئے ہیں۔^①
اور احناف کے نزدیک بھی نفلی صدقے سے نفلی حج افضل ہے جو اس بات
کی دلیل ہے کہ اگر موقع ملے تو نفل حج کو ترجیح دینی چاہیے۔

چنانچہ علامہ محمد شہاب الدین بن بزار کردری حنفی متوفی ۸۲۷ھ^② لکھتے
ہیں اور ان کے حوالے سے علامہ علاء الدین حصکفی^③ پھر ان سے علامہ ابراہیم مکی
حنفی متوفی ۱۲۹۱ھ^④ نقل کرتے ہیں: أقول: الخلافُ المربوز في الأفضلية
بين الصدقة والحج، وقد علمت أن الفتوى على قول الإمام بأفضلية
حج التطوع على الصدقة التافلة.

یعنی، میں کہتا ہوں: صدقہ اور حج کے درمیان افضلیت میں اختلاف ہے اور
آپ جان چکے ہیں کہ نفلی حج کے نفلی صدقے سے افضل ہونے کے بارے میں امام
اعظم ابو حنیفہ کے قول پر فتویٰ ہے۔

والله تعالى أعلم بالصواب

يوم الأربعاء، ۲۶ / ذو الحجة، ۱۴۴۵ھ / ۲۰ جولائی، ۲۰۲۴م

حج و عمرہ کے سفر کے ساتھ سامان تجارت

الاستفتاء: کیا فرماتے ہیں علمائے دین و مفتیان شرع متین اس مسئلہ میں
کہ اگر حج یا عمرہ کے سفر پر جائیں تو سامان تجارت لے جانا جائز ہے یا نہیں؟

① البحر العمیق، الباب الأول: في الفضائل، فصل في فضل الحج والعمرة وذم تارك الحج، ۷۲، ۷۳

② الفتاویٰ البزازیة علی هامش الہندیة، کتاب الحج، ۱ / ۱۰۷

③ الدر المختار شرح تنویر الأبصار، کتاب الحج، باب الہدی، تحت قوله: ثم یجامع وهو
أولی من التحلیل بجماع، ص ۱۷۵

④ تكملة حاشية ضیاء الأبصار، بحث في أن حج النفل أفضل أم الصدقة، ص ۴۲۵

(سائل: احمد سعید، ناظم آباد ۳ نمبر، کراچی)

باسمہ تعالیٰ و تقدس الجواب: حج و عمرہ کے سفر پر سامان تجارت لے جانا جائز ہے ہاں اگر وہاں لے جانے یا فروخت کرنے پر قانون کی جانب سے پابندی ہو تو پھر اس کی خلاف ورزی کرنا شرعاً ناجائز و گناہ ہے اگرچہ ہونے والا فائدہ حلال ہوگا، جیسا کہ ہمارے ”فتاویٰ حج و عمرہ“ کے انیسویں حصے کے ص ۳۰ سے ۳۵ میں تفصیل سے لکھا ہے۔

واللہ تعالیٰ اعلم بالصواب

یوم الجمعة، ۱۴ / ربیع الثانی، ۱۴۴۶ھ - ۱۷ / اکتوبر، ۲۰۲۴م



ماخذ ومراجع

- (١) القرآن الكريم، كلام الله تعالى عز وجل
- (٢) الإيضاح في شرح الإصلاح في الفقه الحنفي للإمام شمس الدين أحمد بن سليمان ابن كمال باشا الحنفي (ت ٩٤٠هـ)، مطبوعة: دار الكتب العلمية، بيروت، الطبعة الأولى ١٤٢٨هـ - ٢٠٠٧م
- (٣) أقرب المسالك إلى بغية الناسك للعلامة عبد الله بن حسن عفيف الكازروني الحنفي (كان حياً سنة ١١٠٢هـ)، مخطوط مصور
- (٤) بدائع الصنائع للإمام علاء الدين أبي بكر بن مسعود الكاساني الحنفي (ت ٥٨٧هـ)، مطبوعة: دار الكتب العلمية، بيروت، الطبعة الأولى ١٤١٨هـ - ١٩٩٧م
- (٥) بداية المبتدى للإمام برهان الدين علي بن أبي بكر المرغيناني الحنفي (ت ٥٩٣هـ)، مطبوعة: دار الأرقم، بيروت
- (٦) البحر العميق في مناسك المعتمر والحاج إلى بيت الله العتيق لابن الضياء محمد بن أحمد المكي الحنفي (ت ٨٥٤هـ)، مطبوعة: مؤسسة الريان، بيروت، الطبعة الأولى ١٤٢٧هـ - ٢٠٠٦م
- (٧) البناية شرح الهداية للإمام محمود بن محمد بن موسى المعروف ببدر الدين العيني الحنفي (ت ٨٥٥هـ)، مطبوعة: دار الكتب العلمية، بيروت، الطبعة الأولى ١٤٢٠هـ - ٢٠٠٠م
- (٨) البحر الرائق شرح كنز الدقائق للعلامة الشيخ زين الدين بن إبراهيم بن محمد بن بكر المعروف بابن نجيم المصري الحنفي (ت ٩٧٠هـ)، مطبوعة: دار الكتب العلمية، بيروت، الطبعة الأولى ١٤١٨هـ - ١٩٩٧م
- (٩) بهار شريعت لصدر الشريعة محمد أجمد علي الأعظمي الحنفي (ت ١٣٦٧هـ)، مطبوعة: مكتبة المدينة، كراتشي، طبعة: ١٤٣٥هـ - ٢٠١٤م
- (١٠) تحفة الفقهاء للعلامة علاء الدين أبي منصور محمد بن أحمد بن أبي أحمد السمرقندي الحنفي (ت ٥٣٩هـ)، مطبوعة: دار الفكر، بيروت ١٤٢٢هـ - ٢٠٠٢م

(١١) **تبيين الحقائق** للإمام فخر الدين أبي محمد عثمان بن علي بن محجن بن يونس الزيلعي الحنفى (ت ٧٤٣هـ)، مطبوعة: دار الكتب العلمية، الطبعة الأولى ١٤٢٠هـ - ٢٠٠٠م

(١٢) **تحذير المسلمين من مائة باب من أبواب الحرام المستقى تبيين المحارم** للإمام العلامة سينان الدين يوسف بن عبد الله الأماسى الحنفى (ت ١٠٠٠هـ)، مطبوعة: دار الرسالة، القاهرة، الطبعة الأولى ١٤٣٢هـ - ٢٠١١م

(١٣) **تنوير الأبصار مع شرحه للحصكفى** للشيخ محمد بن عبد الله بن أحمد الغزى الحنفى التمرتاشى (ت ١٠٠٤هـ)، مطبوعة: دار الكتب العلمية، بيروت، الطبعة الأولى ١٤٢٣هـ - ٢٠٠٢م

(١٤) **تكملة حاشية ضياء الأبصار للعلامة القاضى إبراهيم المكي الحنفى** (ت ١٢٩٠هـ)، مطبوعة: دار الكتب العلمية، بيروت، الطبعة الأولى ١٤٤٠هـ - ٢٠١٩م

(١٥) **تبصرة الناسك لنهج معرفة المناسك** للعلامة محمد بن منصور اليافى الحنفى من أهل قرن ١٣هـ، مخطوط مصور

(١٦) **الجامع الصغير** للإمام أبي عبد الله محمد بن الحسن الشيبانى (ت ١٨٩هـ)، مطبوعة: دار ابن حزم، بيروت، الطبعة الأولى ١٤٣٢هـ - ٢٠١١م

(١٧) **الجوهرة النيرة شرح مختصر القدورى** للإمام أبي بكر بن علي بن محمد الحداد الزبيدى الحنفى (ت ٨٠٠هـ)، مطبوعة: دار الكتب العلمية، بيروت، الطبعة الأولى ١٤٢٧هـ - ٢٠٠٦م

(١٨) **جمع المناسك** للعلامة الفقيه المحدث الشيخ رحمة الله السندى الحنفى (ت ٩٩٣هـ)، مطبوعة: مدرسه اسلامية نقشبندية، افغانستان

(١٩) **الإحسان بترتيب صحيح ابن حبان**، رثبه: الأمير علاء الدين علي بن بلبان الفارسى (ت ٧٣٩هـ)، مطبوعة: دار الكتب العلمية، بيروت، الطبعة الثانية ١٤١٧هـ - ١٩٩٦م

(٢٠) **حاشية الشلبي على التبيين للعلامة أحمد بن محمد بن أحمد بن يونس**
المصري الحنفى (ت ١٠٢١هـ)، مطبوعة: دار الكتب العلمية، بيروت، الطبعة
الأولى ١٤٢٠هـ-٢٠٠٠م

(٢١) **حيات القلوب في زيارة المحبوب** لشيخ الإسلام المخدم محمد هاشم
التتوي القادري الحنفى (ت ١١٧٤هـ)، مطبوعة: إدارة المعارف، كراتشي
١٣٩١هـ

(٢٢) **حاشية الطحطاوى على الدر المختار للعلامة السيد أحمد الطحطاوى**
الحنفى (ت ١٢٣١هـ)، مطبوعة: دار المعرفة، بيروت، ١٣٩٥هـ-١٩٧٥م

(٢٣) **خلاصة الناسك شرح لباب المناسك للإمام القاضى عيد بن محمد**
الأنصارى المكي الحنفى (ت ١١٤٣هـ)، مخطوط مصور

(٢٤) **داعى منار البيان لجامع التوسكين بالقرآن المعروف بمناسك ابن أمير حاج**
للعلامة شمس الدين أبى عبد الله محمد بن محمد ابن أمير الحاج الحلبي الحنفى (ت
٨٧٩هـ)، مخطوط مصور

(٢٥) **الدر المختار شرح تنوير الأبصار للعلامة محمد بن على بن محمد بن على بن**
عبد الرحمن الحنفى الحصفى (ت ١٠٨٨هـ)، مطبوعة: دار الكتب
العلمية، بيروت، الطبعة الأولى ١٤٢٣هـ-٢٠٠٢م

(٢٦) **دليل السالك إلى البقاع الشريفة في أعمال المناسك على مذهب الإمام أبى**
حنيفة للعلامة محمد بيومى بن محمد بن على الدمهورى الحنفى (ت ١٣٢٥هـ)،
مخطوط مصور

(٢٧) **دليل مناسك العمرة عن مذهب الحنفية** للدكتور صلاح محمد أبى الحاج،
مطبوعة: مركز أنوار العلماء للدراسات، أردن

(٢٨) **رد المختار للإمام الهام الفقيه العلامة السيد محمد أمين بن عمر عابدين**
الشامى الحنفى (ت ١٢٥٢هـ)، مطبوعة: دار المعرفة، بيروت، الطبعة الأولى
١٤٢٠هـ-٢٠٠٠م

(٢٩) **سكن ابن ماجة للإمام المحدث أبى عبد الله محمد بن يزيد القزوينى**
(ت ٢٧٣هـ)، مطبوعة: دار الكتب العلمية، بيروت، الطبعة الأولى ١٤١٩هـ-

١٩٩٨م

(٣٠) **سُنَن الترمذى** للإمام أبى عيسى محمد بن عيسى بن سورة الترمذى (ت ٢٧٩هـ)، مطبوعة: دار الكتب العلمية، بيروت، الطبعة الأولى ١٤٢١هـ.

٢٠٠٠م

(٣١) **سُنَن النسائى المسمى بالمجتبى** للإمام أبى عبد الرحمن أحمد بن شعيب بن على بن سنان بن بحر الخراسانى النسائى (ت ٣٠٣هـ)، مطبوعة: دار الفكر، بيروت، ١٤١٥هـ-١٩٩٥م

(٣٢) **السراج الوهاج** للإمام أبى بكر بن على الحنفى المعروف بالحدادى العبادى (ت ٨٠٠هـ)، مخطوط مصوّر

(٣٣) **صحيح البخارى** للإمام الحافظ أبى عبد الله محمد بن إسماعيل البخارى (ت ٢٥٦هـ)، مطبوعة: دار الكتب العلمية، بيروت، ١٤٢٠هـ-١٩٩٩م

(٣٤) **صحيح مسلم** للإمام مسلم بن الحجاج القشيرى النيسابورى (ت ٢٦١هـ)، مطبوعة: دار الكتب العلمية، بيروت

(٣٥) **الضوء المنير على المناسك الصغير** للعلامة أبى على جمال الدين محمد بن محمد قاضى زاده الحنفى الأنصارى، مخطوط مصوّر

(٣٦) **الطريق السالك إلى زبدة المناسك وعمدة السالك** للعلامة أبى البركات مصطفى بن محمد بن محمد الأيوبى الأنصارى الحنفى (ت ١٢٠٥هـ)، مخطوط مصوّر

(٣٧) **عمدة السالك فى المناسك** للإمام المحدث الفقيه الأمير أبى الحسن علاء الدين على ابن بلبان الفارسى المصرى الحنفى (ت ٧٣٩هـ)، مطبوعة: دار اللباب، اسطنبول، الطبعة الأولى ١٤٣٨هـ-٢٠١٧م

(٣٨) **العناية شرح الهداية** للعلامة أكمل الدين محمد بن محمود بن أحمد البابرقى الحنفى (ت ٧٨٦هـ)، مطبوعة: دار الكتب العلمية، بيروت، الطبعة الأولى ١٤٢٨هـ-٢٠٠٧م

(٣٩) **عمدة السالك فى المسالك** للعلامة حصار أفندى، مخطوط مصوّر

(٤٠) **العطايا النبوية في الفتاوى الرضوية للإمام أحمد رضا خان الحنفى** (ت ١٣٤٠هـ)، مطبوعه: رضا فاؤنڈيشن، لاهور، طبعه: ١٤٢٧هـ.

٢٠٠٦م

(٤١) **الغاية في شرح الهداية للإمام شمس الدين أبى العباس أحمد بن إبراهيم بن عبد الغنى السروجى الحنفى** (ت ٧١٠هـ)، مطبوعه: المكتبة الوحيدية، بشاور

(٤٢) **غاية البيان شرح الهداية للإمام القاضى الفقيه الأصولى قوام الدين أمير كاتب بن أمير عمر الأتقانى الفارابى الحنفى** (ت ٧٥٨هـ)، مخطوط مصور

(٤٣) **غاية البيان شرح الهداية للإمام القاضى الفقيه الأصولى قوام الدين أمير كاتب بن أمير عمر الأتقانى الفارابى الحنفى** (ت ٧٥٨هـ)، مطبوعه: المكتبة

الحقانية، بشاور

(٤٤) **فتاوى النوازل للإمام أبى الليث نصر بن محمد بن إبراهيم السمرقندى الحنفى** (ت ٣٧٥هـ)، مطبوعه: مير محمد كتب خانه، كراتشى

(٤٥) **فتاوى قاضى خان على هامش الهندية للإمام فخر الدين حسن بن منصور الأوزجندى الفرغانى الحنفى** (ت ٥٩٢هـ)، مطبوعه: دار المعرفة،

بيروت، الطبعة الثالثة ١٣٩٣هـ-١٩٧٣م

(٤٦) **الفتاوى التاتارخانية للإمام الفقيه عالم بن علاء الأندربى الحنفى** (ت ٧٨٦هـ)، مطبوعه: مكتبة فاروقيه، كوتة

(٤٧) **الفتاوى البزازية على هامش الهندية للعلامة محمد شهاب الدين بن بزار الكردى الحنفى** (ت ٨٢٧هـ)، مطبوعه: دار المعرفة، بيروت، الطبعة الثالثة

١٣٩٣هـ-١٩٧٣م

(٤٨) **فتح القدير للعلامة كمال الدين محمد بن عبد الواحد بن عبد الحميد بن مسعود السيواسى ثم السكندرى المعروف بابن الهمام** (ت ٨٦١هـ)، مطبوعه:

دار إحياء التراث العربى، بيروت

(٤٩) **فتح الملك الكبير شرح المنسك الصغير للعلامة حنيف الدين المرشدى الحنفى** (ت ١٠٦٧هـ)، مخطوط مصور

(٥٠) **الفتاوى الهندية للعلامة الهتمام الشيخ نظام الدين الحنفى** (ت ١٠٩٢هـ) وجماعة من علماء الهند الأعلام، مطبوعة: دار المعرفة، بيروت، الطبعة الثالثة ١٣٩٣هـ-١٩٧٣م

(٥١) **فتح مسالك الرمزشرح مناسك الكنز للعلامة عبد الرحمن بن عيسى بن مُرشد المرشدى العمرى الحنفى** (ت ١٠٣٧هـ)، مخطوط مصوّر

(٥٢) **فتح المعين على شرح الكنز لملا مسكين للعلامة السيد أبى السعود محمد بن على بن على بن إسكندر الحسينى المصرى الحنفى** (ت ١١٧٢هـ)، مطبوعة: مكتبة العجائب لزخرف العلوم، كوتة

(٥٣) **فتاوى خليليه للمفتى محمد خليل خان الحنفى القادري البركاتى النورى** (ت ١٤٠٥هـ)، مطبوعة: ضياء القرآن ببلى كيشنز، لاهور، طباعت: ٢٠٠٨م

(٥٤) **فيروز اللغات**، مرتبه: الحاج مولوى فيروز الدين، فيروز سنز، لاهور

(٥٥) **كتاب الأصل للإمام أبى عبد الله محمد بن الحسن الشيبانى** (ت ١٨٩هـ)، مطبوعة: عالم الكتب، بيروت، الطبعة الأولى ١٤١٠هـ-١٩٩٠م

(٥٦) **كتاب المبسوط لشمس الأئمة محمد بن أحمد بن أبى سهل السرخسى أبى بكر الفقيه الحنفى** (ت ٤٨٣هـ)، مطبوعة: دار الفكر، بيروت، الطبعة الأولى ١٤٢١هـ-٢٠٠٠م

(٥٧) **كتاب متن الإيضاح فى المناسك للشيخ محى الدين محى بن شرف النووى الشافعى** (ت ٦٧٦هـ)، مطبوعة: دار الكتب العلمية، بيروت، الطبعة الثانية ١٤٠٦هـ-١٩٨٦م

(٥٨) **الكافى للشيخ الإمام أبى البركات عبد الله بن أحمد بن محمود المعروف بحافظ الدين النسفى الحنفى** (ت ٧١٠هـ)، مخطوط مصوّر

(٥٩) **كنز الدقائق للإمام أبى البركات عبد الله بن أحمد بن محمود المعروف بحافظ الدين النسفى الحنفى** (ت ٧١٠هـ)، مطبوعة: دار البشائر الإسلامية، بيروت، الطبعة الأولى ١٤٣٢هـ-٢٠١١م

(٦٠) **كتاب المستطاع من الراد للعلامة عبد الرحمن بن محمد عماد الدين**

العمادى الدمشقى الحنفى (ت ١٠٥١هـ)، مخطوط مصوّر

(٦١) **كنز الايمان** للإمام أحمد رضا خان الحنفى (ت ١٣٤٠هـ)

(٦٢) **لباب المناسك** للعلامة الفقيه المحدث الشيخ رحمه الله السندى

الحنفى (ت ٩٩٣هـ)، مطبوعة: دار قرطبة، بيروت، الطبعة الثانية ١٤٢١هـ

(٦٣) **لب لباب المناسك فى ضمن مجموعة رسائل الملا على القارى** للإمام

العلامة نور الدين على بن محمد بن سلطان المشهور بالملا على القارى الهروى

الحنفى (ت ١٠١٤هـ)، مطبوعة: المكتبة المعروفة، كوتة، الطبعة الرابعة

١٤٤٠هـ-٢٠١٧م

(٦٤) **لب المناسك** للعلامة جعفر فراش الحنفى، مخطوط مصوّر

(٦٥) **مسند أبى داود الطيالسى** للإمام سليمان بن داود بن الجارود (ت

٢٠٤هـ)، مطبوعة: دار الكتب العلمية، بيروت، الطبعة الأولى ١٤٢٥هـ-

٢٠٠٤م

(٦٦) **المصنّف** للإمام الحافظ أبى بكر عبد الرزاق بن همام بن نافع الصنعانى

(ت ٢١١هـ)، مطبوعة: دار الكتب العلمية، بيروت، الطبعة الأولى ١٤٢١هـ

٢٠٠٠م

(٦٧) **المسند لأحمد** للإمام أحمد بن حنبل (ت ٢٤١هـ)، مطبوعة: المكتب

الإسلامى، بيروت

(٦٨) **الملقط فى الفتاوى الحنفية** للإمام ناصر الدين أبى القاسم محمد بن

يوسف الحسينى السمرقندى الحنفى (ت ٥٥٦هـ)، مطبوعة: دار الكتب

العلمية، بيروت، الطبعة الأولى ١٤٢٠هـ-٢٠٠٠م

(٦٩) **المحيط السرخسى** للإمام العلامة الفقيه رضى الدين وبرهان الإسلام

محمد بن محمد السرخسى الحنفى (ت ٥٧١هـ)، مطبوعة: دار الكتب، بشاور

(٧٠) **المسالك فى المناسك** للإمام منصور محمد بن مكرم بن شعبان الكرمانى

الحنفى (ت ٥٩٧هـ)، مطبوعة: دار البشائر الإسلامية، بيروت، الطبعة الأولى

١٤٢٤هـ-٢٠٠٣م

- (٧١) **المحيط البرهاني** للإمام برهان الدين أبي المعالي محمود بن أحمد بن عبد العزيز بن عمر البخاري الحنفي المعروف بابن مازة (ت ٦١٦هـ)، مطبوعة: إدارة القرآن، كراتشي
- (٧٢) **معراج الدراية شرح الهداية** للإمام قوام الدين محمد بن محمد الكاكي الحنفي (ت ٧٤٩هـ)، مخطوط مصور
- (٧٣) **المسلك المتقسط في المنسك المتوسط** للإمام العلامة نور الدين علي بن محمد بن سلطان المشهور بالملّا علي القاري الهروي الحنفي (ت ١٠١٤هـ)، مطبوعة: المكتبة الإمدادية، مكة المكرمة، الطبعة الأولى ١٤٣٠هـ-٢٠٠٩م
- (٧٤) **منحة الخالق على البحر الرائق** للإمام الهمام الفقيه العلامة السيد محمد أمين بن عمر عابدين الشامي الحنفي (ت ١٢٥٢هـ)، مطبوعة: دارالكتب العلمية، بيروت، الطبعة الأولى ١٤١٨هـ-١٩٩٧م
- (٧٥) **مناسك الحج** للعلامة محمد مصطفى بن محمد الحنفي، مخطوط مصور
- (٧٦) **مناسك الحج** للعلامة سنان أفندي الحنفي، مخطوط مصور
- (٧٧) **مرآة المناجيع شرح مشكوة المصابيح** للمفتي أحمد يار خان الحنفي النعيمي (ت ١٣٩١هـ)، مطبوعة: قادري بيلشرز، لاهور
- (٧٨) **النهر الفائق شرح كنز الدقائق** للإمام سراج الدين محمد بن إبراهيم ابن نجيم الحنفي (ت ١٠٠٥هـ)، مطبوعة: دار الكتب العلمية، بيروت، الطبعة الأولى ١٤٢٢هـ-٢٠٠٢م
- (٧٩) **نهاية الأمل في بيان مسائل الحج البدل** للعلامة محمد عبد الحق اله آبادي الحنفي (ت ١٣٣٣هـ)، مطبوعة: جمعية إشاعة أهل السنة، باكستان، كراتشي، طباعت: ١٤٣٩هـ-٢٠١٨م
- (٨٠) **الهداية** للإمام برهان الدين علي بن أبي بكر المرغيناني الحنفي (ت ٥٩٣هـ)، مطبوعة: دار الأرقم، بيروت

طلاقِ ثلاثہ کا شرعی حکم

مؤلف

حضرت علامہ مفتی محمد عطاء اللہ نعیمی مدظلہ العالی

(رئیس دارالافتاء جمعیت اشاعت اہلسنت پاکستان)

مترتب

حضرت علامہ مولانا محمد عرفان قادری ضیائی مدظلہ العالی

(ناظم اعلیٰ جمعیت اشاعت اہلسنت پاکستان)

ناشر

جمعیت اشاعت اہلسنت پاکستان

منظوم نذرانہ عقیدت برائے اساطین ”جمعیت اشاعت اہلسنت“

(۱) واجب الاحترام استاذ الاساتذہ حضرت علامہ ڈاکٹر مفتی محمد عطاء اللہ نعیمی (شیخ الحدیث شعبہ حدیث و رئیس منصب افتاء)

(۲) بخدمت اقدس خوشبوئے ضیاء الدین حضرت علامہ محمد عرفان ضیائی بانی ادارہ ہذا

(۳) عزت مآب محترم و مکرم و محتشم حضرت علامہ مختار احمد اشرفی مہتمم مدارس جمعیت اشاعت اہلسنت

”جمعیت اشاعت“	”مجلد نمبر“	برائے	فروغ دین	متین	است
---------------	-------------	-------	----------	------	-----

”جمعیت اشاعت“ ایک ایسا دیدہ زیب (علمی و فکری) رسالہ ہے جو فروغ دین اور خدمت اسلام کے لئے (وقف) ہے۔

تعالیٰ اللہ	اس کاوش	عطاء اللہ	نعیمی	چہ	قدر	جلیل	و	حسین	است
-------------	---------	-----------	-------	----	-----	------	---	------	-----

سبحان اللہ! (مفتی) محمد عطاء اللہ نعیمی کی یہ کاوش کس قدر جلیل و جمیل اور حسین ہے۔

یتا	أَيْهَهَا	المُشْتَقُّونَ	يَعْلَمُهُ	کہ	آں	امانت	اسلاف	را	امین	است
-----	-----------	----------------	------------	----	----	-------	-------	----	------	-----

اے ان کے مشتاقانِ علم و کمال سنو! وہ اپنے اسلاف کی امانتوں کے امین ہیں۔

صد	مرحبا	خلوص	عرفان	ضیائی	تو	خوشبوئے	”ضیائے	دین“	است
----	-------	------	-------	-------	----	---------	--------	------	-----

(علامہ) محمد عرفان ضیائی کے جذبہ خلوص کو صد بار شاباش، آپ کا وجود مردِ حسن ضیاء الدین مدنی کی سدا بہار خوشبو سے عبارت ہے۔

دریں	جامعہ	یک	مردے	خود	آگاہے	باصد	تمکین	وشاں	کمین	است
------	-------	----	------	-----	-------	------	-------	------	------	-----

جامعۃ النور میں ایک مردِ خود آگاہ (علامہ ضیائی) صد عزت و عظمت اور شان و شوکت کے ساتھ براجمان ہے۔

دراں	مرکز	فیض	”اشرفی“	آشکارا	ہو	الاستاذ	للبنات	والبنین	است
------	------	-----	---------	--------	----	---------	--------	---------	-----

اسی فیض بار مرکز میں (علامہ مختار احمد) اشرفی کا فیض بھی ظاہر باہر ہے آپ مدارس جمعیت کے منتظم و مہتمم ہیں۔

سلام	شوق	اے	مفتیان	”النور“	جگر	کاوی	و	عرق	ریزی	شما	صد	آفرین	است
------	-----	----	--------	---------	-----	------	---	-----	------	-----	----	-------	-----

اے ”جامعۃ النور“ کے علماء اسلام شوق و محبت قبول فرمائیے تمہاری علم و فنون، تحریر و تدریس اور فتاویٰ نویسی میں کمال محنت اور

جاں فشاں قابل تحسین ہے۔

اے	خوشہ	چنیاں	خر	من	احمد	رضا	خامہ	تحقیق	شما	لائق	تحسین	است
----	------	-------	----	----	------	-----	------	-------	-----	------	-------	-----

اے (شہریار علم مولانا) احمد رضا خاں بریلوی کی بارگاہ سے خیرات پانے والے علمائے ذیشان تمہارا محققانہ قلم داد و تحسین کا حقدار ہے۔

خوشا	بخت	اے	اراکین	”اشاعت“	خدائے	دو جہاں	مددگار	و	معین	است
------	-----	----	--------	---------	-------	---------	--------	---	------	-----

اے جمعیت اشاعت کے خوش بخت اراکین و معاونین خدائے دو جہاں ہی تمہارا معین و مددگار ہے۔

خدا	را	یا	اساطین	”جمعیت“	طلبگار	دُعا،	فائق	حزیر	است
-----	----	----	--------	---------	--------	-------	------	------	-----

اے جامعۃ النور کے اربابِ فکر و نظر علماء اور جمعیت اشاعت میں کلیدی کردار کے حاملین! خدا کے لئے فائق غم زدہ (غلام

جیلانی) آپ کی پُر خلوص دعاؤں کا طلبگار ہے۔